

ချမ်းသာခြင်းအကြောင်းတရား

သီလရှိခြင်းသည် အိုသည့်တိုင်အောင် ချမ်းသာ၏။ အခိုင်အမြဲတည်သော သဒ္ဓါတရား ရှိခြင်းသည် ချမ်းသာ၏။ အသိဉာဏ်ပညာကို ရခြင်းသည် ချမ်းသာ၏။ မကောင်းမှုကို မပြုခြင်း သည် ချမ်းသာ၏။

နာဂဝဂ်(ဓမ္မပဒ-၃၃၃)

၁၃၈၇ ခုနှစ်၊ တန်ဆောင်မုန်းလဆန်း ၄ ရက်၊ သောကြာနေ့။ Friday, 24 October 2025

၁၁၉၈၀

အမျိုးသားကာကွယ်ရေးနှင့် လုံခြုံရေးကောင်စီ၏ ဦးတည်ချက်(၄)ရပ်

- ၁။ နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ ကိုယ်စားလှယ်များဖြစ်ပေါ်လာစေရန် အစဉ်တစိုက်ဆောင်ရွက်ရေး။
- ၂။ နိုင်ငံစီးပွားဖွံ့ဖြိုးတိုးတက်ရေး၌ အဓိကနှင့် အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ်တိုးတက်၍ စိုက်ပျိုးမွေးမြူရေးကိုအခြေခံသည့် စက်မှုကဏ္ဍ (Agro-based Industries) ဖွံ့ဖြိုးတိုးတက်မှုမှသည် ပြည်သူတို့၏ လူမှုစီးပွားဘဝကို စဉ်ဆက်မပြတ် မြှင့်တင်ရေး။
- ၃။ နိုင်ငံတော် စဉ်ဆက်မပြတ် ဖွံ့ဖြိုးတိုးတက်ခိုင်မာစေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။
- ၄။ ပါတီစုံဒီမိုကရေစီ အထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူ့ လူထုတစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာ လျှောက်လှမ်းနိုင်ရေး ပြည်သူလူထု၏ ပူးပေါင်းပါဝင်မှုဖြင့် အကောင်အထည်ဖော် ဆောင်ရွက်ရေး။

ယနေ့ ဖတ်စရာ

စစ်မှုထမ်းတာဝန် ကျေပွန်စွာထမ်းဆောင်ခဲ့သူများ အလုပ်အကိုင်ရရှိရေး စီမံခန့်ခွဲမှုကော်မတီ ဒုတိယအကြိမ်ညှိနှိုင်းအစည်းအဝေး ကျင်းပ

စာမျက်နှာ » ၃

သင်အလိမ်မခံချင်လျှင် စာဖတ်ပါ

ဆောင်းပါး စာမျက်နှာ » ၆



ပွင့်ဖြူမြို့နယ်၌ ဆောင်းသီးနှံစိုက်ပျိုးရာသီတွင် နှမ်း ၈၁၂၈၀ ထိ စိုက်ပျိုးပြီးစီး

ပွင့်ဖြူ အောက်တိုဘာ ၂၃
မကွေးတိုင်းဒေသကြီး ပွင့်ဖြူမြို့နယ်၌ ယခုနှစ် ဆောင်းသီးနှံ စိုက်ပျိုးရာသီတွင် ဆီထွက်သီးနှံ နှမ်းစိုက်ဧက ၁၅၇၄၂ ဧက လျာထား စိုက်ပျိုးဆောင်ရွက်သွားမည်ဖြစ်ရာ ယနေ့အထိ ၈၁၂၈၀ စိုက်ပျိုး ပြီးစီးပြီဖြစ်ကြောင်း သိရသည်။ စာမျက်နှာ ၄ ကော်လံ ၁ သို့



သီပေါမြို့ ပြည်သူ့ဆေးရုံ၌ ဒေသခံတိုင်းရင်းသားပြည်သူများအား ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးလျက်ရှိသည်ကို တွေ့ရစဉ်။

ရှမ်းပြည်နယ်(မြောက်ပိုင်း) သီပေါမြို့ ပြည်သူ့ဆေးရုံအား ပြန်လည်ဖွင့်လှစ်၍ ကုသမှုများ ဆောင်ရွက်ပေးလျက်ရှိ

နေပြည်တော် အောက်တိုဘာ ၂၃
ကျန်းမာရေးဝန်ကြီးဌာနသည် ပြည်သူ့လူထုကျန်းမာရေးစောင့်ရှောက်မှုလုပ်ငန်းများ လွှမ်းမိုးတိုးတက်စေရန် ဆောင်ရွက်လျက်ရှိရာ ရှမ်းပြည်နယ်(မြောက်ပိုင်း) ကျောက်မဲခရိုင် သီပေါမြို့ ပြည်သူ့ဆေးရုံကို ယနေ့နံနက်ပိုင်းတွင် ပြန်လည်ဖွင့်လှစ်ပြီး သီပေါမြို့ပေါ်နှင့် အနီးတစ်ဝိုက်ရှိ ကျေးရွာများမှ ဒေသခံတိုင်းရင်းသားပြည်သူများအား ကျန်းမာရေးစောင့်ရှောက်ခြင်းနှင့် ကုသရေးလုပ်ငန်းများကို အားဖြည့်ဆောင်ရွက်လျက်ရှိသည်။ စာမျက်နှာ ၃ ကော်လံ ၁ သို့

ဘိလပ်မြေဝက်ဂုံ(တန်-၄၀၀၀) ခြင်ကလေး နှင့် ဘိလပ်မြေဝက်ဂုံ(တန်-၁၂၀၀) ပြည်ညောင်တို့မှ ထုတ်လုပ်သော ကြေး ဆင်နစ်ကောင်၊ Blue Diamond နှင့် မြင်းပျံ အမှတ်တံဆိပ် ဘိလပ်မြေများအား

စက်ရုံ နှင့် အရောင်းကုန်စားလှယ်များထံမှ စက်ရုံငွေဖြင့် ဝယ်ယူရရှိနိုင်ပါသည်။

ဘိလပ်မြေဝက်ဂုံ(တန်-၄၀၀၀)

ပင်ရင်းအရောင်းဌာန - ဖုန်း - ၀၉ ၄၄၉ ၂၂၂၃၃
အရောင်းကုန်စားလှယ် - ဖုန်း - ၀၉ ၇၇၀၀၀၂၇၀၄၊ ၀၉၇၇၀၀၀၄၀၉၇

ဘိလပ်မြေဝက်ဂုံ(တန်-၁၂၀၀)

ပင်ရင်းအရောင်းဌာန - ဖုန်း - ၀၉ ၇၇၀၀၀၇၇၀၀
အရောင်းကုန်စားလှယ် - ဖုန်း - ၀၉ ၇၇၀၀၀၂၆၇၀





ဘက်စုံပညာရေးဖြင့် ပညာရည်မြှင့်တင် နိုင်ငံကြီးသားဖြစ်အောင်ပြုစုပျိုးထောင်

နိုင်ငံတစ်နိုင်ငံ ဖွံ့ဖြိုးတိုးတက်ခြင်း၏ အခြေခံအုတ်မြစ်သည် ပညာတတ်အရင်းအမြစ်များ ပေါများခြင်းပင်ဖြစ်သည်။ နိုင်ငံတော်အနေဖြင့် အသိပညာ၊ အတတ်ပညာ ပြည့်စုံသည့် ပညာတတ်များဖြင့် အေးချမ်းသာယာပြောသည့် အနာဂတ်နိုင်ငံတော်ကြီးကို တည်ဆောက်နိုင်ရန် ဦးတည်ဆောင်ရွက်လျက်ရှိပြီး အရည်အသွေးပြည့်ဝသည့် ဘက်စုံပညာရေးစနစ် တိုးတက်ဖြစ်ပေါ်လာရေးကို ကြိုးပမ်းဆောင်ရွက်လျက်ရှိသည်။ ထို့ကြောင့် ကျောင်းနေအရွယ်ကလေးငယ်တိုင်း ပညာသင်ယူနိုင်ရေး မိဘ၊ ဆရာ၊ ဒေသဆိုင်ရာအဖွဲ့အစည်းများအားလုံးက ပူးပေါင်းဆောင်ရွက်ကြရမည်ဖြစ်သည်။

အမျိုးသားကာကွယ်ရေးနှင့်လုံခြုံရေးကောင်စီက “နိုင်ငံတော် စဉ်ဆက်မပြတ် ဖွံ့ဖြိုးတိုးတက်နိုင်စေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍ တို့ကို အလေးထားမြှင့်တင်ရေး”ဆိုသည့် ဦးတည်ချက်ချမှတ်ပြီး ပညာရေးကဏ္ဍတွင် တစ်နိုင်ငံလုံးအတိုင်းအတာဖြင့် ဖွံ့ဖြိုးတိုးတက်လာအောင် ကြိုးပမ်းဆောင်ရွက်လျက်ရှိသည်။ မြန်မာနိုင်ငံတွင် ပညာရေးနှင့်ပတ်သက်၍ အားနည်းချက်များ ရှိခဲ့ခြင်းကြောင့် ဒေသအချို့ ပြည်သူအချို့တွင် နိုင်ငံရေး၊ စီးပွားရေး၊ လူမှုရေး အားနည်းမှုများရှိနေသည်ကို တွေ့မြင်နေရပြီး အဆိုပါဒေသများ၌ ဖွံ့ဖြိုးတိုးတက်မှုများ နောက်ကျကျန်နေခဲ့သည်ကို တွေ့ရမည်ဖြစ်သည်။

ယနေ့ကလေးသူငယ် လူငယ်လူရွယ်များသည် အနာဂတ်တွင် မိသားစု၊ ပတ်ဝန်းကျင်နှင့် နိုင်ငံတော်ကို အကောင်အထွမ်းထွေဖန်တီးနိုင်သူများဖြစ်၍ ပညာသင်ကြားဆည်းပူးရေးကို အလေးထားဆောင်ရွက်ပေးကြရမည်ဖြစ်သည်။ ဦးစွာ အရွယ်ရောက်သူကလေးသူငယ်တိုင်း ကျောင်းနေနိုင်ရေးအတွက် ကြိုးပမ်းဆောင်ရွက်ရမည်ဖြစ်ပြီး ပညာသင်ကြားလျက်ရှိသည့် ကျောင်းသား ကျောင်းသူများကိုလည်း အချိန်မတိုင်မီ ကျောင်းထွက်ရမည့်လျော့ပါးပြီး တန်းစဉ်ကျားပြောင်းမှု နှုန်းမြင့်မားစေရန်၊ တန်းစဉ်အလိုက် စာပေအသိပညာ အတတ်ပညာများ တတ်မြောက်အောင်သင်ကြားပေးရန်၊ အမှားနှင့်အမှန်ကို ခွဲခြားသိမြင်နိုင်ပြီး ကိုယ်ပိုင်ဉာဏ်ပညာဖြင့် ဆင်ခြင်သုံးသပ်တတ်သည့် တည်ဆောက်တတ်သည့် လူငယ်များဖြစ်လာစေရန် ပြုစုပျိုးထောင်ပေးရမည်ဖြစ်သည်။

ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌသည် အောက်တိုဘာ ၂၃ ရက်က ပြည်ထောင်စုတိုင်းရင်းသားလူမျိုးများ ဖွံ့ဖြိုးရေးတက္ကသိုလ်ပညာရေးဌာန ၅ နှစ်သင်တန်း အမှတ်စဉ်(၇)မှ ကျောင်းသား ကျောင်းသူများအား “စာသင်ကျောင်းဆိုသည့်မှာ စာပေသင်ကြားပေးသည့် နေရာသက်သက်သာမဟုတ်ဘဲ ပညာရေး၏ အနှစ်သာရဖြစ်သည့် အသိဉာဏ်ပညာဆိုင်ရာ ဗဟုသုတများပေးအပ်ခြင်းအပြင် စဉ်းစားတွေးခေါ်နိုင်စွမ်း၊ အမှား၊ အမှန်ခွဲခြားသုံးသပ်နိုင်စွမ်းနှင့်နိုင်ငံသားကျင့်ဝတ်၊ လူမှုကျင့်ဝတ်များကို သင်ကြားပေးနေသည့် နေရာမျိုးလည်းဖြစ်ရန်လိုကြောင်း၊ “အမျိုးသားစည်းကမ်းအစ စာသင်ကျောင်းက”ဆိုသည့်အတိုင်း မိမိတို့၏ တပည့်ကျောင်းသားကျောင်းသူများကို ကျောင်းစည်းကမ်းများ လိုက်နာခြင်းမှအစပြုပြီး ဥပဒေ၊ စည်းမျဉ်း၊ စည်းကမ်းများကို လေးစားလိုက်နာတတ်သည့် နိုင်ငံကြီးသား အလေ့အကျင့်ကောင်းများ ကိန်းအောင်းလာအောင် လေ့ကျင့်ပျိုးထောင်ပေးကြရန်” တိုက်တွန်းပြောကြားခဲ့သည်။

ကျောင်းသား ကျောင်းသူများသည် မိဘများထက် ဆရာများ၏ သွန်သင်ဆုံးမမှုအောက်တွင် အချိန်ကြာရှည် ဖြတ်သန်းကြရသူများဖြစ်၍ ဆရာများသည် ဒုတိယမိဘများဟုခေါ်ဆိုလေ့ရှိသည့် ပညာတတ်မြောက်ရေးအတွက် သာမက အမှားနှင့်အမှန်၊ အကောင်းနှင့်အဆိုး၊ အကြောင်းနှင့်အကျိုးတို့ကို မှန်ကန်စွာခွဲခြားနားလည်နိုင်ရန် သွန်သင်ဆုံးမပေးကြရမည်ဖြစ်သည်။ ကျောင်းသားကျောင်းသူများ၏အနာဂတ်သည် ဆရာ ဆရာမများ၏ ပညာအရည်အချင်းနှင့် စိတ်စေတနာပေါ်တွင် တည်ရှိနေခြင်းကြောင့် ဆရာဂုဏ်အင်္ဂါချနစ်ပါးဖြစ်သည့် ရိုသေထိုက်သောဂုဏ်ရှိခြင်း၊ ချစ်ခင်ထိုက်သောဂုဏ်ရှိခြင်း၊ ချီးမွမ်းထိုက်သောဂုဏ်ရှိခြင်း၊ တပည့်များ လွဲမှားနေပါက အမှန်ခံ၍ တည့်မတ်ပေးခြင်း၊ မေးလာသမျှကို ဖြေဆိုပေးခြင်း၊ နက်နဲသောသဘောသဘာဝကို ပြောကြားပေးနိုင်ခြင်း၊ အကျိုးနည်းမည့်နေရာကို မတိုက်တွန်းဘဲ အကျိုးများသည့်နေရာကို တိုက်တွန်းခြင်းတို့နှင့် ပြည့်စုံရမည့်အပြင် စေတနာ၊ ဝါသနာ၊ အနစ်နာ၊ ကရုဏာ နာလေးနာဖြင့် ပညာပြည့်ဝလှလှအောင် သင်ကြားပြသပေးရမည်ဖြစ်သည်။

သို့ဖြစ်ရာ အနာဂတ်နိုင်ငံတော်ကြီး ဖွံ့ဖြိုးတိုးတက်ပြီး ဂုဏ်တင့်တယ်ရေးအတွက် မျိုးဆက်သစ် ကျောင်းသား ကျောင်းသူ လူငယ်မောင်မယ်များ ဗလင်းတန်ပြည့်စုံရေး၊ နိုင်ငံကြီးသားပီသရေးသည် အလွန်အရေးကြီးသဖြင့် နိုင်ငံတော်က ပညာရေးကို အားပေးမြှင့်တင်ပေးနေချိန်တွင် အရည်အချင်းပြည့်ဝသည့် ဒုတိယမိဘ ဆရာ ဆရာမများက ပညာပြည့်ဝသည့် လူရွယ်လူကောင်းများ ပေါ်ထွန်းလာအောင် ပြုစုပျိုးထောင်ပေးကြရမည်ဖြစ်ပါကြောင်း။ ။



၂၀၂၄ ခုနှစ် လူဦးရေနနှင့် အိမ်အကြောင်းအရာသန်းခေါင်စာရင်း



- ၂၀၂၄ ခုနှစ် လူဦးရေနနှင့် အိမ်အကြောင်းအရာသန်းခေါင်စာရင်းကို ၂၀၂၄ ခုနှစ် အောက်တိုဘာလ (၁) ရက်နေ့မှစတင်၍ တစ်နိုင်ငံလုံးအတိုင်းအတာဖြင့် ကောက်ယူခဲ့ပြီးဖြစ်ပါသည်။
- ယခုအခါ ၂၀၂၄ ခုနှစ် လူဦးရေနနှင့် အိမ်အကြောင်းအရာသန်းခေါင်စာရင်း၏ ပြည်ထောင်စုအစီရင်ခံစာကို (၂၇-၁၀-၂၀၂၅) ရက်နေ့တွင် ထုတ်ပြန်သွားပါမည်။
- စာရင်းအချက်အလက်များ ရယူလိုပါက ပြည်သူ့အင်အားဦးစီးဌာန၏ Website www.dop.gov.mm တွင် ရယူနိုင်ပါသည်။

အသက် ၁၀၂ နှစ်ပြည့် စစ်မှုထမ်းဟောင်းအဖွဲ့ဝင်အား ဂုဏ်ပြုချီးမြှင့်ငွေပေးအပ်

မြစ်ကြီးနား အောက်တိုဘာ ၂၃
ကချင်ပြည်နယ် စစ်မှုထမ်းဟောင်း ကြီးကြပ်ရေးအဖွဲ့အတွင်းရေးမှူးနှင့် တာဝန်ရှိသူများသည် ယနေ့နံနက်ပိုင်းတွင် ကချင်ပြည်နယ် မြစ်ကြီးနားမြို့နယ် စစ်မှုထမ်းဟောင်းအဖွဲ့ဝင်တစ်ဦးဖြစ်သူ တပ်သားခေါင်းလွမ်း(ငြိမ်း)အား အသက် ၁၀၂ နှစ်ပြည့် ဂုဏ်ပြု ဂုဏ်ပြုချီးမြှင့်ငွေများ သွားရောက်ပေးအပ်ကြသည်။



ဦးစွာ တာဝန်ရှိသူများက ဂရုပြု နှုတ်ဆက်စကားပြောကြားပြီး မြန်မာနိုင်ငံစစ်မှုထမ်းဟောင်းအဖွဲ့ဗဟိုဌာနချုပ်၊ ကချင်ပြည်နယ်စစ်မှုထမ်းဟောင်းကြီးကြပ်ရေးအဖွဲ့နှင့် မြစ်ကြီးနားမြို့နယ် စစ်မှုထမ်းဟောင်းအဖွဲ့တို့က ပေးအပ်ချီးမြှင့်သည့် ဂုဏ်ပြုချီးမြှင့်ငွေများကို စစ်မှုထမ်းဟောင်းအဖွဲ့ဝင် တစ်ဦးဖြစ်သူ တပ်သားခေါင်းလွမ်း(ငြိမ်း)ထံ ဂရုပြု ထောက်ပံ့ပေးအပ်ခဲ့ကြောင်း သိရသည်။

သတင်းစဉ်

၂၃ - ၁၀ - ၂၀၂၅ ရက်နေ့ စာတိသတ္တ(ရွှေ)ရည်ညွှန်းဈေး

သိပ်သည်းဆ ၁၉.၂၅ ဂရမ်/ ကုစစင်တီမီတာနှင့်အထက်ရှိ စံချိန်မီရွှေတစ်ကျပ်သား (၁၆.၃၂၉၂၅ ဂရမ်)၏ ဈေးနှုန်းမှာ ငွေကျပ် ၅၉၈၀၀၀ ဖြစ်သည်။

စာတိသတ္တ(ရွှေ)ရည်ညွှန်းဈေးသတ်မှတ်ရေးကော်မတီ

ရန်ကုန်စတော့အိတ်ချိန်းဈေးကွက်					၂၃ - ၁၀ - ၂၀၂၅
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)	
FMI	၈,၅၀၀	၈,၅၀၀	၁,၁၇၄	၉,၈၉၂,၂၀၀	
MTSH	၃,၄၀၀	၃,၄၀၀	၄,၄၇၈	၁၅,၂၂၅,၂၀၀	
MCB	၈,၀၀၀	၈,၀၀၀	၀	၀	
FPB	၂,၄၀၀	၂,၃၀၀	၃,၈၅၉	၈,၉၁၁,၆၀၀	
TMH	၂,၈၅၀	၂,၈၅၀	၄၀	၁၁၄,၀၀၀	
EFR	၁,၈၅၀	၁,၈၅၀	၂,၀၀၉	၃,၆၄၆,၅၀၀	
AMATA	၃,၅၀၀	၃,၅၀၀	၁၁	၃၈,၅၀၀	
MAEX	၃,၃၀၀	၃,၃၀၀	၁၁၇	၃၈၆,၀၀၀	
MADPL (PLB)	၂,၇၀၀	၂,၇၀၀	၁,၀၀၀	၂,၇၀၀,၀၀၀	

ရန်ကုန်စတော့အိတ်ချိန်းမှရယူသည်။

မြေးမုံ

စာတည်းမှူးချုပ်	- ဝင်းနိုင်	အကြီးတန်း	- စိုးအောင်၊ ခင်မိုးမိုးအောင်၊
ခေတ္တ စာတည်းမှူး	- အေဝမ်းစိုး	သတင်းထောက်များ	- ခင်မျိုးနီ၊ မာမာစိုး၊
စာတည်းများ	- စန်းအောင်၊ ခင်ခင်သက်၊ ယုဝါ၊ သီသီမင်း၊ ဟိန်းထက်လင်း၊ သက်ထွေး၊ စန်းယုည၊ နိုင်လင်းကြည်	အငယ်တန်း	- ခိုင်သန္တာရွှေ၊ ခင်ယုဆွေ၊ အိအိမွန်
တာဝန်ရှိသူ	- အောင်ကျော်ကျော်၊ စိုးသူရ	သတင်းထောက်များ	- အောင်ကျော်ဦး၊ သန်းတင်အောင်
		သုတေသန	- ခင်သက်မွန်၊ မြသီတာ
		စာပြင်	- ခင်နင်းယုနှင့်အဖွဲ့
		စာမျက်နှာဖွဲ့စည်းမှုနှင့် ဒီဇိုင်း	- နီလာစိုးနှင့်အဖွဲ့
		အီးမေးလ်နှင့် အွန်လိုင်း	- စိုးချစ်ဦးနှင့်အဖွဲ့

ရွေးကောက်ပွဲဗျူဟာမယ်ဆိုတဲ့လူတွေကို ဒီတိုင်းကြည့်နေမှာမဟုတ်

ရွေးကောက်ပွဲဗျူဟာမယ်ဆိုတဲ့လူတွေကိုတော့ ကျုပ်တို့အစိုးရကလည်း ဒီတိုင်းကြည့်နေမှာမဟုတ်ဘူး။ အပြင်းအထန်နှိပ်ကွပ်ရမှာပဲ။ ရွေးကောက်ပွဲမှာ လွတ်လပ်စွာ ယှဉ်ပြိုင်ရွေးကောက်တဲ့နေရာမှာတော့ ဘယ်သူ့ကိုမှ ကျုပ်တို့အစိုးရက နှောင့်ယှက်မှာ မဟုတ်ဘူး။ သို့သော် ဗျက်လိုဗျက်ဆီးလုပ်တဲ့လူမှန်သမျှကို တော့ အာဏာကုန် နှိမ်နင်းပစ်မှာပဲဆိုတာ ရှင်းရှင်းကြီးသတိပေးထားပါရစေ။

(၁၉၄၇ ခုနှစ်၊ မတ်လ ၁၃ ရက်နေ့တွင် ရွေးကောက်ပွဲနှင့်ပတ်သက်၍ ဗိုလ်ချုပ်အောင်ဆန်း ပြောကြားခဲ့သည့် အသံလွှင့်မိန့်ခွန်းမှ ကောက်နုတ်ချက်)



စစ်မှုထမ်းတာဝန်ကျေပွန်စွာထမ်းဆောင်ခဲ့သူများ အလုပ်အကိုင်ရရှိရေး စီမံခန့်ခွဲမှုကော်မတီ ဒုတိယအကြိမ်ညှိနှိုင်းအစည်းအဝေး ကျင်းပ

နေပြည်တော် အောက်တိုဘာ ၂၃
စစ်မှုထမ်းတာဝန် ကျေပွန်စွာ ထမ်းဆောင်ခဲ့သူများ အလုပ် အကိုင်ရရှိရေး စီမံခန့်ခွဲမှုကော်မတီ ဒုတိယအကြိမ် ညှိနှိုင်းအစည်း အဝေးကို ယနေ့မနက်၈:၃၀တွင် ကာကွယ်ရေးဝန်ကြီးဌာန အစည်း အဝေးခန်းမ၌ကျင်းပရာ စစ်မှုထမ်း တာဝန်ကျေပွန်စွာ ထမ်းဆောင်ခဲ့ သူများ အလုပ်အကိုင်ရရှိရေး စီမံခန့်ခွဲမှုကော်မတီ ဥက္ကဋ္ဌ ကာကွယ်ရေး ဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီး မောင်မောင်အေး တက်ရောက် အမှာစကား ပြောကြားသည်။



တက်ရောက် အစည်းအဝေးသို့ စစ်မှုထမ်း တာဝန်ကျေပွန်စွာ ထမ်းဆောင်ခဲ့ သူများ အလုပ်အကိုင်ရရှိရေး စီမံခန့်ခွဲမှုကော်မတီ ဒုတိယဥက္ကဋ္ဌ များ၊ အဖွဲ့ဝင်များနှင့် တာဝန်ရှိသူ များ တက်ရောက်ကြသည်။
ဦးစွာ ကော်မတီဥက္ကဋ္ဌ ပြည်ထောင်စုဝန်ကြီး ဗိုလ်ချုပ်ကြီး မောင်မောင်အေးက စီမံခန့်ခွဲမှု ကော်မတီဖွဲ့စည်းရခြင်း၏ အဓိက ရည်ရွယ်ချက်မှာ စစ်မှုထမ်း တာဝန်ကျေပွန်စွာ ထမ်းဆောင် ခဲ့သူများ တာဝန်ထမ်းဆောင်ပြီး ချိန်တွင် အလုပ်အကိုင်ရရှိရေး အတွက်ဖြစ်ကြောင်း၊ စစ်မှုထမ်း

တာဝန်ကျေပွန်စွာ ထမ်းဆောင် သူများဆိုသည်မှာ တပ်မတော် တွင် အမြဲတမ်းစစ်မှုထမ်းအဖြစ် တာဝန်ထမ်းဆောင်ခဲ့ပြီး တရားဝင် နုတ်ထွက်ခွင့် ရရှိခဲ့ကြသည့် ကြည်း၊ ရေ၊ လေ တပ်မတော်သား များနှင့် ပြည်သူ့စစ်မှုထမ်းဥပဒေ အရ တပ်မတော်တွင်သတ်မှတ် ချက်နှင့်အညီ တာဝန်ထမ်းဆောင် ခဲ့ကြသည့် ပြည်သူ့စစ်မှုထမ်းများ ဖြစ်ပါကြောင်း၊ အမြဲတမ်းစစ်မှု ထမ်းများအတွက် ကာကွယ်ရေး ဦးစီးချုပ်ရုံး(ကြည်း) ကွပ်ကဲမှု အောက် ပြန်လည်နေရာချထား

ရေး ညွှန်ကြားရေးမှူးရုံးက လုပ်ထုံးလုပ်နည်းများနှင့် အညီ ဆောင်ရွက်လျက်ရှိပြီး ယခု ဤကော်မတီ ဖွဲ့စည်းပြီးနောက် ပိုင်းတွင်လည်း ပေါင်းစပ်ပြီး ဆောင်ရွက်လျက်ရှိကြောင်း၊ စီမံ ခန့်ခွဲမှုကော်မတီ အနေဖြင့် လုပ်ငန်းတာဝန် ၈ ချက်ကို အကောင်အထည်ဖော် ဆောင် ရွက်ရန်အတွက် လုပ်ငန်း ကော်မတီငါးခုကို ဖွဲ့စည်းထားရှိ ပြီး ဖွဲ့စည်းပုံနှင့်လုပ်ငန်းတာဝန် များကိုထုတ်ပြန်ခဲ့ပြီးဖြစ်ကြောင်း၊ ကော်မတီ၏ လုပ်ငန်းတာဝန်ပါ

အချက်များနှင့်အညီ စစ်မှုထမ်း တာဝန်ထမ်းဆောင်ပြီး ပြန်လည် နေရာချထားမှုခံယူလိုသော အမြဲ တမ်းစစ်မှုထမ်းများနှင့် ပြည်သူ့ စစ်မှုထမ်းများကို အသက်မွေး ဝမ်းကျောင်း သင်တန်းများတွင် အသက်မွေးဝမ်းကျောင်းဆိုင်ရာ စက်မှု၊ လက်မှုအတတ်ပညာများ ကို အဆင့်မီစွာ တတ်မြောက် အောင်သင်ကြားလေ့ကျင့်ပေးရေး၊ သင်တန်းတက်ရောက် အောင်မြင် ပြီးသူများကို အသက်မွေးဝမ်း ကျောင်း သင်တန်းကျောင်းမှ အသိအမှတ်ပြု လက်မှတ်

(Certificate of Recognition) ထုတ်ပေးရေး၊ အသက်မွေးဝမ်း ကျောင်း သင်တန်းအမျိုးအစား အလိုက် အသိအမှတ်ပြုလက်မှတ် များကို အစိုးရဌာန၊ ကုမ္ပဏီ၊ ပုဂ္ဂလိကလုပ်ငန်းများမှ အသိ အမှတ်ပြု၍ အလုပ်နေရာ ခန့်ထား ဆောင်ရွက်ပေးရေး၊ ပြန်လည် နေရာချထားမှုခံယူလိုသော အမြဲ တမ်းစစ်မှုထမ်းများနှင့် ပြည်သူ့ စစ်မှုထမ်းများအား အလုပ်သမား ဝန်ကြီးဌာနမှ ပြည်တွင်းအလုပ် သမားကတ် (Labour Card) ပြုလုပ်ထုတ်ပေးခြင်းနှင့် ပြည်ပ

အလုပ်အကိုင်ရရှိရန် ပြည်ပ အလုပ်သမားကတ် (OWC- Overseas Worker Identification Card) ထုတ်ပေးခြင်း၊ Agency များနှင့် ဆက်သွယ်၍ အလုပ် အကိုင် ရှာဖွေပေးခြင်းများကို အလုပ်သမား ဝန်ကြီးဌာနနှင့် ညှိနှိုင်း ဆောင်ရွက်ပေးခြင်း၊ တာဝန်ကျေပွန်စွာ ထမ်းဆောင် ပြီးသော ပြည်သူ့စစ်မှုထမ်းများကို ပြည်သူ့စစ်မှုထမ်းတာဝန် မထမ်း ဆောင်မီ ၎င်းတို့တာဝန်ထမ်း ဆောင်ခဲ့သော အစိုးရဌာန၊ ကုမ္ပဏီ၊ ပုဂ္ဂလိကလုပ်ငန်းနှင့် အဖွဲ့အစည်းများတွင် မူလအလုပ် အကိုင်၊ လုပ်ငန်းနေရာများ အလိုက် ပြန်လည်ခန့်ထားနိုင်ရေး အတွက် ဆောင်ရွက်ပေးသွားမည် ဖြစ်ကြောင်း ပြောကြားသည်။

ပေါင်းစပ်ညှိနှိုင်း ဆောင်ရွက် ထိုနောက် စီမံခန့်ခွဲမှုကော်မတီ ၏လုပ်ငန်းတာဝန်များအကောင် အထည်ဖော် ဆောင်ရွက်နိုင်ရေး အတွက် ဆက်လက်ဆောင်ရွက်ရ မည့်ကိစ္စရပ်များကို ကော်မတီ ဒုတိယဥက္ကဋ္ဌများ၊ အဖွဲ့ဝင်များနှင့် တက်ရောက် လာကြသူများက သက်ဆိုင်ရာ ကဏ္ဍအလိုက် အကြံပြု ဆွေးနွေးတင်ပြကြရာ ကော်မတီဥက္ကဋ္ဌက လိုအပ်သည် များပေါင်းစပ် ညှိနှိုင်းဆောင်ရွက် ပေးပြီး နိဂုံးချုပ်အမှာစကား ပြောကြားကာ အစည်းအဝေးကို ရပ်သိမ်းခဲ့ကြောင်း သိရသည်။
သတင်းစဉ်



❖ ရှေ့မှ
သီပေါမြို့နယ် ပြည်သူ့ကျန်းမာရေးဦးစီးဌာနမှ အခြေခံကျန်းမာရေးဝန်ထမ်းများသည် သီပေါမြို့ပေါ် နှင့် အနီးတစ်ဝိုက်ရှိကျေးရွာများမှ ဒေသခံတိုင်းရင်း သားပြည်သူများအား ကျန်းမာရေးစောင့်ရှောက်မှု ပေးခြင်း၊ ကူးစက်ရောဂါကာကွယ်နှိမ်နင်းရေး လုပ်ငန်း၊ ကိုယ်ဝန်ဆောင်စောင့်ရှောက်ခြင်း၊ မိခင်နှင့် ကလေးစောင့်ရှောက်ရေးလုပ်ငန်း၊ ကျောင်းကျန်းမာ ရေးလုပ်ငန်းများ ဆောင်ရွက်ပေးခြင်းနှင့် ကာကွယ် ဆေးထိုးနှံတိုက်ကျွေးခြင်းလုပ်ငန်းကို ပြန်လည်

အားဖြည့်ဆောင်ရွက်ရန်အတွက် အဓိလိုက် ကာကွယ်ဆေးထိုးနှံတိုက်ကျွေးခြင်း၊ အသက် ၁၅ နှစ်အောက်ကလေးများအား အထူးအစီအစဉ် (Special Immunization Activities)ဖြင့် ကာကွယ် ဆေးထိုးနှံတိုက်ကျွေးပေးခြင်း လုပ်ငန်းများကို ကလေးတိုင်းဆီသို့ရောက်ရှိအောင် နည်းလမ်းမျိုးစုံ ဖြင့် ဆောင်ရွက်လျက်ရှိသည်။
ထိုသို့ဆောင်ရွက်ရာတွင် သီပေါမြို့နယ် ပြည်သူ့ ကျန်းမာရေးဦးစီးဌာနမှ အခြေခံကျန်းမာရေးဝန်ထမ်း များသည် ၂၀၂၅ ခုနှစ် အောက်တိုဘာ ၂၃ ရက်တွင် ပဏာမကျန်းမာရေးစောင့်ရှောက်ခြင်းလုပ်ငန်းများ နှင့် ကျောင်းနေအရွယ် အသက် ၁၅ နှစ်အောက် ကလေးငယ် ၃၅၀ ကို လိုအပ်သောကာကွယ်ဆေးများ ထိုးနှံတိုက်ကျွေးခြင်းလုပ်ငန်းများ ပြန်လည် အားဖြည့်ဆောင်ရွက်ပေးလျက်ရှိသည်။ သတင်းစဉ်

သီပေါမြို့ ပြည်သူ့ဆေးရုံ၌ ဒေသခံတိုင်းရင်း သားပြည်သူများအား ကျန်းမာရေးစောင့်ရှောက် မှုလုပ်ငန်းများ ဆောင်ရွက်ပေးလျက်ရှိသည်ကို တွေ့ရစဉ်။

ပြည်ထောင်စုဝန်ကြီးနှင့် ပြည်ထောင်စုရှေ့နေချုပ် ဒေါက်တာသီတာဦး အပြည်ပြည်ဆိုင်ရာ ကြက်ခြေနီကော်မတီ (ICRC) ၏ မြန်မာနိုင်ငံဆိုင်ရာ ဌာနကိုယ်စားလှယ်နှင့်အဖွဲ့အား လက်ခံတွေ့ဆုံ ဆောက်လုပ်မှုကဏ္ဍ ဖွံ့ဖြိုးတိုးတက်ရေး ဥပဒေ(မူကြမ်း)နှင့်စစ်လျဉ်းသည့် အစည်းအဝေးတက်ရောက်

နေပြည်တော် အောက်တိုဘာ ၂၃
ဥပဒေရေးရာဝန်ကြီးဌာန ပြည်ထောင်စုဝန်ကြီးနှင့် ပြည်ထောင်စု ရှေ့နေချုပ် ဒေါက်တာသီတာဦးသည် အပြည်ပြည်ဆိုင်ရာ ကြက်ခြေနီ ကော်မတီ (ICRC) ၏ မြန်မာနိုင်ငံဆိုင်ရာ ဌာနကိုယ်စားလှယ် Mr. Arnaud De Baecque နှင့် ဥပဒေရေးရာညှိနှိုင်းရေးမှူး Ms. Samindika Dilani Elkaduwe တို့အား ယနေ့နံနက် ၁၀ နာရီတွင် ဥပဒေရေးရာဝန်ကြီး ဌာန အစည်းအဝေးခန်းမ၌ လက်ခံတွေ့ဆုံသည်။

စစ်ဥပဒေချုပ်ရုံးနှင့် အပြည်ပြည်ဆိုင်ရာကြက်ခြေနီကော်မတီ(ICRC) အဖွဲ့တို့ ပူးပေါင်း၍ အင်္ဂလိပ်ဘာသာမှ မြန်မာဘာသာသို့ ဘာသာပြန်ဆို ခြင်းနှင့်စစ်လျဉ်း၍ နည်းပညာနှင့် ဥပဒေပိုင်းဆိုင်ရာ စိစစ်မှုများ၊ အပြည်ပြည်ဆိုင်ရာကြက်ခြေနီကော်မတီနှင့် ဥပဒေရေးရာဝန်ကြီးဌာန၊ စစ်ဥပဒေချုပ်ရုံးနှင့် အခြားသက်ဆိုင်ရာဌာနများပူးပေါင်း၍ အပြည်ပြည် ဆိုင်ရာ လူသားချင်းစာနာထောက်ထားမှုဥပဒေ (IHL) ဆိုင်ရာ အလုပ်ရုံ ဆွေးနွေးပွဲတစ်ရပ် ကျင်းပနိုင်ရေးနှင့် ဥပဒေရေးရာကိစ္စရပ်များကို ဆွေးနွေး ကြသည်။

တွေ့ဆုံပွဲသို့ ပြည်ထောင်စုဝန်ကြီးနှင့် ပြည်ထောင်စုရှေ့နေချုပ်နှင့် အတူ ဒုတိယဝန်ကြီးနှင့် ဒုတိယရှေ့နေချုပ်၊ ဒုတိယစစ်ဥပဒေချုပ်၊ ဥပဒေ ရေးရာဝန်ကြီးဌာနမှ တာဝန်ရှိသူများ တက်ရောက်ကြသည်။

တာဝန်ရောက်

မွန်းလုံပိုင်းတွင် ပြည်ထောင်စုဝန်ကြီးနှင့် ပြည်ထောင်စုရှေ့နေချုပ် သည် ဆောက်လုပ်ရေးဝန်ကြီးဌာန ဒုတိယဝန်ကြီး ဦးမျိုးမြင့်၊ ဌာနဆိုင်ရာ တာဝန်ရှိသူများနှင့်အတူ ဥပဒေရေးရာဝန်ကြီးဌာန အစည်းအဝေးခန်းမ၌ ကျင်းပသည့် ဆောက်လုပ်မှုကဏ္ဍ ဖွံ့ဖြိုးတိုးတက်ရေးဥပဒေ(မူကြမ်း) နှင့်စစ်လျဉ်းသည့် ညှိနှိုင်းအစည်းအဝေးသို့ တက်ရောက်သည်။

အစည်းအဝေးတွင် ဆောက်လုပ်မှုကဏ္ဍ ဖွံ့ဖြိုးတိုးတက်ရေးဥပဒေ (မူကြမ်း)သည် ၂၀၂၅ ခုနှစ်လေးငယ်ကြိုင်း ဖြစ်ပွားခဲ့သည့်အခြေအနေများ၊ လက်ရှိအခြေအနေများအရ မူအားဖြင့် ပြဋ္ဌာန်းရန် လိုအပ်သော ဥပဒေ ဖြစ်ကြောင်း သုံးသပ်တွေ့ရှိရသဖြင့် ပြဋ္ဌာန်းနိုင်ရေး အပြီးသတ်ညှိနှိုင်း ဆွေးနွေးခဲ့ကြောင်း သိရသည်။ သတင်းစဉ်

ပြည်ထောင်စုဝန်ကြီး ဦးကိုကိုလွင် အဆင့်မြင့်စက်သုံးဆီများ ထုတ်လုပ်သည့်စက်ရုံနှင့် ကျောက်မီးသွေးမှ လျှပ်စစ်ဓာတ်အားထုတ်စက်ရုံများ ကြည့်ရှုလေ့လာ

နေပြည်တော် အောက်တိုဘာ ၂၃
မြန်မာ-တရုတ်နှစ်နိုင်ငံအကြား စွမ်းအင်ဆိုင်ရာ ပူးပေါင်းဆောင်ရွက်ရေးကိစ္စရပ်များ ဆောင်ရွက်ရန် တရုတ်ပြည်သူ့သမ္မတနိုင်ငံ၌ ရောက်ရှိနေသည့် စွမ်းအင်ဝန်ကြီးဌာန ပြည်ထောင်စုဝန်ကြီး ဦးကိုကိုလွင် ဦးဆောင်သော မြန်မာကိုယ်စားလှယ်အဖွဲ့သည် ယနေ့တွင် ဟူကျိုးမြို့ရှိ အဆင့်မြင့်စက်သုံးဆီများ ထုတ်လုပ်သည့် စက်ရုံနှင့်ကျောက်မီးသွေးမှ လျှပ်စစ် ဓာတ်အားထုတ်စက်ရုံများသို့ သွားရောက်ကြည့်ရှု လေ့လာကြသည်။

ဦးစွာ ပြည်ထောင်စုဝန်ကြီးနှင့်အဖွဲ့သည် ဟူကျိုး မြို့ရှိ အဆင့်မြင့်စက်သုံးဆီများ ထုတ်လုပ်သည့်စက်ရုံ သို့သွားရောက်၍ ကုန်ကြမ်း၊ ကုန်ချောသိုလျှင်ကုန် များ တည်ဆောက်ထားရှိမှု၊ ဘေးအန္တရာယ်ကင်းရှင်း ရေးနှင့် သဘာဝပတ်ဝန်းကျင် ထိခိုက်မှုမရှိစေရေး အတွက် ဆောင်ရွက်ထားရှိမှုများ RON အရည်အသွေး နိမ့်သောစက်သုံးဆီများအား RON 92, RON 95 နှင့် RON 98 များအဖြစ် အဆင့်မြင့်တင်ထုတ်လုပ်နေမှု၊ ထုတ်လုပ်မှုလုပ်ငန်းစဉ်တစ်ရပ်လုံးအား Digital Control စနစ်ဖြင့် ထိန်းချုပ်ဆောင်ရွက်နေမှု၊ ထုတ်လုပ် ပြီး စက်သုံးဆီများကို ဓာတ်ခွဲခန်းတွင် စမ်းသပ် စစ်ဆေးနေမှု၊ စက်ရုံသို့ ကုန်ကြမ်းသယ်ယူခြင်း၊ ကုန်ချောဖြန့်ဖြူးခြင်းများအတွက် ပိုက်လိုင်းသွယ်တန်း ၍ Control Station မှ စောင့်ကြည့်ထိန်းချုပ်နေမှု အခြေအနေများကို လေ့လာကြည့်ရှုသည်။

ကြည့်ရှုလေ့လာစဉ် ပြည်ထောင်စုဝန်ကြီးက



မိမိတို့စက်ရုံတွင် လက်ရှိအသုံးပြုလျက်ရှိသော Control System ကို Digital စနစ်သို့ ပြောင်းလဲ အသုံးပြုလျှင်အခြေအနေ၊ စက်ရုံရှိ Laboratory အား အဆင့်မြင့်တင်လိုမှု၊ မိမိတို့ဝန်ထမ်းများကို တရုတ်ပြည်သူ့သမ္မတနိုင်ငံရှိ စက်ရုံသို့ စေလွှတ်၍ စာတွေ့၊ လက်တွေ့ လေ့ကျင့်သင်ယူလိုမှုအခြေအနေ များကို မေးမြန်းဆွေးနွေးခဲ့ရာ ကုမ္ပဏီ၏ ဥက္ကဋ္ဌ ဦးဆောင်သောအဖွဲ့က နိုင်ငံတကာအသိအမှတ်ပြု စံချိန်စံညွှန်းများနှင့်အညီ ဆောင်ရွက်လျက်ရှိပါ ကြောင်း၊ မြန်မာနိုင်ငံ စွမ်းအင်ဝန်ကြီးဌာနမှ ထုတ်လုပ် သည့် RON68 များအား အဆင့်မြင့်တင်နိုင်ရေးပူးပေါင်း ဆောင်ရွက်သွားကြောင်း၊ လုပ်ငန်းခွင်သင်တန်းများ

ဦးချပေးနိုင်ရန် အဆင်သင့်ရှိကြောင်း ပြန်လည် ဆွေးနွေးသည်။

မကြာမီကာလအတွင်း ကုမ္ပဏီမှ ကျွမ်းကျင် ပညာရှင်အဖွဲ့ တစ်ဖွဲ့ကို မြန်မာနိုင်ငံရှိ ရေနံချက်စက်ရုံ သို့ စေလွှတ်၍ ဖြစ်နိုင်ခြေဆန်းစစ်မှုများ လေ့လာ ဆောင်ရွက်ပြီး ပူးပေါင်းဆောင်ရွက်နိုင်မည့်အခြေအနေ များအပေါ် နှစ်ဦးနှစ်ဖက်ညှိနှိုင်းဆွေးနွေးမည်ဖြစ် သည်။

ထို့နောက် မြန်မာကိုယ်စားလှယ်အဖွဲ့သည် နိုင်ငံပိုင် ကျောက်မီးသွေးဓာတ်အားပေးစက်ရုံသို့ သွားရောက်၍ ကျောက်မီးသွေးမှ လျှပ်စစ်ဓာတ်အား ထုတ်လုပ်ရာတွင် အဓိကကုန်ကြမ်းဖြစ်သော

ကျောက်မီးသွေး၏ အရည်အသွေးနှင့် ပြည့်စုံစွာ စဉ်ဆက်မပြတ်ရရှိရေးအတွက် ဆောင်ရွက်ထားရှိမှု အခြေအနေ၊ Clean Coal Technology (CCT) ကဲ့သို့ သော အဆင့်မြင့်နည်းပညာများအသုံးပြု၍ သဘာဝ ပတ်ဝန်းကျင် ထိခိုက်မှုမရှိစေရန် နိုင်ငံတကာစံချိန် စံနှုန်းများနှင့်အညီ ဆောင်ရွက်နေမှုအခြေအနေများ ကို ကြည့်ရှုလေ့လာခဲ့ပြီး ပြည်ထောင်စုဝန်ကြီးက မြန်မာနိုင်ငံတွင် ကျောက်မီးသွေးထွက်ရှိသဖြင့် လျှပ်စစ်ဓာတ်အား ထုတ်ယူအသုံးပြုပါက ပြည်သူများ အနေဖြင့် ချိုသာသောဈေးနှုန်းဖြင့် လျှပ်စစ်ဓာတ်အား ကို အသုံးပြုနိုင်မည်ဖြစ်ပါသဖြင့် ပူးပေါင်းဆောင်ရွက် လိုပါကြောင်း၊ ကမ္ဘာ့နိုင်ငံများနည်းတူ ရာသီဥတုဆိုင်ရာ ကတိကဝတ်များ ပြည့်စုံစေရေး ကြိုးပမ်းဆောင်ရွက် လျက်ရှိကြောင်း၊ ထိုသို့ ဆောင်ရွက်နိုင်ရေးအတွက် နည်းပညာဆိုင်ရာနှင့် ရင်းနှီးမြှုပ်နှံမှုများ လာရောက် ဆောင်ရွက်ရန်စိတ်အေးမြပြီး အဆင့်မြင့်နည်းပညာများ ကို စနစ်တကျလှုံ့ပြောင်းရရှိရေး၊ Human Resources (HR) မြှင့်တင်ရေးအတွက် လုပ်ငန်းခွင်သင်တန်း များဖွင့်လှစ်၍ လေ့ကျင့်သင်ကြားပေးနိုင်ရေး ကိစ္စရပ် များတွင် ပူးပေါင်းဆောင်ရွက်နိုင်မည့်အခြေအနေ များကို အပြန်အလှန်ဆွေးနွေးကြသည်။

အဆိုပါ နိုင်ငံပိုင် ကျောက်မီးသွေးဓာတ်အားပေး စက်ရုံသည် ထိုက်ချန်းမြို့၏ မြို့ပြနေရာအတွင်း၌ ပင် တည်ရှိပြီး သဘာဝပတ်ဝန်းကျင်ထိခိုက်မှုမရှိစေ ဘဲ လျှပ်စစ်ဓာတ်အား ထုတ်ယူဖြန့်ဖြူးလျက်ရှိ ကြောင်း သိရသည်။ သတင်းစဉ်

ဒုတိယဝန်ကြီး ဦးမျိုးမြင့် မွန်ပြည်နယ်အတွင်းရှိ လမ်းလုပ်ငန်းများနှင့် ရန်ကုန်-မန္တလေးအမြန်လမ်း ကြည့်ရှုစစ်ဆေး

နေပြည်တော် အောက်တိုဘာ ၂၃
ဆောက်လုပ်ရေး ဝန်ကြီးဌာန ဒုတိယဝန်ကြီး ဦးမျိုးမြင့်သည် မွန်ပြည်နယ် လမ်းပန်းဆက်သွယ် ရေးဝန်ကြီး ဦးတင်စန်းနိုင်နှင့်အတူ ယမန်နေ့က မွန်ပြည်နယ်အတွင်း တည်ဆောက်လျက်ရှိသည့် လမ်း လုပ်ငန်းများနှင့် ရန်ကုန်-မန္တလေး အမြန်လမ်းတို့အား ကြည့်ရှု စစ်ဆေးသည်။

ဦးစွာ ဒုတိယဝန်ကြီးနှင့်အဖွဲ့ သည် လမ်းဦးစီးဌာန မော်လမြိုင် မြို့နယ်လုပ်ငန်းခွင်ရှင်းလင်းဆောင် ရန်ကုန်ရှိရာ မော်လမြိုင် (ဟာသီ အပိုင်း)-ကျိုက်မရော လမ်းတွင် ၂၀၂၅-၂၀၂၆ ဘဏ္ဍာနှစ်အတွင်း လုပ်ငန်းများ ဆောင်ရွက်နေမှု အခြေအနေကို တာဝန်ခံအင်ဂျင်

နီယာ၊ ညွှန်ကြားရေးမှူး(မြို့ပြ)နှင့် လမ်းဦးစီးဌာန ဒုတိယညွှန်ကြား ရေးမှူးချုပ်တို့က ရှင်းလင်းတင်ပြ ရာ ဒုတိယဝန်ကြီးက အုတ်စီ ရေမြောင်းလုပ်ငန်းများ ဆောင်ရွက် ရာတွင် ရေစီးရေလာကောင်းမွန် စေရေး စနစ်တကျဆောင်ရွက်သွား ရန်၊ လမ်းဘေး ဝဲ/ယာ သစ်ပင်များ စိုက်ပျိုးထားရန်၊ လမ်းဆုံနေရာ များအတွက် Design အား ရုံးချုပ် သို့ တင်ပြသွားရန်၊ လုပ်ငန်းများ အား စီမံချက်အတိုင်းပြီးစီးအောင် ဆောင်ရွက်သွားရန် မှာကြားကာ လမ်းတစ်လျှောက် အသေးစိတ် လိုက်လံကြည့်ရှုစစ်ဆေးသည်။

ထို့နောက်ဒုတိယဝန်ကြီးနှင့်အဖွဲ့ သည် ကလိုင်းကနိုင်း-ကျောက် တလုံး လမ်းတစ်လျှောက်အား ကြည့်ရှုစစ်ဆေးပြီး အောက်ကုမ္ပဏီ က B.O.T စနစ်ဖြင့် ဆောင်ရွက်နေ သော မော်လမြိုင်-သံဖြူဇရပ် လမ်းပိုင်း ရှင်းလင်းဆောင်သို့ ရောက်ရှိရာ တာဝန်ခံက ၂၀၂၅-၂၀၂၆ ဘဏ္ဍာနှစ်တွင် ဆောင်ရွက် လျက်ရှိသည့် ၂၄ ပေ အကျယ် နိုင်ငံလွန်ကတ္တရာလမ်းအား ၃၆ ပေ အကျယ်ပြည့်မီရန် ကတ္တရာလမ်း ချဲ့ခင်းခြင်း၊ Box Culvert တံတား သုံးစင်းအား ၄၈ ပေ အကျယ် ပြည့်မီရန်တိုးချဲ့တည်ဆောက်ခြင်း၊ တံတားများ ပြုပြင်ထိန်းသိမ်းခြင်း၊ ရေနံတံမြောင်းများ တူးဖော်ခြင်း လုပ်ငန်းပြီးစီးရန် ဆောင်ရွက် မည့် လုပ်ငန်းစီမံချက်များကို ရှင်းလင်းတင်ပြရာ ဒုတိယဝန်ကြီး က AADT သတ်မှတ်ချက်နှင့်အညီ



သတ်မှတ်လမ်းအကျယ်ရှိအောင် ဆောင်ရွက်ရန်၊ လမ်းပေါက်များ မရှိစေရေး လမ်းညွှန်အမှတ်အသား မှိုင်းဘုတ်များ သတ်မှတ်ချက်များ နှင့်အညီ စိုက်ထူဆောင်ရွက်ထား ရန်မှာကြားပြီး လမ်းအသုံးပြုခ ကောက်ခံနေသည့် တိုးလိပ်တံနှင့် ယာဉ်သွားလာမှုအခြေအနေတို့ကို

ကြည့်ရှုစစ်ဆေးသည်။

ယင်းနောက် ဒုတိယဝန်ကြီးနှင့် အဖွဲ့သည် ငလျင်ဒဏ်ကြောင့် ပျက်စီးသွားသောရန်ကုန်-မန္တလေး အမြန်လမ်း (ရန်ကုန်-နေပြည်တော် ပိုင်း) မိုင်တိုင် ၁၆၇/ ၁ မှ ၁၇၆/၂ ကြား မြေသားလုပ်ငန်းဆောင်ရွက် နေမှု၊ ကွန်ကရစ်ခင်းခြင်းလုပ်ငန်း

□ ဖွင့်ဖြူမြို့နယ်မှ
“ဒီနှစ် ဆောင်းသီးနှံစိုက်ပျိုးရာသီမှာ ဖွင့်ဖြူ မြို့နယ်အတွင်း ဆီထွက်သီးနှံ နှုန်း ၁၅၇.၅ စက် စိုက်ပျိုးရုံ လျာထားပါသည်။ နှုန်းစိုက်ပျိုးခြင်းကို အောက်တိုဘာလ ပထမပတ်ကစပြီး စိုက်ပျိုးခဲ့ရာ

ပြောသည်။

ဖွင့်ဖြူမြို့နယ်၌ ဒေသခံတောင်သူများက နှစ်စဉ် ဆောင်းသီးနှံစိုက်ပျိုးရာသီတွင် ပြည်ပသွင်းကုန် အစားထိုးအနေဖြင့် ဆီထွက်သီးနှံများဖြစ်သည့် နှမ်း၊ နေကြာ၊ မြေဝါ၊ ပန်းနှမ်း စသည့် သီးနှံများကို စိုက်ပျိုး

ထုတ်လုပ်ကာ ထွက်ရှိလာသော ဆီများကို ဈေးကွက် အတွင်း ဖြည့်တင်းရောင်းချပေးနိုင်ရန် ရည်ရွယ်ပြီး ဆီထွက်သီးနှံများကို ကြိုးပမ်းစိုက်ပျိုးဆောင်ရွက် လျက်ရှိကြောင်း သိရသည်။

လှိုင်ဝင်းလေး(ဖွင့်ဖြူမြို့)

၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲ

လွှတ်တော်အသီးသီးအတွက် ပါတီစုံဒီမိုကရေစီအထွေထွေရွေးကောက်ပွဲ အပိုင်း(၁)ကို ၂၀၂၅ ခုနှစ် ဒီဇင်ဘာလ ၂၈ ရက်တွင် စတင်ကျင်းပမည်

ရွေးကောက်ပွဲ ကျင်းပရန်



သာ လိုတော့သည်။

- ☆ ပြည်ထောင်စုရွေးကောက်ပွဲကော်မရှင်က ၂၀-၈-၂၀၂၅ ရက်နေ့တွင် ကြေညာချက်အမှတ် (၅၆/၂၀၂၅) ဖြင့် လွှတ်တော်အသီးသီးအတွက် ပါတီစုံဒီမိုကရေစီအထွေထွေရွေးကောက်ပွဲ အပိုင်း(၁)တွင် ပါဝင်သည့် မြို့နယ် ၁၀၂ မြို့နယ်အား သတ်မှတ်ကြေညာပြီးဖြစ်သည်။
- ☆ ပြည်ထောင်စုရွေးကောက်ပွဲကော်မရှင်က ၁၄-၉-၂၀၂၅ ရက်နေ့တွင် ကြေညာချက်အမှတ် (၁၀၃/၂၀၂၅) ဖြင့် ရွေးကောက်ပွဲများ ကျင်းပခြင်းမပြုမည့် ပြည်သူ့လွှတ်တော်မဲဆန္ဒနယ် ၅၆ နယ်၊ အမျိုးသားလွှတ်တော် မဲအများဆုံးရသူအနိုင်ယူစနစ် (FPTP) မဲဆန္ဒနယ် ၉ နယ်နှင့် တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် မဲအများဆုံးရသူ အနိုင်ယူစနစ် (FPTP) မဲဆန္ဒနယ် ၅၆ နယ်စာရင်းတို့ကို ထုတ်ပြန်ကြေညာပြီးဖြစ်သည်။
- ☆ ပြည်ထောင်စုရွေးကောက်ပွဲကော်မရှင်က ၁၄-၉-၂၀၂၅ ရက်နေ့တွင် ကြေညာချက်အမှတ် (၁၀၃/၂၀၂၅) ဖြင့် ၂၀၂၅ ခုနှစ်၊ ဒီဇင်ဘာလ ၂၈ ရက်နေ့တွင် စတင်ကျင်းပပြုလုပ်မည့် ပါတီစုံ ဒီမိုကရေစီအထွေထွေရွေးကောက်ပွဲ၌ ပြည်သူ့လွှတ်တော်မဲဆန္ဒနယ် ၂၄၄ နယ်၊ အမျိုးသားလွှတ်တော် မဲအများဆုံးရသူအနိုင်ယူစနစ် (FPTP) မဲဆန္ဒနယ် ၇၇ နယ်၊ အမျိုးကျကိုယ်စားပြုစနစ် (PR) မဲဆန္ဒနယ် ၂၆ နယ်၊ တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် မဲအများဆုံးရသူအနိုင်ယူစနစ် (FPTP) မဲဆန္ဒနယ် ၂၆၆ နယ်၊ တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် အမျိုးကျကိုယ်စားပြုစနစ် (PR) မဲဆန္ဒနယ် ၄၂ နယ်နှင့် တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော် တိုင်းရင်းသားလူမျိုးမဲဆန္ဒနယ် ၂၉ နယ်တို့တွင် ရွေးကောက်ပွဲများ ကျင်းပပြုလုပ်မည်ဖြစ်ကြောင်း ကြေညာပြီးဖြစ်သည်။

ပြည်ထောင်စုဝန်ကြီး ဒေါက်တာဝါဝါမောင် မြန်မာနိုင်ငံဆိုင်ရာ ကုလသမဂ္ဂ ယာယီဌာနညှိနှိုင်းရေးမှူးနှင့် လူသားချင်းစာနာထောက်ထားမှုဆိုင်ရာ ယာယီညှိနှိုင်းရေးမှူးဦးဆောင်သော ကိုယ်စားလှယ်အဖွဲ့အား လက်ခံတွေ့ဆုံ

နေပြည်တော် အောက်တိုဘာ ၂၃ ရက်နေ့၊ မြန်မာနိုင်ငံနိုင်ငံခြားရေးဝန်ကြီးဌာန ပြည်ထောင်စုဝန်ကြီး ဒေါက်တာ ဝါဝါမောင်သည် မြန်မာနိုင်ငံဆိုင်ရာ ကုလသမဂ္ဂ ယာယီဌာနညှိနှိုင်းရေးမှူးနှင့် လူသားချင်းစာနာ ထောက်ထားမှုဆိုင်ရာ ယာယီညှိနှိုင်းရေးမှူးဖြစ်သူ Ms. Gwyn Lewis ဦးဆောင်သော ကိုယ်စားလှယ် အဖွဲ့အား ယနေ့နံနက်ပိုင်းတွင် အဆိုပါဝန်ကြီးဌာန ရုံးအမှတ်(၁၁)၁ လက်ခံတွေ့ဆုံသည်။

ဆွေးနွေး တွေ့ဆုံစဉ် မြန်မာနိုင်ငံတွင် ကုလသမဂ္ဂ အဖွဲ့အစည်းများက အကောင်အထည်ဖော် ဆောင်ရွက်လျက်ရှိသောစီမံကိန်းများ ပိုမိုအကျိုးရှိ

ထိရောက်စေရေးအတွက် ပူးပေါင်းဆောင်ရွက်မည့် ကိစ္စရပ်များ၊ ငလျင်ပြန်လည်ထူထောင်ရေးလုပ်ငန်း များအတွက် ဖွဲ့စည်းထားသော အမျိုးသားသဘာဝ တေးအန္တရာယ်ဆိုင်ရာစီမံခန့်ခွဲမှုကော်မတီအောက် ရှိ နိုင်ငံတကာ ပူးပေါင်းဆောင်ရွက်မှုလုပ်ငန်း ကော်မတီအနေဖြင့် နိုင်ငံတော်အစိုးရ၏ ငလျင် တုံ့ပြန်ရေးနှင့် ပြန်လည်ထူထောင်ရေးဆိုင်ရာ ဦးစားပေးစီမံကိန်းများကို ကုလသမဂ္ဂအဖွဲ့အစည်း များ၏ ဆောင်ရွက်ဆဲ လုပ်ငန်းအစီအစဉ်များအတွင်း ပေါင်းစည်းအကောင်အထည်ဖော်ဆောင်ရွက်နိုင်ရေး တို့ကို အမြင်ချင်းဖလှယ်ဆွေးနွေးကြသည်။

တွေ့ဆုံပွဲသို့ ပြည်ထောင်စုဝန်ကြီးနှင့်အတူ ပြည်ထောင်စုဝန်ကြီးရုံးနှင့် နိုင်ငံခြားစီးပွား



ဆက်သွယ်ရေးဦးစီးဌာနတို့မှ တာဝန်ရှိသူများ၊ အဖွဲ့ဝင်များ တက်ရောက်ကြကြောင်း သိရသည်။ မြန်မာနိုင်ငံဆိုင်ရာ UNRCO ရုံးမှ ကိုယ်စားလှယ် သတင်းစဉ်

ကျောင်းကုန်းမြို့နယ်၌ ပြည်ပပို့ကုန်သီးနှံထုတ်ကုန်များတွင် ပိုးသတ်ဆေးဓာတ်ကြွင်းကင်းစင်ရေးနည်းပညာပေး ဆွေးနွေး



ကျောင်းကုန်း အောက်တိုဘာ ၂၃ ရက်နေ့တွင် တိုင်းဒေသကြီး ကျောင်းကုန်းမြို့နယ် တံခွန်တိုင် ကျေးရွာ နည်းပညာပြန့်ပွားရေး စင်တာ၌ ပြည်ပပို့ကုန်သီးနှံ ထုတ်ကုန်များတွင် ပိုးသတ်ဆေး ဓာတ်ကြွင်း ကင်းစင်ရေးနှင့် အမှားစကား ပြောကြားပြီး ပိုးသတ်ဆေး စနစ်တကျ

တာဝန်ခံ ဒေါ်မြင့်မြင့်နွယ်က ပြည်ပပို့ကုန်သီးနှံများဖြစ်သည့် ဆန်၊ ပဲတီစိမ်းနှင့် မတ်ပဲများတွင် ပိုးသတ်ဆေး ဓာတ်ကြွင်းများ မပါရှိစေရေးအတွက် ပိုးသတ်ဆေး ကို စနစ်တကျကိုင်တွယ်အသုံးပြု နိုင်စေရေး ရှင်းလင်းပြောကြား သည်။

အဆိုပါနည်းပညာပေးဆွေးနွေး ပွဲသို့ မြို့နယ်စိုက်ပျိုးထုတ်လုပ်မှု တိုးတက်မြှင့်တင်ရေး ကော်မတီ ဥက္ကဋ္ဌနှင့်အဖွဲ့ဝင်များ၊ မြို့နယ် စိုက်ပျိုးရေးဦးစီးမှူး၊ ဦးကျော်ဌေး နှင့် ဝန်ထမ်းများ၊ တံခွန်တိုင်၊ မြို့၊ ဇရပ်ကွင်း၊ ကညင်သုံးဆင့်၊ ကိုင်းတာကျေးရွာများမှတောင်သူ ၄၇ ဦးတို့ တက်ရောက်ခဲ့ကြောင်း သိရသည်။ ဝင်းကြိုင်(ပြန်/ဆက်)

ကျေးသောင်းမြို့၌ နိုင်ငံသားစိစစ်ရေးကတ်ပြား ကွင်းဆင်းဆောင်ရွက်ပေး

ကျေးသောင်း အောက်တိုဘာ ၂၃ လူဝင်မှု ကြီးကြပ်ရေးနှင့် ပြည်သူ့အင်အား ဝန်ကြီးဌာန ကျေးသောင်းမြို့နယ်ဦးစီးမှူးရုံးမှ တာဝန်ရှိသူများက ကျေးသောင်း ခရိုင် ခမောက်ကြီးမြို့ ယုဇန ဆီအုန်းကုမ္ပဏီ၌ နေထိုင်လျက်ရှိ သော ဆီအုန်းမြို့လုပ်သားများအား နိုင်ငံသားစိစစ်ရေးကတ်ပြားနှင့် UID (Smart Card)များ ဆောင် ရွက်ခြင်းကို အောက်တိုဘာ ၂၂ ရက်က ကွင်းဆင်းဆောင်ရွက်ကြ သည်။



အချက်အလက်များအား စိစစ် ၍ လုပ်ထုံးလုပ်နည်းများနှင့်အညီ နိုင်ငံသားစိစစ်ရေးကတ်မရှိသေး သူများ၊ မှတ်ပုံတင်(လဲလှယ်) သူများအား နိုင်ငံသားစိစစ်ရေး ကတ်ပြားများ ဆောင်ရွက်၍ UID (Smart card)များ တစ်ပါတည်း ဆောင်ရွက်ပေးခဲ့ကြသည်။ အဆိုပါ လုပ်ငန်းဆောင်ရွက်နေ မှုများကို တိုင်းဒေသကြီးဦးစီးမှူး ဦးသန့်ဇင်၊ ခမောက်ကြီးတပ်နယ် ဒုတပ်မမှူး ဗိုလ်မှူးကြီး ကျော်မြင့်ဦး၊ ခရိုင်ဦးစီးမှူး ဦးကိုကိုနိုင်၊ မြို့နယ်ဦးစီးမှူး ဦးချမ်းမြေ့ဦးတို့က ကြည့်ရှု အားပေးပြီး ကာယကံရှင်များထံသို့ နိုင်ငံသားစိစစ်ရေးကတ်ပြားများ နှင့်UID ကတ်ပြားများလက်ဝယ် အရောက် ပေးအပ်ခဲ့ကြောင်း သိရ သည်။ ခရိုင် (ပြန်/ဆက်)

သင်အလိမ်မခံချင်လျှင် စာဖတ်ပါ

စာဖတ်ပရိသတ်တစ်ဦး

စာအုပ်စာပေလေ့လာဖတ်ရှုခြင်း၏ အကျိုးကျေးဇူးများနှင့်ပတ်သက်၍ ပြည်တွင်း၊ ပြည်ပစာဆိုပညာရှင်ကြီးများ၏ အဆိုအမိန့်များစွာရှိပါသည်။ လက်လှမ်းမီရာ စာဆိုပညာရှင်ကြီးများ၏ အဆိုအမိန့်များအနက် စာရေးဆရာ၊ သတင်းစာဆရာကြီး သခင်အောင်ဖေ၏ “သင်အလိမ်မခံချင်လျှင် စာဖတ်ပါ” ဟူသော အဆိုအမိန့်ကို မှတ်မှတ်ထင်ထင် သဘောကျပါသည်။

ထိုအဆိုအမိန့်ကား မည်သည့်ခေတ်မဆို ခေတ်တွေ ဘယ်လိုပြောင်းပြောင်း ဟောင်းနွမ်းသွားခြင်းမရှိပါ။ အထူးသဖြင့် ဆိုရှယ်လီစီယာပေါ်တွင် မာယာ၊ သာဌေယျာ၊ ပလီစီဆောက်ချက် လိမ်လည်လှည့်ဖြားမှုများ တင်းကျပ်ပြည့်နေသော မျက်မှောက်ကာလတွင် ပိုလှပင် ခေတ်မီဆန်းသစ်နေသည်။

ဆရာကြီးရွှေခေါင်းက တစ်သက်တာမှတ်တမ်းနှင့် အတွေးအခေါ်များစာအုပ်တွင် “ဘာစာမဖတ်သော လူတစ်ယောက်သည် သေးငယ်သောအရေးအရာကို ရောမကိစ္စကြီးအနေဖြင့် မြင်တတ်၍ တအံ့တဩပြောခြင်းမျိုးကို ကြုံရမည်”ဟူ၍ ဆိုဘိသကဲ့သို့ စာပေပဟုသုတမရှိသူများသည် သူတစ်ပါး၏ လိမ်လည်လှည့်ဖြားမှုများကို အဟုတ်ထင်ယုံမှတ်၍ အလိမ်ခံကြရလေသည်။

စာအုပ်စာပေ လေ့လာဖတ်ရှု၍ စာပေပဟုသုတရှိသူများအဖို့မူ သူတစ်ပါး၏ ပြုမူပြောဆိုမှုများကို ဟုတ်၏ မဟုတ်၏၊ ဖြစ်နိုင် မဖြစ်နိုင်၊ သဘာဝ ကျ မကျ၊ သူ့နှိုင်းသမျှသော ဉာဏ်လေးဖြင့် စဉ်းစား၊ ဝေဖန်၊ သုံးသပ်နိုင်ပါသည်။

ဘာသာရေးစာပေအချို့ကို လေ့လာဖတ်ရှုကျန်တော်သည် ဖခင်ကြီး၏ကျေးဇူးဖြင့် ဆယ်မကျော်သက်အရွယ်ကတည်းက စာတိုကြီး ဆယ်ဘွဲ့၊ ငါးရာငါးဆယ်ဝတ္ထုမှသည် မိုးကုတ်ဆရာတော်ကြီး၏ သစ္စာပေးလမ်းတရားတော်များ၊ ဓမ္မာစရိယ ဦးဌေးလှိုင်၏ ရတနာသုံးပါးကျေးဇူး၊ ရဟန္တာနှင့် ပုဂ္ဂိုလ်ထူးများ စသည်ဖြင့် ဘာသာရေးစာပေအချို့ကို လေ့လာဖတ်ရှုခဲ့ဖူးသည်။

ထိုထိုသော ဘာသာရေးစာပေအချို့ကို လေ့လာဖတ်ရှုမှတ်သားခဲ့ဖူး၍ ထေရဝါဒပုဒ်သာသနာတော်နှင့် မလေ့ရှိသိမှုများကို ဉာဏ်မီသမျှ ရှောင်ရှားနိုင်ခဲ့ပါသည်။ မှတ်မိသေးသည်။ တစ်ခါက မိသားစုများနှင့် ဘုရားဖူးသွားသည့် ဝန်ထမ်းခံကုတ်ဘုရားရိပ်ကွယ်အတွင်းရှိလူတစ်ဦးက “ဆယ့်တစ်မီးငြိမ်းအောင် မောင်းဆယ်တစ်ချက်လှာတီးကြ”ဟူသော ဆော်ဩမှုနှင့်အတူ ဘုရားဖူးများသည် မောင်းဆယ်တစ်ချက်တီးရန် တန်းစီစောင့်စားနေကြသည်။

“မောင်းဆယ်တစ်ချက်တီးလို့ ဆယ့်တစ်မီးငြိမ်းစတမ်းဆိုရင် မြတ်စွာဘုရားရှင်လည်း လေးအသင်္ချေနဲ့၊ ကမ္ဘာတစ်သိန်းပါရမီ ဝယ်ယူဖြည့်ဆည်းမောင်းဆယ်တစ်ချက်ပဲ တီးတော့မှာပေါ့” လူပုဂ္ဂိုလ်အလယ်တွင် အလိုက်မသိပြောတတ်ဆိုတတ်သော ကျွန်တော်၏ ဖေဖန်စကားကြောင့် ဖခင်ကြီးက မျက်နှာရိပ်၊ မျက်နှာကဖြင့် တားမြစ်လေတော့သည်။ လူရှင်းသည်အခါမှ ဖခင်ကြီးက “လူကြားထဲမှာမပြောရဘူး၊ ကိုယ်သိရင် ကိုယ့်စိတ်ထဲမှာပဲထားရန်” ဆုံးမသွန်သင်လေတော့သည်။ သို့သော် အဖေမျက်နှာကား ပြုံးလို့နေပါသည်။

ဆိုရလျှင် ဘာသာရေးစာပေများ၏ ကျေးဇူးကြောင့် ကျွန်တော်သည် ကျန်တော်မှာ ရှိသမျှသော ဗဟုသုတဉာဏ်လေးဖြင့် ဘာသာရေးအမှုကိစ္စများတွင် ထေရဝါဒနှင့်ညီ မညီ၊ ဘုရားဟောဟုတ်မဟုတ်၊ စာပေကျမ်းဂန်နှင့်ညီ မညီ သုံးသပ်ချိန်ထိုးနိုင်ခဲ့ပါသည်။

ပရိယတ္တိစာတတ်ပေတတ် ဆရာတော်သံဃာတော်အရှင်သူမြတ်တို့၏တရားကို နာယူမှတ်သားခြင်းလည်းမရှိ၊ ဓမ္မစာပေများကို လေ့လာမှတ်သားဖူးခြင်းမရှိဘဲ ဆရာအတင်မှားပြီး အယူလွဲမှား ဖောက်ပြန်ပါက သံသရာနှင့်ချီ၍ နစ်နာစေလိမ့်မည်။ ထို့အတူ သုတ၊ ရသစာပေ ဗဟုသုတချို့ပဲ ပါကလည်း ဘဝနှင့်ချီ၍ ဆုံးရှုံးနစ်နာပါလိမ့်မည်။ မျက်မှောက်ကာလတွင် အထူးသဖြင့် နိုင်ငံရေးနယ်ပယ်ပင်ဖြစ်သည်။ ကမ္ဘာ့သမိုင်း၊ မြန်မာ့သမိုင်းမျှပင် တီးခေါက်လေ့လာမှုမရှိဘဲ နိုင်ငံရေးနယ်ပယ်

အတွင်းဝင်ရောက်မိပါလျှင် နိုင်ငံရေးသမားအမည်ခံကိုယ်ကျိုးရှာသူများ၏ အသုံးချခံသက်သက်ဖြင့် ဘဝနှင့်ချီ၍ နစ်နာဆုံးရှုံးတတ်ပါသည်။

၂၀၂၁ ခုနှစ် မြန်မာနိုင်ငံရေး ပြောင်းလဲမှုဖြစ်စဉ်တွင်လည်း အတွေ့အကြုံနုနယ်သော လူငယ်အချို့သည် အစွန်းရောက်နိုင်ငံရေးသမားများ၏ ဒီမိုကရေစီနှင့်ဖက်ဒရယ်ဟူသောစကားလုံးများအပေါ် နားယောင်ကာ အသုံးချခံသက်သက် ဖြစ်ခဲ့ကြရပြန်သည်။

အလားတူ လွတ်လပ်ရေးရပြီးစကတည်းက ကျဉ်းမြောင်းသော လူမျိုးရေး၊ ဘာသာရေး၊ ဝါဒစွဲ၊ ဂိုဏ်းဂဏစွဲတို့အပေါ် အခြေပြု၍ လက်နက်ကိုင်ကာ စစ်ဘုရင်ဝါဒကို ကျင့်သုံးနေကြသော တိုင်းရင်းသားလက်နက်ကိုင်အဖွဲ့အချိုးကလည်း စာပေပဟုသုတနှင့် ဘဝအတွေ့အကြုံနုနယ်သော လူငယ်များကို အကြမ်းဖက်လက်နက်ကိုင်လမ်းစဉ်သို့ တွန်းပို့ကြပြန်သည်။

နိုင်ငံတော်နှင့် နိုင်ငံသားတို့၏ အနာဂတ်အကျိုးစီးပွားကို လျစ်လျူပြုပြီး မင်းသားကြီးမလုပ်ရပတ်မဲကြီးထိုးဖောက်လေ့ရှိသော ဦးစွာနိုင်ငံရေးသမားအချို့၏ ဝါဒခိုင်းများကြောင့် မြန်မာနိုင်ငံတွင် “တော်လှန်ရေး”ဟူသော ဝေါဟာရစကားလုံးသည် အတွေ့အကြုံနုနယ်သော လူငယ်များကို ခေတ်အဆက်ဆက် ဆွဲဆောင်လျက်ရှိပေသည်။

တော်လှန်ရေးဆိုတာ သဘောသဘာဝနှင့်ပတ်သက်၍ အမျိုးသားခေါင်းဆောင်ကြီး ဗိုလ်ချုပ်အောင်ဆန်းက ၁၉၄၇ ခုနှစ် မေလ ၁၉ ရက်နေ့တွင် ကျင်းပခဲ့သည့် ဖဆပလ ပဏာမပြင်ဆင်မှုညီလာခံတွင် “ဘာလဲတော်လှန်ရေး။ အကြမ်းပတ်မီးလုပ်တာတိုင်း တော်လှန်ရေးလား၊ မဟုတ်ဘူး။ အဖျက်လုပ်ငန်းဆိုတာတိုင်း တော်လှန်ရေးလား၊ မဟုတ်ဘူး။ လုပ်ချင်တိုင်း လုပ်လို့ရသလား၊ မဟုတ်ဘူး။ ဘာရည်ရွယ်ချက်နဲ့လဲ၊ ဘယ်လိုလဲ၊ လဲ လဲ လဲ။ အဲဒီလို ‘လဲ’ တွေအမျိုးမျိုးနဲ့ ကျွန်တော်တို့စဉ်းစားကြစို့။ တစ်ရံရောအခါက ဒီမေးခွန်းကို ကျွန်တော် ဒီလိုဖြေခဲ့တယ်။

“တော်လှန်ရေးဆိုတာ လူထုက လူထုရဲ့ ကံကြမ္မာကို အခြေခံကနေပြီး ဖန်တီးရာမှာ ဘယ်လိုပဲဖြစ်ဖြစ်ဆိုပြီး လူထုကိုယ်တိုင်ပိုင်ဆောင်ရွက်ခြင်းဖြစ်တယ်။ ရာဇဝင်ကြောင်းအရ မလွဲမရှောင်သာလို့လည်း လိုတယ်။ ဖြစ်ပျက်ပေါ်ပေါက်နေတဲ့ ရာဇဝင်အခြေအနေ အချက်အလက်တွေနဲ့ အခြားတစ်လမ်းဖြစ်တဲ့ အခြောက်တိုက် စိတ်ကူးစိမ်းနန်းမျိုးနဲ့တော့ မဖြစ်နိုင်ဘူး။ ပြီးတော့ မျက်စိစုံစိုက်ပြီး

ဆရာကြီးရွှေခေါင်းက တစ်သက်တာမှတ်တမ်းနှင့် အတွေးအခေါ်များစာအုပ်တွင် “ဘာစာမဖတ်သော လူတစ်ယောက်သည် သေးငယ်သောအရေးအရာကို ရောမကိစ္စကြီးအနေဖြင့် မြင်တတ်၍ တအံ့တဩပြောခြင်းမျိုးကို ကြုံရမည်”ဟူ၍ ဆိုဘိသကဲ့သို့ စာပေပဟုသုတမရှိသူများသည် သူတစ်ပါး၏ လိမ်လည်လှည့်ဖြားမှုများကို အဟုတ်ထင်ယုံမှတ်၍ အလိမ်ခံကြရလေသည်။

စာအုပ်စာပေ လေ့လာဖတ်ရှု၍ စာပေပဟုသုတရှိသူများအဖို့မူ သူတစ်ပါး၏ ပြုမူပြောဆိုမှုများကို ဟုတ်၏ မဟုတ်၏၊ ဖြစ်နိုင် မဖြစ်နိုင်၊ သဘာဝကျ မကျ၊ သူ့နှိုင်းသမျှသော ဉာဏ်လေးဖြင့် စဉ်းစား၊ ဝေဖန်၊ သုံးသပ်နိုင်

အကမ်းလို့ ရမ်းလို့မဖြစ်ဘူး။ တစ်ဖက်တွင်သာ လုပ်တဲ့အလုပ်၊ အလိုအလျောက် လူထုထဲကြွမှု ဖျက်ဆီးရုံအလုပ်ကိုလည်းလက်မခံနိုင်ဘူး။ အဲဒါတွေကြောင့် တော်လှန်ရေးဆိုတာ အကြီးအကျယ် ဆုံး ပြုပြင်ဖန်တီးတတ်တဲ့ သတ္တိရှိပါတယ်။ တော်လှန်ရေးရဲ့အခြေခံရည်ရွယ်ချက်ကြီးကတော့ လုပ်စားကိုင်စား လူထုကြီးလွတ်လပ်မှုဖြစ်ပါတယ်။ တော်လှန်ရေးရဲ့အခြေခံအုတ်မြစ်ကတော့ လူထု ပါဝင်အောင် ဆောင်ရွက်ရေးဖြစ်ပါတယ်။ တော်လှန်ရေးအောင်မြင်ဖို့ အခြေခံကတော့ လူထုကြီးရဲ့ နှိုးကြားထကြွမှု တစ်နည်းအားဖြင့် လူထုကြီးဟာ ဘယ်အထိ ဖွံ့ဖြိုးစည်းစည်းရှိလို့ ဘယ်အထိ မိမိရဲ့တာဝန်နဲ့ တန်ဖိုးအာဏာကို သိရှိနားလည်နိုးကြားသလဲဆိုတဲ့အပေါ်မှာ တည်ပါတယ်။ အဲဒီလို ကျွန်တော်တွေ့ခဲ့တယ်”ဟူ၍ မိန့်ကြားခဲ့ပါသည်။

နိုင်ငံတော်သမ္မတဟောင်း ဒေါက်တာမောင်မောင်ကလည်း တော်လှန်ရေး၏ သဘောသဘာဝနှင့်စပ်လျဉ်း၍ - - -

“တော်လှန်ရေးဟူသည် - ဆန္ဒစောင့်ခြင်း၊ စိတ်အားထက်သန်ခြင်း၊ အယူမှန်ခြင်း၊ အယူမှားခြင်း၊ မေတ္တာကြီးမားခြင်း၊ ပြင်းထန်စွာ မုန်းတီးခြင်း၊ စိတ်နှလုံးကို ဆွဲဆောင်နိုင်သော ဆောင်ပုဒ်စကားများ၊ ရဲရဲတောက်လုပ်ဆောင်ချက်များ၊ စွန့်စားခြင်းများ စသည်တို့ဖြင့် ရောထွေးဖြစ်တီး၍သာ နေပေသည်။

နှစ်ပေါင်းများစွာကြာပြီးမှသာလျှင် တော်လှန်ရေးတစ်ရပ်၏အဓိပ္ပာယ် ထင်ရှားစွာပေါ်လွင်တတ်သည်။

သမိုင်းကသာ တော်လှန်ရေးကို မှတ်ကျောက်တင်နိုင်သည်”ဟူ၍ သူ၏ကိုယ်ရေးမှတ်စုတွင် ရေးသားခဲ့ပါသည်။

သို့ဆိုလျှင် မြန်မာလူငယ်မောင်မယ်များအနေဖြင့် တော်လှန်ရေး၏ သဘောသဘာဝနှင့်ပတ်သက်၍ ဆဝါးမှန်းဆ၊ ချိန်ထိုးသုံးသပ်နိုင်ပါမည်။ ထို့အတူ အကြမ်းဖက်သောင်းကျန်းသူများ ယာယီစိုးမိုးထိန်းချုပ်ထားသည့် ဒေသအချို့မှ ဒေသခံပြည်သူများအနေဖြင့်လည်း အကြမ်းဖက်သမားများက အတိတ်ကာလကဲ့သို့ပင် ၎င်းတို့၏ ကိုယ်ကျိုးစီးပွားနှင့် အစွန်းရောက်နိုင်ငံရေးခံယူချက်များအတွက် နိုင်ငံ့ဝန်ထမ်းနှင့် အေးချမ်းစွာနေထိုင်နေကြသည့် ပြည်သူလူထုအား လက်နက်အားကောင်းဖြင့် ဖမ်းဆီးနှိပ်စက်၊ သတ်ဖြတ်ခြင်း၊ လမ်းတံတားများအား မိုင်းထောင်ဖောက်ခွဲဖျက်ဆီးခြင်းများကို ကိုယ်တွေ့ တွေ့ကြုံခဲ့စားခဲ့ကြရသည့်အလျောက် ကြာကြာပါးမှ ခါးမှန်းသိလာခဲ့ကြသည်။

သို့နှင့်အမျှ အကြမ်းဖက်သောင်းကျန်းသူများ ယာယီစိုးမိုး ထိန်းချုပ်ထားသည့် မြို့ရွာ၊ ဒေသများကို တပ်မတော်က ပြန်လည်သိမ်းပိုက်ရရှိမှုအပေါ် ဒေသခံပြည်သူများက သောင်းသောင်းမြို့ဝမ်းပန်းတသာဂုဏ်ပြုကြိုဆိုခဲ့ကြသည်။

လွတ်လပ်ရေးရပြီးစ တိုင်းပြည်ကနုနု မှန်တိုင်းကထန်ထန် ကာလတွင်လည်း အကြမ်းဖက်သောင်းကျန်းသူအဖွဲ့အစည်းများက ကျဉ်းမြောင်းသောနိုင်ငံရေးလူမျိုးရေး ဘာသာရေး အစွန်းရောက်မှုများဖြင့် ဖြူးမြူး၊ ပခုက္ကူခရိုင် ထီးလင်းမြို့နယ် ဆင်စွယ်ရွာနှင့် မြစ်ဝကျွန်းပေါ်ဒေသအပါအဝင် ကျေးလက်၊ မြို့ရွာများမှ ဒေသခံပြည်သူအချို့အား အစုလိုက်အပြုံလိုက် သတ်ဖြတ်ခဲ့ကြဖူးသည်။

ထိုခေတ် ထိုကာလတွင်လည်း တပ်မတော်ကပင် အဆိုပါဒေသမှ ဒေသခံပြည်သူများ၏ ပညာရေး၊ ကျန်းမာရေး၊ လူမှုရေး၊ စီးပွားရေး စသည့် ပြန်လည်ထူထောင်ရေးလုပ်ငန်းများကို ဆောင်ရွက်ပေးခဲ့ရပါသည်။

စာရွှသုမိတ်ဆွေ . . . ဆိုရှယ်လီစီယာမှ အလိမ်အညာများအပါအဝင် နယ်ပယ်စုံမှ လိမ်လည်လှည့်ဖြားမှုများနှင့် ကင်းဝေးလိုပါသေး။

သင်အလိမ်မခံချင်လျှင် စာဖတ်ပါ။ အင်္ဂလိပ်လူမျိုး စာပေပညာရှင်ကြီး Francis Bacon ကလည်း “စာဖတ်ခြင်းဖြင့် ပြည့်ဝသော လူတစ်ယောက်ဖြစ်လာနိုင်သည်”ဟု မိန့်ဆိုခဲ့သည် မဟုတ်ပါလား။ ။

လွတ်လပ်ရေးရပြီးစကတည်းက ကျဉ်းမြောင်းသော လူမျိုးရေး၊ ဘာသာရေး၊ ဝါဒစွဲ၊ ဂိုဏ်းဂဏစွဲတို့အပေါ် အခြေပြု၍ လက်နက်ကိုင်ကာ စစ်ဘုရင်ဝါဒကို ကျင့်သုံးနေကြသော တိုင်းရင်းသားလက်နက်ကိုင်အဖွဲ့အချိုးကလည်း စာပေပဟုသုတနှင့် ဘဝအတွေ့အကြုံနုနယ်သော လူငယ်များကို အကြမ်းဖက်လက်နက်ကိုင်လမ်းစဉ်သို့ တွန်းပို့ကြပြန်သည်။

နိုင်ငံတော်နှင့် နိုင်ငံသားတို့၏ အနာဂတ်အကျိုးစီးပွားကို လျစ်လျူရှုပြီး မင်းသားကြီးမလုပ်ရပတ်မဲကြီးထိုးဖောက်လေ့ရှိသော ဦးစွာနိုင်ငံရေးသမားအချို့၏ ဝါဒခိုင်းများကြောင့် မြန်မာနိုင်ငံတွင် “တော်လှန်ရေး”ဟူသော ဝေါဟာရစကားလုံးသည် အတွေ့အကြုံနုနယ်သော လူငယ်များကို ခေတ်အဆက်ဆက် ဆွဲဆောင်လျက်ရှိ

ပြည်ထောင်စုဝန်ကြီး ဦးလှမိုး မန္တလေးတိုင်းဒေသကြီးအတွင်း ဖွံ့ဖြိုးရေးလုပ်ငန်းများနှင့် ဝါစိုက်ပျိုးရေးလုပ်ငန်းများ ကွင်းဆင်းဆောင်ရွက်

နေပြည်တော် အောက်တိုဘာ ၂၃
သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန
ပြည်ထောင်စုဝန်ကြီး ဦးလှမိုးသည် ယနေ့ နံနက်ပိုင်း
တွင် မန္တလေးတိုင်းဒေသကြီး လမ်းပန်းဆက်သွယ်ရေး
ဝန်ကြီး ဦးအောင်စောဦး၊ ညွှန်ကြားရေးမှူးချုပ်များ
နှင့်အတူ မန္တလေးတိုင်းဒေသကြီး ကျောက်ဆည်
မြို့နယ် မယ်ဇေယျာပင်စံပြကျေးရွာသို့ သွားရောက်၍
စက်ချုပ်နည်းပညာသင်တန်း တက်ရောက်အောင်မြင်
ခဲ့ပြီး တစ်ပိုင်းတစ်နိုင် စက်ချုပ်လုပ်ငန်းလုပ်ကိုင်နေကြ
သည့် သင်တန်းသူများ၊ ရပ်မိရပ်ဖများ၊ တာဝန်ရှိသူ
များနှင့် တွေ့ဆုံသည်။



မွေးမြူရေးလုပ်ငန်းကို ကြည့်ရှုစစ်ဆေးပြီး ကျေးရွာ
သူကျေးရွာသားများနှင့်တွေ့ဆုံ၍ ကျေးရွာဖွံ့ဖြိုးရေး
လုပ်ငန်းများ ဆောင်ရွက်ပေးနိုင်ရေးအတွက် လိုအပ်
သည်များ ပေါင်းစပ်ဖြည့်ဆည်းဆောင်ရွက်ပေးသည်။
ထို့နောက် ပြည်ထောင်စုဝန်ကြီးသည် မိတ္ထီလာ
ခရိုင် ကျေးလက်လမ်းဖွံ့ဖြိုးရေးဦးစီးဌာန၏ ၂၀၂၅-
၂၀၂၆ ဘဏ္ဍာနှစ် ပြည်ထောင်စုငွေလုံးငွေရင်းရန်ပုံ
ငွေဖြင့် လမ်းအရှည် ၃ မိုင် ၆ ဖာလုံအနက် ၂ ဖာလုံ
ကတ္တရာခင်းခြင်းလုပ်ငန်း ဆောင်ရွက်ပြီးစီးခဲ့သည့်
မြို့ရှောင်လမ်းမှ မျော်ကုန်း-အုတ်ဖို ကျေးရွာချင်း
ဆက်လမ်းအား ကြည့်ရှုစစ်ဆေးသည်။

တွေ့ဆုံစဉ် ပြည်ထောင်စုဝန်ကြီးက နိုင်ငံတော်
အစိုးရ၏ လမ်းညွှန်ချက်များနှင့်အညီ ကျေးလက်နေ
ပြည်သူများ၏ မိသားစုဝင်ငွေတိုးမြှင့်ရေး၊ လူမှုစီးပွားဘဝ
ဖွံ့ဖြိုးတိုးတက်ရေးအတွက် ဝန်ကြီးဌာနမှ အကောင်
အထည်ဖော်ဆောင်ရွက်လျက်ရှိသော စိုက်ပျိုးရေး၊
မွေးမြူရေး၊ လူမှုစီးပွားဘဝဖွံ့ဖြိုးရေး လုပ်ငန်းများ၊
အလုပ်အကိုင်အခွင့်အလမ်းများရရှိရေး၊ လုပ်ငန်းအရင်း
အနှီးရရှိရေးတို့အတွက် ထောက်ပံ့ပေးလျက်ရှိသော
စီမံကိန်းဆိုင်ရာများကို ရှင်းလင်းပြောကြားသည်။
ထို့နောက် ကျေးလက်ဒေသဖွံ့ဖြိုးတိုးတက်ရေး
ဦးစီးဌာန ညွှန်ကြားရေးမှူးချုပ်က တစ်ပိုင်းတစ်နိုင်
စက်ချုပ်လုပ်ငန်း လုပ်ကိုင်လျက်ရှိသော သင်တန်းသူ
ငါးဦး၏ လုပ်ငန်းများ ရေရှည်ရပ်တည်နိုင်ရေးအတွက်

တစ်ဦးလျှင် မြစ်မီးရောင်စီမံကိန်းရန်ပုံငွေကျပ် သုံး
သိန်းစီ ထောက်ပံ့ပေးအပ်သည်။
ထိုမှတစ်ဆင့် ပြည်ထောင်စုဝန်ကြီးသည်
မိတ္ထီလာမြို့ရှိ ရက်ကန်းနှင့် အသက်မွေးပညာ
သင်တန်းကျောင်းသို့ သွားရောက်၍ သင်တန်းသူ
စားရိပ်သာကို ကြည့်ရှုစစ်ဆေးပြီး ရက်ကန်းနှင့်
အထည်အလိပ်ကျွမ်းကျင်သူ (၁) နှစ်သင်တန်း၊
လက်ရက်ကန်း (၆)လသင်တန်း တက်ရောက်နေကြ
သော သင်တန်းသူများအတွက် ဆန်၊ ဆီစားသောက်
ဖွယ်ရာများ၊ ထောက်ပံ့ငွေများ ပေးအပ်သည်။

ယင်းနောက် လေ့ကျင့်ပျိုးထောင်ရေးစင်တာ
၌ ကျောင်းအုပ်ဆရာမကြီး၊ နည်းပြဆရာမများ၊
သင်တန်းသူများနှင့် တွေ့ဆုံအားပေးစကား
ပြောကြားကာ လက်ရက်ကန်း (၆)လသင်တန်း
တက်ရောက်နေသည့် သင်တန်းသူများ၏လက်တွေ့
သင်ယူနေမှုများကို ကြည့်ရှုအားပေးသည်။
ဆက်လက်၍ မိတ္ထီလာမြို့နယ် မုန့်ပင်ဆည်
ကျေးရွာသို့ သွားရောက်၍ ကျေးလက်စီးပွားမြှင့်မား
ရေးစီမံကိန်း RBF ရန်ပုံငွေဖြင့် မွေးမြူရေးအစုအဖွဲ့
လေးဖွဲ့ စုဖွဲ့ကာ ဆောင်ရွက်လျက်ရှိသည့် နို့စားနွား

ယင်းနောက် လိန်တောကျေးရွာအုပ်စု
ကျောင်းရာကန်ကျေးရွာသို့ သွားရောက်၍ မိတ္ထီလာ
မြို့နယ်အတွင်းရှိ စိုက်ပျိုးရေးနှင့် အထွေထွေလုပ်ငန်း
သမဝါယမအသင်း ငါးသင်းနှင့် စိုက်ပျိုးထုတ်လုပ်ရေး
သမဝါယမအသင်း တစ်သင်းမှ အသင်းသားတောင်သူ
များ၊ တာဝန်ရှိသူများနှင့်တွေ့ဆုံ၍ တောင်သူများ၏
လုပ်ငန်းလုပ်ချက်များနှင့် ဒေသဖွံ့ဖြိုးရေးတင်ပြ
ချက်များအပေါ် လိုအပ်သည်များ ညှိနှိုင်းပေါင်းစပ်
ဖြည့်ဆည်းဆောင်ရွက်ပေးပြီး တက်သစ်စိုက်ပျိုး
ထုတ်လုပ်ရေးသမဝါယမအသင်းမှ အသင်းသား
တောင်သူ ဒေါ်ကေသီကျော်၏ လယ်မြေ နှစ်ဧကတွင်
TBL-195 ချည်မျှင်ရည်ပါမျိုး စိုက်ပျိုးထားမှုအား
ကြည့်ရှုအားပေးခဲ့ကြောင်း သိရသည်။ သတင်းစဉ်

ပြည်ပပို့ကုန် သီးနှံထုတ်ကုန်များတွင် ပိုးသတ်ဆေးဓာတ်ကြွင်းကင်းစင်ရေးနှင့် ပန်းတိုင်အထွက်နှုန်းရရှိရေး နည်းပညာပေးဆွေးနွေးပွဲ ကျင်းပ

ရန်ကုန် အောက်တိုဘာ ၂၃
စိုက်ပျိုးရေး၊ မွေးမြူရေးနှင့်
ဆည်မြောင်းဝန်ကြီးဌာန စိုက်ပျိုး
ရေးဦးစီးဌာန ပြည်ပပို့ကုန် သီးနှံ
ထုတ်ကုန်များတွင် ပိုးသတ်ဆေး

ကင်းစင်ရေးနှင့် ကုန်းကျေးရွာအုပ်စု ကြာကန်
ဗိမာန်တော်၌ ကျင်းပသည်။
နည်းပညာ ဆွေးနွေးပွဲသို့
ရန်ကုန်တိုင်းဒေသကြီး ဝန်ကြီးချုပ်
ဦးစိုးသိန်း၊ တိုင်းဒေသကြီး ဝန်ကြီး

များ၊ တိုင်းဒေသကြီးအဆင့် ဌာန
ဆိုင်ရာ တာဝန်ရှိသူများ၊ ခရိုင်/
မြို့နယ်အဆင့်ဌာနဆိုင်ရာ တာဝန်
ရှိသူများ၊ ကျေးရွာအုပ်စု/ကျေးရွာ
အုပ်ချုပ်ရေးမှူးများ၊ တောင်သူ
များ၊ ပိုးသတ်ဆေးဆိုင် ကိုယ်စား
လှယ်များနှင့် တာဝန်ရှိသူများ
တက်ရောက်ကြသည်။

ပိုးသတ်ဆေး ဓာတ်ကြွင်းကင်းစင်
သည့် စိုက်ပျိုးရေးထုတ်ကုန်များ
ကို ထုတ်လုပ်နိုင်မည့်ဖြစ်ပြီး ကမ္ဘာ
ဈေးကွက်တွင် ဂုဏ်ယူဝင်ကြားစွာ
ရောင်းချနိုင်မည့်ဖြစ်ကာ အောင်မြင်
အောင် အားလုံးပူးပေါင်းဆောင်
ရွက်ကြရန် ပြောကြားသည်။
ထို့နောက် စိုက်ပျိုးရေးဦးစီး
ဌာန သီးနှံကာကွယ်ရေးဌာနခွဲ
ညွှန်ကြားရေးမှူး ဦးစောလင်းက
ပြည်ပပို့ကုန် သီးနှံထုတ်ကုန်များ
တွင် ပိုးသတ်ဆေးဓာတ်ကြွင်း
ကင်းစင်ရေးနှင့် ပန်းတိုင်အထွက်



ရှင်းလင်းတင်ပြ
ဦးစွာ တိုင်းဒေသကြီး
ဝန်ကြီးချုပ်က တောင်သူများ၊
စိုက်ပျိုးရေးသမားအား စာရင်းချ
သည့် အရောင်းကုမ္ပဏီများ၊
အရောင်းဆိုင်များ၊ စိုက်ပျိုးရေး
ထုတ်ကုန်များကို ကုန်သွယ်မှု
ပြုနေသူများ၊ နိုင်ငံခြားကို တင်ပို့
ရောင်းချနေသူများ၊ သက်ဆိုင်ရာ
ဌာနမှ တာဝန်ရှိသူများအားလုံး
ပူးပေါင်း ဆောင်ရွက်မည်ဆိုပါက

နှုန်းရရှိရေး နည်းပညာပေး
ဆွေးနွေးပွဲ ဆောင်ရွက်ရခြင်း၏
ရည်ရွယ်ချက်ကို ရှင်းလင်းတင်
ပြသည်။

ယင်းနောက် တိုင်းဒေသကြီး
ဝန်ကြီးချုပ်နှင့် အဖွဲ့က ရန်ကုန်
တိုင်းဒေသကြီး အစိုးရအဖွဲ့၏
ကြီးကြပ်မှုနှင့် နိုင်ငံစီးပွား မြှင့်တင်
ရေးရန်ပုံငွေဖြင့် ထုတ်လုပ်မည့်
တိုက်ရိုက်မျိုးစေ့ချ ကိုရိယာများ

တိုင်းဒေသကြီး
နှုန်းရရှိရေး နည်းပညာပေး
ဆွေးနွေးပွဲ ဆောင်ရွက်ရခြင်း၏
ရည်ရွယ်ချက်ကို ရှင်းလင်းတင်
ပြသည်။
ယင်းနောက် တိုင်းဒေသကြီး
ဝန်ကြီးချုပ်နှင့် အဖွဲ့က ရန်ကုန်
တိုင်းဒေသကြီး အစိုးရအဖွဲ့၏
ကြီးကြပ်မှုနှင့် နိုင်ငံစီးပွား မြှင့်တင်
ရေးရန်ပုံငွေဖြင့် ထုတ်လုပ်မည့်
တိုက်ရိုက်မျိုးစေ့ချ ကိုရိယာများ

ပဲခူးတိုင်းဒေသကြီးအတွင်း စိုက်ပျိုးထုတ်လုပ်မှုတိုးတက်မြှင့်တင်ရေးနှင့် ပန်းတိုင်အထွက်နှုန်းပြည့်မီစေရေး ညှိနှိုင်းစည်းစဉ်

ပဲခူး အောက်တိုဘာ ၂၃
စိုက်ပျိုးထုတ်လုပ်မှု တိုးတက်မြှင့်တင်ရေးနှင့်
ပန်းတိုင်အထွက်နှုန်းပြည့်မီစေရေး ညှိနှိုင်းစည်း
အစောင့်ကို ယနေ့နံနက်ပိုင်းတွင် ပဲခူးတိုင်းဒေသကြီး
အစိုးရအဖွဲ့မှ တော်ဝင်ဟံသာ အစည်းအဝေးခန်းမ၌
ကျင်းပရာ ပဲခူးတိုင်းဒေသကြီးဝန်ကြီးချုပ်ဦးမျိုးဆွေဦး၊
တိုင်းဒေသကြီးဝန်ကြီးများ၊ တိုင်းဒေသကြီး၊ ခရိုင်နှင့်
မြို့နယ်အဆင့် ဌာနဆိုင်ရာများနှင့် တာဝန်ရှိသူများ
တက်ရောက်ကြသည်။



အစည်းအဝေးတွင် တိုင်းဒေသကြီးဝန်ကြီးချုပ်
က မိန့်ဖလှယ်စိုက်ပျိုးစနစ်များ အချိန်မီပြောင်းလဲနိုင်
ရေး ဆောင်ရွက်ပေးသွားရန်၊ ဆီထွက်သီးနှံများဖြစ်
သည့် နေကြာနှင့် နှမ်းသတ်မှတ်စက် ပြည့်မီစေရေးနှင့်
ပန်းတိုင်အထွက်နှုန်းရရှိရေး အထူးအလေးထား
ဆောင်ရွက်သွားရန်၊ သီးနှံစိုက်စက်လျော့ချပြီး
သီးထပ်စက်တိုးတက်စေရေး ဆောင်ရွက်သွားရန်၊
နှစ်ရှည်သီးနှံ စိုက်စက်များတွင် ရိုဘာစက်ကောင်းစီ

နှင့် ကိုကိုးစိုက်ပျိုးရေး စည်းရုံးဆောင်ရွက်သွားရန်၊
ဒေသတွင်း စားရေရိက္ခာဖူလုံစေရေးနှင့် အသားငါး
ဖူလုံပို့လှူစေရေး လအလိုက် သတ်မှတ်မွေးမြူရမည့်
စီမံချက်ပါအတိုင်း အပြည့်အဝမွေးမြူနိုင်ရေး
ကွင်းဆင်းကြီးကြပ် ဆောင်ရွက်သွားရန်နှင့် စိုက်ပျိုး

သီးနှံများတွင် ပိုးသတ်ဆေးဓာတ်ကြွင်းကင်းစင်စေရေး
အသိပညာပေးခြင်းများ အရှိန်အဟုန်ဖြင့် ဆက်လက်
ဆောင်ရွက်သွားရန် ဆွေးနွေးမှာကြားသည်။
ထို့နောက် ခရိုင်နှင့် မြို့နယ်စိုက်ပျိုးရေးဦးစီးမှူး
များက မိုးသီးနှံစိုက်ပျိုးထားရှိမှု၊ ထွက်ရှိမှု၊ ဆောင်း

သီးနှံစိုက်ပျိုးမည့်စီမံချက်များကိုလည်းကောင်း၊ ခရိုင်
စီမံအုပ်ချုပ်ရေးအဖွဲ့ဥက္ကဋ္ဌများက စိုက်ပျိုးရေး၊
မွေးမြူရေးနှင့်ပတ်သက်၍ လိုအပ်ချက်များကိုလည်း
ကောင်း၊ တိုင်းဒေသကြီးအဆင့် ဌာနဆိုင်ရာများက
သက်ဆိုင်ရာကဏ္ဍအလိုက် ဆောင်ရွက်နေမှုနှင့်
ဆက်လက်ဆောင်ရွက်မည့် အစီအစဉ်များကိုလည်း
ကောင်း၊ တိုင်းဒေသကြီးအစိုးရအဖွဲ့ အတွင်းရေးမှူး
က စိုက်ပျိုးရေးကဏ္ဍနှင့်ပတ်သက်သည့် ညွှန်ကြားချက်
များကိုလည်းကောင်းရှင်းလင်းတင်ပြကြပြီး လုံခြုံရေး
နှင့် နယ်စပ်ရေးရာဝန်ကြီးက လိုအပ်သည်များကို
ဖြည့်စွက်ရှင်းလင်း တင်ပြကြသည်။

ယင်းနောက် တိုင်းဒေသကြီးဝန်ကြီးချုပ်က
မြို့နယ်တစ်ချင်းချင်းအလိုက် စိုက်ပျိုးထုတ်လုပ်မှု
တိုးတက်မြှင့်တင်ရေးနှင့် ပန်းတိုင်အထွက်နှုန်းပြည့်မီ
စေရေး ပိုင်းဝန်းကြီးစားဆောင်ရွက်ကြရန် ဆွေးနွေး
မှာကြားခဲ့ကြောင်း သိရသည်။
တိုင်းဒေသကြီး(ပြန်/ဆက်)

စက်မှုဝန်ကြီးဌာနနှင့် အဂတိလိုက်စားမှုတိုက်ဖျက်ရေးကော်မရှင်တို့ ပူးပေါင်း၍ အဂတိလိုက်စားမှုတိုက်ဖျက်ရေးဆိုင်ရာ အသိပညာပေး ရှင်းလင်းဆွေးနွေး

နေပြည်တော် အောက်တိုဘာ ၂၃
စက်မှုဝန်ကြီးဌာနနှင့် အဂတိလိုက်စားမှု တိုက်ဖျက်ရေးကော်မရှင်တို့ ပူးပေါင်း၍ အဂတိ လိုက်စားမှုတိုက်ဖျက်ရေးဆိုင်ရာ အသိပညာပေး ရှင်းလင်းဆွေးနွေးပွဲကို ယနေ့နံနက်ပိုင်းတွင် စက်မှု ဝန်ကြီးဌာန ရုံးအမှတ်(၃၀) အစည်းအဝေးခန်းမ၌ ကျင်းပသည်။

ရှင်းလင်းဆွေးနွေးပွဲသို့ စက်မှုဝန်ကြီးဌာန ပြည်ထောင်စုဝန်ကြီး ဒေါက်တာချာလီသန်း၊ အဂတိလိုက်စားမှုတိုက်ဖျက်ရေးကော်မရှင် ဥက္ကဋ္ဌ ဦးလွင်ဦး၊ ကော်မရှင်အဖွဲ့ဝင် ဦးတိုးရှိ၊ စက်မှုဝန်ကြီး ဌာနနှင့် အဂတိလိုက်စားမှုတိုက်ဖျက်ရေးကော်မရှင် ရုံးတို့မှ တာဝန်ရှိသူများ တက်ရောက်ပြီး တိုင်းဒေသ ကြီး/ပြည်နယ်များမှ စက်ရုံမှူးများ၊ စိုက်ကွင်းစိုက်ခြံ တာဝန်ခံများ၊ စက်မှုသင်တန်းကျောင်း ကျောင်းအုပ် ကြီးများနှင့် တာဝန်ရှိသူများက Virtual စနစ်ဖြင့် ပါဝင်တက်ရောက်ကြသည်။

ရှင်းလင်းဆွေးနွေးပွဲတွင် ပြည်ထောင်စုဝန်ကြီး က အဂတိလိုက်စားမှု တိုက်ဖျက်ရာတွင် တားဆီး ကာကွယ်ရေးကဏ္ဍမှ အသိပညာပေးရေးလုပ်ငန်းများ ကို အဂတိလိုက်စားမှု တိုက်ဖျက်ရေးကော်မရှင်က

ကဏ္ဍစုံ၊ ထောင်စုံမှ ကျယ်ပြန့်စွာ ဆောင်ရွက်နေ သည်ကို သိရှိရကြောင်း၊ အဂတိလိုက်စားမှုတစ်ခု သည် တစ်ဦးတစ်ယောက်၏ အပြုအမူမှ စတင် သော်လည်း အဖွဲ့အစည်းတစ်ခုလုံး၏ ဂုဏ်သိက္ခာကို ဖျက်ဆီးနိုင်သဖြင့် စက်မှုကဏ္ဍတွင် ပါဝင်ဆောင်ရွက် နေသူများသည် ကိုယ်ကျင့်တရား၊ တာဝန်ခံမှု၊ သန့်ရှင်းမှုရှိရေးတို့ကို အမြဲလိုက်နာရန် လိုအပ် ကြောင်း။

တက်ရောက်လာကြသူများအနေဖြင့် ယခု ဆွေးနွေးပွဲမှရရှိသည့် အဂတိလိုက်စားမှု တိုက်ဖျက် ရေးနှင့် စပ်လျဉ်းသည့် အသိအမြင်ဗဟုသုတများကို မိမိမှတစ်ဆင့် မိမိတပ်မတော်အဖွဲ့အစည်းသို့ ပြန့်ပွားလေ့လာရေးအဖြစ်နှင့် အဂတိလိုက်စားမှု တိုက်ဖျက်ရေးလုပ်ငန်းစဉ်တွင် ပါဝင်ကြရန် တိုက် တွန်းပါကြောင်း ပြောကြားသည်။

ထို့နောက် အဂတိလိုက်စားမှုတိုက်ဖျက်ရေး ကော်မရှင် ဥက္ကဋ္ဌက အဂတိလိုက်စားမှုများကြောင့် နိုင်ငံတော်ပိုင်ပစ္စည်းများ၊ လူ့အဖွဲ့အစည်းနှင့် နိုင်ငံ သားများ၏ အခွင့်အရေးနှင့် အကျိုးစီးပွားများကို ထိခိုက်မှုမရှိစေရေးအတွက် အကာအကွယ်ပေးရန်၊ တရားဥပဒေစိုးမိုးရေးနှင့် အုပ်ချုပ်ရေးကဏ္ဍများမှာ



ပိုမိုပွင့်လင်းမြင်သာမှုရှိပြီး ပြည်တွင်းပြည်ပ ရင်းနှီး မြှုပ်နှံမှုများဖြင့် စီးပွားရေးဖွံ့ဖြိုးတိုးတက်လာစေရန် အဂတိလိုက်စားမှုတိုက်ဖျက်ရေးကို အမျိုးသားရေး တာဝန်တစ်ရပ်အဖြစ် ဆောင်ရွက်လျက်ရှိကြောင်း၊ ကဏ္ဍအသီးသီး၊ အဖွဲ့အစည်းအသီးသီးက အားလုံး ပူးပေါင်းဆောင်ရွက်ကြရန် တိုက်တွန်းလိုကြောင်း ပြောကြားသည်။

ယင်းနောက် အဂတိလိုက်စားမှုတိုက်ဖျက်ရေး ကော်မရှင်ရုံးမှ တာဝန်ရှိသူများက အဂတိလိုက်စားမှု

တိုက်ဖျက်ရေးဥပဒေနှင့် စပ်လျဉ်း၍လည်းကောင်း၊ ကော်မရှင်အဖွဲ့ဝင်က အဂတိလိုက်စားမှုတားဆီး ကာကွယ်ရေးအဖွဲ့များ၏ လုပ်ငန်းဆောင်ရွက်ရာတွင် ကြံ့တော့ရသည့် အတွေ့အကြုံများ၊ အားသာချက်၊ အားနည်းချက်များ၊ သုံးသပ်တင်ပြချက်များကို လည်းကောင်း ရှင်းလင်းဆွေးနွေးကြရာ တက်ရောက် လာကြသူများက သိရှိလိုသည့်များကို မေးမြန်း ဆွေးနွေးကြကြောင်း သိရသည်။

သတင်းစဉ်

မောင်မယ်သစ်လွင် အလုပ်သင်ဆရာဝန်များ ကြိုဆိုပွဲ ကျင်းပ

နေပြည်တော် အောက်တိုဘာ ၂၃
ဆေးတက္ကသိုလ်များ၏ အလုပ် သင်ဆရာဝန် လေ့ကျင့်သင်ကြား ရေး ဆေးရုံကြီးများတွင် အောက်တိုဘာ ၁ ရက်မှ စတင်ပြီး အလုပ်သင်ဆရာဝန်များအဖြစ် တာဝန်ထမ်းဆောင်နေသူ မောင် မယ်သစ်လွင် အလုပ်သင်ဆရာ ဝန်များကို ကြိုဆိုပွဲအား ယနေ့ နံနက်ပိုင်းက နေပြည်တော်ရှိ ကျန်းမာရေးဝန်ကြီးဌာန၌ Semi-virtual စနစ်ဖြင့် ကျင်းပသည်။



ကြိုဆိုပွဲတွင် ကျန်းမာရေး ဝန်ကြီးဌာန ပြည်ထောင်စုဝန်ကြီး ဒေါက်တာသက်နိုင်ဝင်းက အလုပ် သင် ဆရာဝန်သင်တန်းကာလ သည် သင်ယူတတ်မြောက်ထား သော ဆေးပညာရပ်ဆိုင်ရာ အသိ ပညာများကို လက်တွေ့ကျကျ အသုံးပြုပြီး လူနာများကို ကျန်းမာ ရေးစောင့်ရှောက်မှုပေးနိုင်မည့် အချိန်ကာလ ဖြစ်ပါကြောင်း၊ ထို့အပြင် အလုပ်သင် ဆရာဝန်များ မဖြစ်မနေ တတ်မြောက်ထား ရမည့် လက်တွေ့ကျွမ်းကျင်မှု (Procedural Skills) များကို မိမိ တို့ ဆရာ ဆရာမများ၊ အတွေ့ အကြုံရှိသော လုပ်ဖော်ကိုင်ဖက် များထံမှ စာတွေ့ရော၊ လက်တွေ့ (Hands on Training)ပါ သေချာ

စွာ ဆည်းပူးလေ့လာနိုင်မည့် ကာလလည်း ဖြစ်ပါကြောင်း။ အလုပ်သင်ဆရာဝန် ကာလ ပြီးဆုံးပါက ဆရာဝန်များအဖြစ် နိုင်ငံတဝန်းများကို ဆက်လက် ထမ်းဆောင်ကြရမည်ဖြစ်သည့် အတွက် မိမိတို့၏ ဆေးပညာ ပိုမို တိုးတက်လာအောင် ဘွဲ့လွန် သင်တန်းများကို ဆက်လက် တက်ရောက်နိုင်ရေး ကြိုးစားကြရ မည်ဖြစ်ပါကြောင်း၊ နိုင်ငံတဝန်း ဆရာဝန်များအတွက် လုပ်သက် သတ်မှတ်ချက်မရှိဘဲ တက်ရောက် နိုင်သော ဘွဲ့လွန်သင်တန်း ၁၁ မျိုးအပါအဝင် ဘွဲ့လွန်သင်တန်း ၁၄၄ မျိုးကို ဖွင့်လှစ်ထားပြီး

ပြည်တွင်းဘွဲ့လွန်သင်တန်းများ သာမက ပြည်ပနိုင်ငံများရှိ တက္ကသိုလ်များမှ ဘွဲ့လွန် သင်တန်းများကိုပါ တက်ရောက် ခွင့်ပြုထားပါကြောင်း ကြိုဆိုမှု တ် ခုနီးဆက်စကား ပြောကြားသည်။ ထို့နောက် မြန်မာနိုင်ငံ ဆေးကောသီနာယက ပါမောက္ခ ဒေါက်တာခင်မောင်အေးက ဆေး ပညာရပ်ဆိုင်ရာကျင့်ဝတ်များနှင့် စပ်လျဉ်း၍ ရှင်းလင်းပြောကြားသည်။ ကြိုဆိုပွဲသို့ ကျန်းမာရေးဝန်ကြီး ဌာန ဒုတိယဝန်ကြီး၊ မြန်မာနိုင်ငံ ဆေးကောင်စီမှ နာယကကြီးများ၊ ဒုဥက္ကဋ္ဌနှင့် တာဝန်ရှိသူများ၊ မြန်မာနိုင်ငံဆေးပညာရှင်အဖွဲ့၊ မြန်မာနိုင်ငံဆရာဝန်အသင်းတို့၏

ဥက္ကဋ္ဌများ၊ ကျန်းမာရေးဝန်ကြီး ဌာနမှ တာဝန်ရှိသူများ တက်ရောက် ကြသည်။ ထို့အတူ ကြိုဆိုပွဲသို့ အလုပ်သင် ဆရာဝန်များက Virtual စနစ်ဖြင့် ဆေးတက္ကသိုလ် (၁) ရန်ကုန်မှ အလုပ်သင်ဆရာဝန် ၃၀၂ ဦး၊ ဆေး တက္ကသိုလ် မန္တလေးမှ အလုပ်သင် ဆရာဝန် ၂၈၁ ဦး၊ ဆေးတက္ကသိုလ် (၂) ရန်ကုန်မှ ဘွဲ့အောင်တက္ကသိုလ် မကွေးမှ ၁၆၆ ဦး၊ ဆေးတက္ကသိုလ် တောင်ကြီးမှ ၁၀၄ ဦး တက်ရောက် ကြပြီး In person စနစ်ဖြင့် နေပြည်တော် ပြည်သူ့ဆေးရုံကြီး ဒုတိယ(၁၀၀၀) မှ ၅၃ ဦးစုစုပေါင်း ၁၂၄၀ တက်ရောက်ခဲ့ကြောင်း သိရသည်။ သတင်းစဉ်

ညောင်တုန်းမြို့ မြို့မဈေး၌ မီးဘေးလုံခြုံရေး အသိပညာပေးစစ်ဆေး

ညောင်တုန်း အောက်တိုဘာ ၂၃
ဧရာဝတီတိုင်းဒေသကြီး ညောင်တုန်းမြို့အမှတ်(၃)ရပ်ကွက် လမ်းမတော်လမ်းရှိမြို့မဈေးအတွင်း မီးဘေးလုံခြုံရေးအတွက် မြို့နယ် မီးသတ်ဦးစီးဌာနနှင့် မြို့နယ်စည်ပင်သာယာရေးအဖွဲ့၊ မြို့နယ်လျှပ်စစ် အဖွဲ့မှ တာဝန်ရှိသူများပူးပေါင်းကာ ယနေ့နံနက်လွှဲပိုင်းက အသိပညာပေး စစ်ဆေးခြင်းလုပ်ငန်းများ ဆောင်ရွက်သည်။

အသိပညာပေးလုပ်ငန်းများ ဆောင်ရွက်ရာတွင် မြို့နယ်မီးသတ် ဦးစီးမှူး ဦးမျိုးမင်းသုနှင့် သန္ဓေ အရန်မီးသတ်တပ်ဖွဲ့ဝင်များ ပူးပေါင်း အဖွဲ့က မြို့မဈေးအတွင်း မီးဘေးလုံခြုံရေးအတွက် လိုအပ်သည့် စစ်ဆေးမှုများကို ဆောင်ရွက်ခြင်း၊ မီးဘေးကာကွယ်တားဆီးနိုင် ရေးအတွက် လိုက်နာရမည့်အချက်များနှင့် ရှောင်ကြဉ်ရမည့် အချက် များကို အသိပညာပေးမှာကြားခြင်းနှင့်ဈေးဆိုင်များအတွင်း၌ လျှပ်စစ် သွယ်တန်းသုံးစွဲမှု အခြေအနေများ၊ မီးသုံးစွဲမှုအခြေအနေများ၊ မီးဘေး တားဆီးကာကွယ်ရေးပစ္စည်းများ ထားသုံးစွဲမှု အခြေအနေများ စစ်ဆေးကာ လိုအပ်သည်များကို လိုက်နာဆောင်ရွက်ရန် အသိပညာ ပေး ဆောင်ရွက်ခဲ့ကြောင်း သိရသည်။ ဧရာဝတီသော



ဝေါမြို့နယ်၌ မိခင်နှင့်ကလေးကျန်းမာရေး အသိပညာပေးဟောပြောပွဲ ကျင်းပ

ဝေါ အောက်တိုဘာ ၂၃
ပဲခူးတိုင်းဒေသကြီး ဝေါမြို့နယ် ပြည်သူ့ကျန်းမာရေးဦးစီးဌာနက ဦးဆောင်ကာ မိခင်နှင့်ကလေး ကျန်းမာရေး အသိပညာပေးဟော ပြောပွဲကို ယနေ့နံနက်ပိုင်းက မြို့နယ်မိခင်နှင့် ကလေးကျန်းမာ ရေးဌာန၌ ကျင်းပသည်။ ဦးစီးဌာနမှ ပြည်သူ့ကျန်းမာရေး ဦးစီးဌာနမှ ဒေါက်တာဆုဝေကော်

က ကိုယ်ဝန်ဆောင်နှင့် နို့တိုက် မိခင်များအား ကိုယ်ဝန်ဆောင်စဉ် အာဟာရ ပြည့်ဝစွာစားသုံးရေး အသိပညာပေးခြင်း(ကိုယ်ဝန်ဆောင် များတွင် ဖြစ်ပွားတတ်သော သွေးတိုးရောဂါနှင့် ဆီးချိုရောဂါ အကြောင်း အသိပညာပေး ဟောပြောပြီး မြို့နယ်ကုသရေး ဦးစီးဌာနမှ သွားဆရာဝန် ဒေါက်တာ ထက်ထက်စံက



ကိုယ်ဝန်ဆောင်များတွင် ဖြစ်ပွား သော သွားပိုးစားခြင်း ရောဂါ အကြောင်း အသိပညာပေးခြင်း၊ စနစ်မှန်သွားတိုက်နည်းသရုပ်ပြ

ခြင်းနှင့် သွားကျန်းမာရေးစစ်ဆေး ပေးခြင်းတို့ကိုဆောင်ရွက်ပေးသည်။ အဆိုပါ အခမ်းအနားသို့ မြို့နယ် ကုသရေးဦးစီးဌာနမှ ဝန်ထမ်း များ၊ မြို့နယ်ပြည်သူ့ကျန်းမာရေး ဦးစီးဌာနမှ ဝန်ထမ်းများ၊ မြို့နယ် အတွင်းရှိ ကိုယ်ဝန်ဆောင်မိခင် များနှင့် နို့တိုက်မိခင်များ တက်ရောက်ကြကြောင်း သိရ သည်။ မြို့နယ်(ပြန်/ဆက်)

ပူဇွန်ကမ္ဘာ တားဆီးရာ ဖြေရာတစ်ခု တောပြုစု

သီပေါမြို့ အမှတ်(၁)အခြေခံပညာအထက်တန်းကျောင်း၌ ကျောင်းအပ် ဆက်လက်လက်ခံ ဒေသပြည်သူများအား အိမ်ထောင်စုစာရင်း တိုက်ဆိုင်စစ်ဆေးခြင်းနှင့် နိုင်ငံသားစိစစ်ရေးကတ်များ ပြုလုပ်ပေး၊ ပြည်သူ့ဆေးရုံအားပြန်လည်ဖွင့်လှစ်၍ ကျန်းမာရေးစောင့်ရှောက်မှုလုပ်ငန်းများဆောင်ရွက်

နေပြည်တော် အောက်တိုဘာ ၂၃

တပ်မတော်က ပြည်သူလူထု အေးချမ်းစွာ နေထိုင်နိုင်ရေးအတွက် အကြမ်းဖက်ချေမှုန်းမှုစစ်ဆင်ရေး (Counter - Terrorism Operation)ကို ဆောင်ရွက်ပြီး ရှမ်းပြည်နယ်(မြောက်ပိုင်း) သီပေါမြို့အား အလုံးစုံ ပြန်လည်ထိန်းချုပ်ရန်ပြီးချိန်တွင် အစိုးရ၏ အုပ်ချုပ်မှု ယန္တရားပြန်လည်လည်ပတ်နိုင်ရေး၊ ကလေးသူငယ်များ ပညာသင်ကြားနိုင်ရေးနှင့် ဒေသပြည်သူလူထုအတွက် ကျန်းမာရေးစောင့်ရှောက်မှုလုပ်ငန်းများ ပြန်လည်ဆောင်ရွက်ရေးစသည်တို့အပြင် ပြန်လည်ထူထောင်ရေးလုပ်ငန်းများကို အချိန်နှင့် တစ်ပြေးညီ အင်တိုက်အားတိုက် ဆောင်ရွက်ပေးလျက်ရှိသည်။

ထိုသို့ ဆောင်ရွက်ပေးလျက်ရှိရာ သီပေါမြို့နှင့် ၎င်းဒေသတစ်ဝိုက်ရှိ ကျောင်းသား ကျောင်းသူများ၏ ပညာရေးကဏ္ဍထိခိုက်နစ်နာမှုမရှိစေရန်၊ စာသင်ကျောင်းများ အမြန်ဆုံးပြန်လည်ဖွင့်လှစ်နိုင်ရန်နှင့် ပြည်သူလူထု၏ ကျန်းမာရေးကဏ္ဍ အဆင်ပြေချောမွေ့စေရန် ဆေးရုံများပြန်လည်ဖွင့်လှစ်နိုင်ရန်အတွက် ယနေ့တွင် တပ်မတော်သားများ၊ မြန်မာနိုင်ငံရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ ဌာနဆိုင်ရာဝန်ထမ်းများနှင့် ဒေသပြည်သူများ စုပေါင်း၍ သီပေါမြို့ရှိ အမှတ်(၇)အခြေခံပညာအထက်တန်းကျောင်း၌ စုပေါင်းသန့်ရှင်းရေးလုပ်ငန်းများ ဆောင်ရွက်ပေးသည်။

ထို့ပြင် သီပေါမြို့ရှိ အမှတ်(၁)အခြေခံပညာအထက်တန်းကျောင်း၌ အောက်တိုဘာ ၂၁ ရက်မှစ၍



သီပေါမြို့၌ ဒေသပြည်သူများအား အိမ်ထောင်စုစာရင်းနှင့် နိုင်ငံသားစိစစ်ရေးကတ်များ ပြုလုပ်ပေးစဉ်။

ကျောင်းနေအရွယ်ကလေးများအား တန်းစဉ်အလိုက် ကျောင်းအပ်လက်ခံလျက်ရှိရာ ယနေ့တွင် ကျောင်းသား ကျောင်းသူ ၄၃၆ ဦး ထပ်မံလာရောက် ကျောင်းအပ်နှံခဲ့သဖြင့် စုစုပေါင်း ကျောင်းသား ကျောင်းသူ ၁၁၅၅ ဦးအထိရှိပြီဖြစ်ပြီး အဆိုပါ ကျောင်းသား ကျောင်းသူများအား ပညာရေးဝန်ကြီးဌာနက အခမဲ့ပေးအပ်သည့် ကျောင်းသုံးစာအုပ်များ၊ စာရေးကိရိယာများနှင့် ထောက်ပံ့ပစ္စည်းများကို တစ်ပါတည်းပေးအပ်ကြသည်။

ယင်းအပြင် သီပေါမြို့သို့ပြန်လည်ဝင်ရောက်လာ

ကြသော ဒေသပြည်သူများအား တာဝန်ရှိသူများက ကြိုဆိုနေရာချထားပေးပြီး လူဝင်မှုကြီးကြပ်ရေးနှင့် ပြည်သူ့အင်အားဦးစီးဌာနကလည်း သီပေါမြို့ ကုန်းတော်ပရိယတ္တိစာသင်တိုက်၌ ယာယီရုံးခွဲဖွင့်လှစ်၍ အိမ်ထောင်စုစာရင်း တိုက်ဆိုင်စစ်ဆေးပေးခြင်းနှင့် နိုင်ငံသားစိစစ်ရေးကတ်များ ပြုလုပ်ပေးခြင်းတို့အား စတင်ဆောင်ရွက်ပေးလျက်ရှိသည်။

အလားတူ ဒေသတိုင်းရင်းသားပြည်သူများ၏ ကျန်းမာရေးစောင့်ရှောက်မှုလုပ်ငန်းများ အဆင်ပြေချောမွေ့စေရန်အတွက် အကြမ်းဖက်သမားများ

ဖျက်ဆီးခဲ့သည့် သီပေါမြို့နယ် ပြည်သူ့ဆေးရုံကြီးအား ယနေ့တွင် ပြန်လည်ဖွင့်လှစ်ပေးခဲ့ပြီး ဒေသတိုင်းရင်းသားပြည်သူများအား လိုအပ်သည့် ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးလျက်ရှိရာ ပြည်သူ့ဆေးရုံကြီး၌ ပြင်ပလူနာအမျိုးသား ၁၆ ဦး၊ အမျိုးသမီး ၂၆ ဦး စုစုပေါင်း ၄၂ ဦးတို့အား တပ်မတော်သားဆရာဝန်များ၊ ကျန်းမာရေးဝန်ကြီးဌာနမှဆရာဝန်များနှင့် ဆေးရုံမှကျန်းမာရေးဝန်ထမ်းများက အဖျားရောဂါ၊ အထွေထွေရောဂါတို့နှင့်ပတ်သက်၍ ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးသည်။

ထို့အတူ သီပေါမြို့ပေါ်နှင့် အနီးပတ်ဝန်းကျင် ကျေးရွာများမှဒေသပြည်သူများအား ကူးစက်ရောဂါကာကွယ်နှိမ်နင်းရေးလုပ်ငန်းများ၊ ကိုယ်ဝန်ဆောင်မိခင်နှင့် ကလေးစောင့်ရှောက်ရေးလုပ်ငန်းများ၊ ကျောင်းသား ကျောင်းသူများအား ကျန်းမာရေးစောင့်ရှောက်မှုလုပ်ငန်းများ၊ အသက် ၁၅ နှစ်အောက်ကလေး ၃၅၀ တို့အား အထူးအစီအစဉ် (Special Immunization Activities)ဖြင့် ကာကွယ်ဆေးထိုးနှံတိုက်ကျွေးခြင်းလုပ်ငန်းများကို ဆောင်ရွက်ပေးလျက်ရှိသည်။

ထို့အပြင် တပ်မတော်မိုင်းရှင်းလင်းရေးအဖွဲ့က သီပေါမြို့ရှိ ဌာနဆိုင်ရာရုံးများနှင့် အများပြည်သူသွားလာအသုံးပြုလျက်ရှိသည့် မိုင်းရှင်းလင်းရေးလုပ်ငန်းများ ဆက်လက်ဆောင်ရွက်ပေးလျက်ရှိပြီး တည်ငြိမ်အေးချမ်းသာယာရေး၊ ရေရှည်ဖွံ့ဖြိုးတိုးတက်ရေးနှင့် ဒေသတိုင်းရင်းသားပြည်သူများအေးချမ်းစွာ လူမှုစီးပွားဘဝလုပ်ကိုင်စားသောက်နိုင်ရေးအတွက် လုံခြုံရေးတပ်ဖွဲ့ဝင်များက နယ်မြေလုံခြုံရေးနှင့် နယ်မြေစိုးမိုးရေးတာဝန်များကို ဆက်လက်ဆောင်ရွက်လျက်ရှိကြောင်း သိရသည်။

သတင်းစဉ်

ကျောက်တန်းမြို့နယ်၌ စာဖတ်ရှိန်မြှင့်တင်ရေးလှုပ်ရှားမှုအခမ်းအနား ကျင်းပ

ကျောက်တန်း အောက်တိုဘာ ၂၃

ရန်ကုန် တိုင်းဒေသကြီး ကျောက်တန်းမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် အခြေခံပညာဦးစီးဌာနတို့ ပူးပေါင်းကျင်းပသည့် စာဖတ်ရှိန်မြှင့်တင်ရေး လှုပ်ရှားမှုအခမ်းအနားကို ကျောက်တန်းမြို့နယ် အမှတ်(၁)အခြေခံပညာအထက်တန်းကျောင်း မြေမှေဝ်ခန်းခန်းမ၌ ယနေ့နေ့နံနက်ပိုင်းက ကျင်းပသည်။

အသိပညာပေး ဟောပြောအခမ်းအနားတွင် မြို့နယ်ပညာရေးမှူး ဆရာမကြီး



ဒေါ်ခင်သန်းဦးက အဖွင့်အမှာစကားပြောကြားပြီး မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဦးစီးအရာရှိ ဦးသန့်ဇင်ထွန်းက စာဖတ်ရှိန်မြှင့်တင်ရေးလှုပ်ရှားမှု အခမ်းအနားပြုလုပ်ရခြင်း ရည်ရွယ်ချက်များကို ရှင်းလင်းပြောကြားကာ မြို့နယ် မီးသတ်ဦးစီးမှူး ဦးအောင်ကျော်ဝင်းက သဘာဝဘေးအန္တရာယ် ကာကွယ်ရေးအသိပညာပေး ဟောပြောခဲ့သည်။

ဆက်လက်ပြီး ဟောပြောပွဲတွင် စာရေးဆရာ သန်းဝင်းထွန်း(ဆွာ)က စာဖတ်ခြင်း၏ အကျိုးကျေးဇူးအကြောင်းကို ဟောပြောခဲ့သည်။

ထို့နောက် ကျပန်းစကားပြောပြိုင်ပွဲ၊ ပုံပြင်ပြောပြိုင်ပွဲ၊ ကဗျာရွတ်ဆိုပြိုင်ပွဲများ၊ ဂီမ်းကစားပြိုင်ပွဲများ ဆက်လက်ကျင်းပရာ ပြိုင်ပွဲတွင် ဆုရရှိသော ကျောင်းသား ကျောင်းသူများအား တာဝန်ရှိသူများက ဆုများပေးအပ်ခဲ့ကြောင်း သိရသည်။

သန့်ဇင်ထွန်း(ကျောက်တန်း)



မြင်းခြံတက္ကသိုလ်၌ သုတေသနစကားပိုင်းဆွေးနွေး

မြင်းခြံ အောက်တိုဘာ ၂၃

မန္တလေးတိုင်းဒေသကြီး မြင်းခြံတက္ကသိုလ်၌ “ဒေသဖွံ့ဖြိုးရေး သုတေသနဆောင်ရွက်ပေး” ခေါင်းစဉ်ဖြင့် သုတေသနစကားပိုင်းဆွေးနွေးပွဲကို ယနေ့နံနက် ၉ နာရီက အဆိုပါတက္ကသိုလ် ဘက်စုံသုံးခန်းမ၌ပြုလုပ်သည်။

ဆွေးနွေးပွဲတွင် မြင်းခြံတက္ကသိုလ် ပါမောက္ခချုပ် ဆရာမကြီးက အဖွင့်အမှာစကားနှင့် သုတေသနစကားပိုင်း ကျင်းပပြုလုပ်ရခြင်း ရည်ရွယ်ချက်များကို ရှင်းလင်းပြောကြားသည်။ ဆက်လက်၍ သုတေသနစကားပိုင်းကိုကျင်းပရာ “Humanity and Social Science” ဘာသာရပ်များဆိုင်ရာစကားပိုင်းနှင့် “Natural Science” ဘာသာရပ်များဆိုင်ရာစကားပိုင်းများကို ဆရာကြီး ဆရာမကြီးများက ဆွေးနွေးပြောကြားခဲ့ကြောင်း သိရသည်။

ချစ်ဦးနွေ(မြင်းခြံ)

ဒလမြို့နယ်၌ လူငယ်စကားပိုင်းကျင်းပ

ဒလ အောက်တိုဘာ ၂၃

ရန်ကုန်တိုင်းဒေသကြီး ဒလမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် အခြေခံပညာဦးစီးဌာနတို့ ပူးပေါင်းကျင်းပသည့် ကျောင်းစာကြည့်တိုက်များဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေးလှုပ်ရှားမှုအခမ်းအနားလူငယ်စကားပိုင်း၊ ကဗျာရွတ်ဆိုပြိုင်ပွဲနှင့် ဂီမ်းပြိုင်ပွဲများကို ယနေ့နေ့နံနက်ပိုင်းက အထက(၁)ခနောင်ချောင်းဝကျောင်း မြေမာလာခန်းမ၌ ကျင်းပသည်။

ဦးစွာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီအဖွဲ့ဝင် ဦးရွှေလှိုင်က အဖွင့်အမှာစကားပြောကြားပြီး လူငယ်စကားပိုင်းတွင် မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှဦးစီးအရာရှိ ဒေါ်သီတာဝင်းက ဦးဆောင်ဆွေးနွေးသွားမည့် ဆောင်ရွက်ကာ ကျောင်းသား ကျောင်းသူများက လူငယ်နှင့်အာယာတ၊ လူငယ်နှင့်အနာဂတ်၊ လူငယ်နှင့်စာပေ၊ လူငယ်နှင့် ကျန်းမာရေး၊ လူငယ်နှင့်အားကစားစသည့် ခေါင်းစဉ်တို့ဖြင့် ပါဝင်ဆွေးနွေးခဲ့ကြသည်။

ထို့နောက်ကဗျာရွတ်ဆိုပြိုင်ပွဲနှင့် ဂီမ်းပြိုင်ပွဲများ ဆက်လက်ကျင်းပ



ရာ အလယ်တန်း၊ အထက်တန်းအဆင့် ကျောင်းသား ကျောင်းသူများ ပါဝင်ယှဉ်ပြိုင်ခဲ့ကြပြီး လူငယ်စကားပိုင်းတွင် ပါဝင်ဆွေးနွေးကြသည့် ကျောင်းသား ကျောင်းသူများနှင့် ကဗျာရွတ်ဆိုပြိုင်ပွဲတွင် ဆုရရှိသော ကျောင်းသား ကျောင်းသူများအား တာဝန်ရှိသူများက ဂုဏ်ပြုဆုများပေးအပ်ချီးမြှင့်ခဲ့ကြောင်း သိရသည်။

မြို့နယ်(ပြန်/ဆက်)

မိမိပိုင် နိုင်ငံသားစိစစ်ရေးကတ်၊ Mobile SIM Card၊ Mobile Payment Account၊ Bank Account များအား မသက်ဆိုင်သူသို့ အခကြေးငွေဖြင့် ရောင်းချခြင်း၊ ငှားရမ်းအသုံးပြုစေခြင်းများ ဆောင်ရွက်ပါက တည်ဆဲဥပဒေများနှင့်အညီ အရေးယူခံရနိုင်ပါသည်။

ပြည်နယ်လယ်ယာမြေစီမံခန့်ခွဲမှုအဖွဲ့ အစည်းအဝေးနှင့် ပြည်နယ်မြေလွတ်၊ မြေလပ်နှင့် မြေရိုင်းများစီမံခန့်ခွဲရေးကော်မတီ အစည်းအဝေးကျင်းပ

တောင်ကြီး အောက်တိုဘာ ၂၃
ပြည်နယ်လယ်ယာမြေစီမံခန့်ခွဲမှုအဖွဲ့ အစည်းအဝေး (၃/၂၀၂၅)နှင့် ပြည်နယ်မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးကော်မတီ အစည်းအဝေး (၃/၂၀၂၅)ကို ယနေ့နံနက်ပိုင်းတွင် တောင်ကြီးမြို့ ရှမ်းပြည်နယ်အစိုးရအဖွဲ့ရုံး အစည်းအဝေးခန်းမ၌ ကျင်းပရာ ပြည်နယ်လယ်ယာမြေစီမံခန့်ခွဲမှုအဖွဲ့ ဥက္ကဋ္ဌ ပြည်နယ်မြေလွတ်၊ မြေလပ်နှင့်မြေရိုင်းများ စီမံခန့်ခွဲရေးကော်မတီဥက္ကဋ္ဌ ရှမ်းပြည်နယ် ဝန်ကြီးချုပ် ဦးအောင်အောင်၊ ပြည်နယ်လယ်ယာမြေ စီမံခန့်ခွဲမှုအဖွဲ့ဝင်များ၊ စီမံခန့်ခွဲရေးကော်မတီဝင် များနှင့် တာဝန်ရှိသူများ တက်ရောက်ကြသည်။
အစည်းအဝေးတွင် ပြည်နယ်ဝန်ကြီးချုပ်က စီမံခန့်ခွဲရေးကော်မတီဝင်အနေဖြင့် လယ်ယာမြေ ဥပဒေ၊ နည်းဥပဒေ၊ မြေလွတ်၊ မြေရိုင်းဥပဒေနှင့်အညီ



ခွင့်ပြုပေးနိုင်သည့်ကိစ္စရပ်များကို အမြန်ဆုံး ဆုံးဖြတ် ပြီး ပြည်နယ်အစိုးရအဖွဲ့၏ သဘောထားရယူခွင့်ပြု ပေးလျက်ရှိကြောင်း၊ ဗဟိုလယ်ယာမြေစီမံခန့်ခွဲမှု အဖွဲ့နှင့် မြေလွတ်၊ မြေလပ်၊ မြေရိုင်းများ စီမံခန့်ခွဲရေး ဗဟိုကော်မတီသို့ ဆက်လက်တင်ပြရမည့် ကိစ္စရပ် များကိုလည်း အမြန်ဆုံး စိစစ်ထောက်ခံတင်ပြ

ဆောင်ရွက်လျက်ရှိကြောင်း၊ လယ်ယာမြေကို ခွင့်ပြု မိန့်မရရှိဘဲ အခြားနည်းဖြင့် အသုံးပြုခြင်းများကို မြေရိုင်းနိုင်ရန်နှင့် နောင်ထပ်မံမဖြစ်ပွားစေရေး အတွက် ထိန်းချုပ်နိုင်ရန်ဆောင်ရွက်မည့် စံပြု လုပ်ထုံးလုပ်နည်းများနှင့်အညီ မြေပြင်ကွင်းဆင်း စစ်ဆေးရေးအဖွဲ့များက စိစစ်တင်ပြရန်လိုအပ် ကြောင်း ပြောကြားသည်။
ထို့နောက် စီမံခန့်ခွဲရေးကော်မတီ အတွင်းရေး မျှူးက လယ်ယာမြေစီမံခန့်ခွဲရေးလုပ်ငန်းအဖွဲ့ အစည်းအဝေး အမှတ်စဉ်(၂/၂၀၂၅)နှင့် မြေလွတ်၊ မြေလပ်နှင့် မြေရိုင်းများစီမံခန့်ခွဲရေးကော်မတီ အစည်းအဝေးအမှတ်စဉ်(၂/၂၀၂၅) ဆုံးဖြတ်ချက် များကို ဖတ်ကြားအတည်ပြုပြီး ပြည်နယ်ဝန်ကြီး ချုပ်က နိဂုံးချုပ်စကားပြောကြားခဲ့ကြောင်း သိရ သည်။
မောင်မောင်သန်း(တောင်ကြီး)



တန့်ယန်းမြို့နယ်၌ မိုးစပါးစံကွက်ရိတ်သိမ်းပွဲ ကျင်းပ

တန့်ယန်း အောက်တိုဘာ ၂၃
ရှမ်းပြည်နယ်(မြောက်ပိုင်း) တန့်ယန်းမြို့နယ်တွင် မြို့နယ်စိုက်ပျိုး ရေးဦးစီးဌာနက ကြီးမား၍ ၂၀၂၅-၂၀၂၆ ခုနှစ်တွင် မိုးစပါးတစ်ဧက တင်း ၁၀၀ အထွက်နှုန်းရှိနိုင်ရေး စံကွက်ရိတ်သိမ်းပွဲကို ယနေ့နံနက်ပိုင်းက မိုင်းပတ်ကျေးရွာ တောင်သူအိမ်နီးချင်းတစ်ဖွဲ့၏ လယ်မြေ၌ ကျင်းပ သည်။
အဆိုပါ မိုးစပါးစံကွက်ရိတ်သိမ်းပွဲတွင် ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ခရိုင်အုပ်ချုပ်ရေးမှူး ဦးကိုကိုဦးနှင့် အဖွဲ့ ဝင်များ၊ မြို့နယ်အဆင့်ဌာနဆိုင်ရာများ၊ မြို့နယ်စိုက်ပျိုးရေးဦးစီးဌာန မြို့နယ်ဦးစီးမှူး၊ ဦးလှစိုးဝင်းနှင့် တာဝန်ရှိသူများ၊ မိုင်းပတ်ကျေးရွာမှ တောင်သူများ တက်ရောက်ကြပြီး ၈၈၁ မိုးစပါးမျိုး ကောင်း၊ သင့်၊ ညံ့ စံကွက်များကို ရိတ်သိမ်းရာ တစ်ဧကလျှင် ပျမ်းမျှအစို ၁၂၀ ဒသမ ၆၀ တင်း၊ အခြောက် ၁၀၂ ဒသမ ၅ တင်း ထွက်ရှိကြောင်း သိရသည်။
မင်းလွင်ဦး(တန့်ယန်း)



လွန်မြို့နယ်၌ ဆောင်းသီးနှံစိုက်ပျိုးထားရှိမှု ကွင်းဆင်းကြည့်ရှု

ဇလွန် အောက်တိုဘာ ၂၃
ဧရာဝတီတိုင်းဒေသကြီး ဇလွန်မြို့နယ် တောင်ပိုတရာကျေးရွာ အုပ်စုတွင် ဆောင်းသီးနှံစိုက်ပျိုးထားရှိမှုကို ဧရာဝတီတိုင်းဒေသကြီး သမဝါယမဦးစီးဌာန တိုင်းဒေသကြီးဦးစီးမှူး၊ ဦးကျော်စိုးမင်းနှင့် တာဝန် ရှိသူများက ယနေ့နေ့ ညနေပိုင်းတွင် ကွင်းဆင်းကြည့်ရှုကြသည်။
ထိုသို့ ကွင်းဆင်းကြည့်ရှုရာတွင် တိုင်းဒေသကြီး ဦးစီးမှူး ဦးကျော်စိုးမင်းနှင့် တာဝန်ရှိသူများက တောင်ပိုတရာကျေးရွာအုပ်စုရှိ ပြုံးပန်းတရာ စိုက်ပျိုးရေးနှင့် အထွေထွေသမဝါယမအသင်း၏ ဆောင်းသီးနှံ(ပဲပုပ်၊ ငရုတ်) စိုက်ပျိုးသည့် တောင်သူများနှင့်တွေ့ဆုံ၍ ဆောင်းသီးနှံ တစ်ဧကအထွက်နှုန်းတိုးတက်ရေးအတွက် ပိုင်းဝန်း ဆောင်ရွက်သွားကြရန် ရှင်းလင်းပြောကြားပြီး လိုအပ်သည်များကို ပေါင်းစပ်ညှိနှိုင်းဆောင်ရွက်ပေးသည်။
ယင်းနောက် သမဝါယမအသင်းသား ဦးစိုးခိုင်၏ စိုက်ခင်းအတွင်း ရွက်ဖျန်းဆေးပက်ဖျန်းနေမှုကို ကွင်းဆင်းကြည့်ရှုအပေးခဲ့ကြောင်း သိရသည်။
မြို့နယ်(ပြန်/ဆက်)

ပင်လောင်းမြို့နယ်၌ နေကြာသီးနှံမျိုးစေ့ထုတ်စံပြကွက် နည်းပညာပေး ကွင်းသရုပ်ပြ

ပင်လောင်း အောက်တိုဘာ ၂၃
ရှမ်းပြည်နယ် (တောင်ပိုင်း) ပအိုဝ်းကိုယ်ပိုင်အုပ်ချုပ်ခွင့်ရသေ ပင်လောင်းမြို့နယ် စိုက်ပျိုးရေး ဦးစီးဌာနမှ နေကြာသီးနှံမျိုးစေ့ ထုတ် စံပြကွက် နည်းပညာပေး ကွင်းသရုပ်ပြပွဲကို ယနေ့နံနက်ပိုင်း က တကမ္ဘာကျော်ရွာ ဦးခွန်လှဆောင် စံပြနေကြစိုက်ခင်း၌ ပြုလုပ် သည်။
ကွင်းသရုပ်ပြပွဲတွင် ပင်လောင်း မြို့နယ် စိုက်ပျိုးရေးဦးစီးဌာန ဦးစီးမှူး ဦးခင်မောင်သန်းက



စိုက်ပျိုးရေး တောင်သူများအား သီးနှံမျိုးစိုက်ပျိုးရာ၌ သီးနှံပင် များပေါ်တွင်ကျရောက်တတ်သည့်

ကွင်းသရုပ်ပြပွဲ၏ ရည်ရွယ်ချက် များကို ရှင်းလင်းပြောကြားသည်။ အဆိုပါ သရုပ်ပြပွဲ၌ ဌာန ဆိုင်ရာ တာဝန်ရှိသူများနှင့် တကမ္ဘာကျော်ရွာမှ စိုက်ပျိုးရေး တောင်သူ ၈၀ တက်ရောက်ကြပြီး တောင်သူများအား စိုက်ပျိုးရေး ဦးစီးဌာန ဦးစီးမှူးနှင့် တာဝန်ရှိသူ များက ဆေးဖျန်းချိန်တွင် အသုံးပြုရန် ကာကွယ်ရေးဝတ်စုံ များ ထောက်ပံ့ပေးအပ်ခဲ့ကြောင်း သိရသည်။
မြို့နယ်(ပြန်/ဆက်)

ဟင်္သာတမြို့နယ်၌ ဆင်းသုခစပါးမျိုး မိုးစပါးစံကွက်ရိတ်သိမ်းပွဲ ပြုလုပ်

ဟင်္သာတ အောက်တိုဘာ ၂၃
ဧရာဝတီတိုင်းဒေသကြီး ဟင်္သာတမြို့နယ် ကလေးကျေးရွာ အမှတ် (၂) မြို့ရောင်လမ်းဘေးရှိ တောင်သူ ဦးကိုဌေးပိုင် လယ်မြေရှစ်ဧက၌ စိုက်ပျိုးထားသော ဆင်းသုခစပါးမျိုး မိုးစပါးစံကွက်ရိတ်သိမ်းပွဲကို ယနေ့နံနက် ၉ နာရီခွဲတွင် ပြုလုပ်သည်။
အခမ်းအနားသို့ ဟင်္သာတခရိုင် စိုက်ပျိုးထုတ်လုပ်မှုတိုးတက် မြှင့်တင်ရေးကော်မတီအတွင်းရေးမှူး ခရိုင်စိုက်ပျိုးရေးဦးစီးဌာနမှူး ဦးမျိုးမြင့်နှင့်အဖွဲ့ဝင်များ၊ ဟင်္သာတမြို့နယ် စိုက်ပျိုးထုတ်လုပ်မှု တိုးတက်မြှင့်တင်ရေးကော်မတီ အတွင်းရေးမှူး မြို့နယ်စိုက်ပျိုးရေး ဦးစီးမှူး ဦးစောဝင်းရွှေနှင့် အဖွဲ့ဝင်များ၊ ဟင်္သာတခရိုင်နှင့် မြို့နယ် စိုက်ပျိုးရေးဦးစီးဌာနမှ ဝန်ထမ်းများ၊ ရပ်ကွက်ကျေးရွာအုပ်စု အုပ်ချုပ် ရေးမှူးများနှင့် ဒေသခံတောင်သူများ စုစုပေါင်း ၅၀ ခန့် တက်ရောက်



ကြည့်ရှုအားပေးခဲ့ကြောင်းနှင့် အဆိုပါ မိုးစပါးစံကွက်ရိတ်သိမ်းပွဲတွင် တစ်ဧကလျှင် စပါးအစို ၁၀၅ ဒသမ ၆ တင်းနှင့် စပါးအခြောက် ၁၀၂ ဒသမ ၂၆ တင်း ထွက်ရှိကြောင်း သိရသည်။
ခရိုင်(ပြန်/ဆက်)

မြောင်းမြမြို့၌ မိုးစပါးစံကွက်ရိတ်သိမ်းခြင်းနှင့် ဆောင်းဆီထွက်သီးနှံ မျိုးစေ့ပေးအပ်ပွဲ ကျင်းပ



* ဘိုင်းယန့်မြို့နယ်မှ လီဗာပူးအသင်းဟာ ဖရန့်ဖက်အသင်းရဲ့ အိမ်ကွင်းမှာ ငါးရိုး-တစ်ရိုးနဲ့ အနိုင်ရရှိခဲ့တာ ဖြစ်ပါတယ်။
အနိုင်ရသောပွဲစဉ်တွေမှာတော့ ဘီတာအိုအသင်းက ကာရာတက် အသင်းကို သုံးရိုး-တစ်ရိုး၊ ရိုးယဲလက်ဒရစ်အသင်းက အီတလီစီးရီးအေ

မြောင်းမြ အောက်တိုဘာ ၂၃
ဧရာဝတီတိုင်းဒေသကြီး မြောင်းမြမြို့တွင် မိုးစပါးစံကွက်ရိတ်သိမ်း ခြင်းနှင့် ဆောင်းဆီထွက်သီးနှံ နေကြာ၊ ပဲပုပ်မျိုးစေ့ ပေးအပ်ပွဲအခမ်း အနားကို ယနေ့နံနက်ပိုင်းက ကန်ကြီးကျေးရွာ၌ ကျင်းပသည်။
ဦးစွာ မြောင်းမြခရိုင်/ မြို့နယ်စီမံခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌနှင့်အဖွဲ့ဝင်များ၊ စိုက်ပျိုးမြှင့်တင်မတီဝင်များက တောင်သူ ဦးခင်မောင်ဝင်း၏ လယ်မြေရှစ်ဧကတွင် အောင်နိုင်တိုးစပါး စံပြကွက်ရိတ်သိမ်းနေမှုကို ကြည့်ရှုအားပေးသည်။ ဆက်လက်၍ မြောင်းမြခရိုင် စိုက်ပျိုးရေးဦးစီးဌာနမှူးက စိုက်ပျိုးရေးဆိုင်ရာများကို အသိပညာပေးဆွေးနွေးခြင်းနှင့် ဆောင်းဆီထွက်သီးနှံ(နေကြာ၊ ပဲပုပ်) မျိုးစေ့ပေးအပ်ခြင်းများ ဆောင်ရွက်သည်။
အဆိုပါ အခမ်းအနားကို မြောင်းမြခရိုင်/မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌနှင့် အဖွဲ့ဝင်များ၊ စိုက်ပျိုးမြှင့်တင်မတီဝင် များ၊ ဒေသခံတောင်သူများ တက်ရောက်ခဲ့ကြောင်း သိရသည်။
မြို့နယ်(ပြန်/ဆက်)

ကလပ်ဂျူဗင်တပ်အသင်းကို တစ်ရိုး-ရိုးမရှိ၊ ဂါလာတာစာရေးအသင်းက ဘိုဒိုအသင်းကို သုံးရိုး-တစ်ရိုးဖြင့် အနိုင်ရရှိခဲ့ပြီး အတ္တလန္တာအသင်းနဲ့ ဆလာဗီယာပရက်အသင်းတို့ပွဲစဉ်မှာ ရိုးမရှိသရေ၊ မိုနာကိုအသင်းနဲ့ စပါးအသင်းတို့ပွဲစဉ်မှာ ရိုးမရှိသရေ စသည်ဖြင့် ရလဒ်ထွက်ပေါ်ခဲ့တာ ဖြစ်ပါတယ်။
ငွေကြယ်



ရုရှားဖက်ဒရေးရှင်းနိုင်ငံ နိဗ္ဗိစိဗဒေသဆိုင်ရာ စီးပွားရေးဖွံ့ဖြိုးတိုးတက်မှုဝန်ကြီးဌာန ဒုတိယဝန်ကြီးနှင့်အဖွဲ့ ပုဂံရှေးဟောင်းယဉ်ကျေးမှုနယ်မြေ၌ ကြည့်ရှုလေ့လာ

နေပြည်တော် အောက်တိုဘာ ၂၃
ရုရှားဖက်ဒရေးရှင်းနိုင်ငံ နိဗ္ဗိ
စိဗဒေသဆိုင်ရာ စီးပွားရေးဖွံ့ဖြိုး
တိုးတက်မှုဝန်ကြီးဌာန ဒုတိယ
ဝန်ကြီး မစ္စ အန်နာ ဆာဂျီ ယဲဗ်နာ
ဗင်နီကောဗာနှင့်အဖွဲ့သည် ယနေ့
တွင် ပုဂံရှေးဟောင်းယဉ်ကျေးမှု
နယ်မြေ၌ လှည့်လည်ကြည့်ရှု

လေ့လာကြသည်။
ကြည့်ရှုလေ့လာ
ထိုသို့ ကြည့်ရှုလေ့လာစဉ်
ဒုတိယဝန်ကြီးနှင့် အဖွဲ့အား
မန္တလေးတိုင်းဒေသကြီး ဝန်ကြီး
များနှင့် တာဝန်ရှိသူများ၊
ရှေးဟောင်း သုတေသနနှင့်
အမျိုးသားပြတိုက်ဦးစီးဌာန ပုဂံ
ဌာနခွဲ ညွှန်ကြားရေးမှူးက

ပြည်မြို့နယ်စာရေးဆရာအသင်းမှ သက်ကြီးစာပေပညာရှင်များ ကန်တော့ပွဲနှင့် မြို့နယ်စာရေးဆရာအသင်းဝင်များအား ထောက်ပံ့လှူဒါန်းပွဲကျင်းပ

ပြည် အောက်တိုဘာ ၂၃
ပြည်မြို့နယ် စာရေးဆရာ
အသင်းမှသက်ကြီးစာပေပညာရှင်
များကန်တော့ပွဲနှင့် မြို့နယ်
စာရေးဆရာ အသင်းဝင်များအား
ထောက်ပံ့လှူဒါန်းပွဲကို ယနေ့
နံနက် ၉ နာရီတွင် ပြည်မြို့
ရန်အောင်မင်္ဂလာကင်းဘုရားကြီး
ဓမ္မာရုံ၌ စည်ကားသိုက်မြိုက်စွာ
ကျင်းပခဲ့သည်။
အခမ်းအနားတွင် ပြည်မြို့နယ်
စာရေးဆရာအသင်း ဥက္ကဋ္ဌ
ဒေါက်တာ ယဉ်ဝေလွင်-
ယဉ်ဝေလွင်(ပြည်)က နှုတ်ခွန်း
ဆက် အမှာစကားပြောကြားပြီး
သက်ကြီးစာပေပညာရှင် သုံးဦး



အား ဩကာသကန်တော့ပွဲဖြင့်
အသင်းဝင်များက ကန်တော့ကြ
သည်။ ထို့နောက် ပြည်မြို့နယ်
စာရေးဆရာအသင်း ဥက္ကဋ္ဌ
ဒေါက်တာ ယဉ်ဝေလွင်-
ယဉ်ဝေလွင်(ပြည်)က ဝက်ထီးကန်
မြို့နယ် သစ်ချိုပင်ရွာ လရောင်
လမ်း စာကြည့်တိုက်အသစ်

ဆောက်လုပ်ရန်အတွက် အလှူငွေ
ကျပ်ဆယ်သိန်း လှူဒါန်းရာ
စာကြည့်တိုက် တာဝန်ခံ
ဦးအောင်သစ် (နှောင်းသစ်ချို)က
လက်ခံရယူပြီး ကျေးဇူးတင်စကား
ပြန်လည်ပြောကြားသည်။
ဆက်လက်၍ ပြည်မြို့နယ်
စာရေးဆရာအသင်းဝင် ၃၀ တို့
အား ဆန်း၊ ဆီ၊ ဆား၊ ကြက်သွန်
တို့ကို ပြည်မြို့နယ်စာရေးဆရာ
အသင်းဥက္ကဋ္ဌ ဒေါက်တာ
ယဉ်ဝေလွင်-ယဉ်ဝေလွင်(ပြည်)
နှင့် အလုပ်အမှုဆောင်အဖွဲ့ဝင်
ဒေါ်ခင်နှင်းဆီရွှေတို့က လှူဒါန်း
ပေးအပ်ခဲ့ကြောင်း သိရသည်။
မောင်ရွှေဝင်း(ပြည်)



သန်လျင်မြို့နယ်ရှိ ကုလားတန်းချောင်းကူးတံတား တည်ဆောက်နေမှု ကွင်းဆင်းကြည့်ရှု

ရန်ကုန် အောက်တိုဘာ ၂၃
ရန်ကုန်တိုင်းဒေသကြီး သန်လျင်မြို့နယ် ကျေးလက်လမ်းဖွံ့ဖြိုး
ရေးဦးစီးဌာနမှ ၂၀၂၅-၂၀၂၆ ဘဏ္ဍာရေးနှစ် ပြည်ထောင်စုငွေလုံးငွေရင်း
ရန်ပုံငွေဖြင့် ဌာနမှဆောင်ရွက်သော ကရင်ဆိပ်ကျေးရွာ ကုလားတန်း
ချောင်းကူးတံတား ပေ ၂၀ ကွန်ကရစ်တံတား တည်ဆောက်ခြင်းလုပ်ငန်း
ဆောင်ရွက်နေမှုအခြေအနေကို ယနေ့တွင် ရန်ကုန်တိုင်းဒေသကြီး
ညွှန်ကြားရေးမှူး(မြို့ပြ)၊ လက်ထောက်ညွှန်ကြားရေးမှူး(မြို့ပြ)၊ မြို့နယ်
တာဝန်ခံတို့နှင့်အတူ ကွင်းဆင်းကြည့်ရှုစစ်ဆေးကြောင်းသိရသည်။
သန်းဝင်း(သန်လျင်)

ရွှေပြည်သာမြို့နယ်၌ ယာဉ်အန္တရာယ်၊ လမ်းအန္တရာယ် ကင်းရှင်းရေးဆိုင်ရာ အသိပညာပေးဟောပြော

ရန်ကုန် အောက်တိုဘာ ၂၃
ယာဉ်အန္တရာယ်၊ လမ်းအန္တရာယ်
ကင်းရှင်းရေးဆိုင်ရာ အသိပညာ
ပေးဟောပြောပွဲကို ယနေ့နံနက်
၁၀ နာရီက ရွှေပြည်သာမြို့နယ်
အမှတ် (၇) အခြေခံပညာအလယ်

တန်းကျောင်းတွင် ကျင်းပသည်။
ဟောပြောပွဲတွင် ကုန်းလမ်း
ပို့ဆောင်ရေးညွှန်ကြားမှုဦးစီးဌာန
အင်းစိန်ခရိုင်ရုံးမှ ဦးစီးအရာရှိ
ဦးသန်းအေးထွန်းက ယာဉ်
အန္တရာယ်၊ လမ်းအန္တရာယ်ဆိုင်ရာ



သိကောင်းစရာများနှင့်ပတ်သက်
၍ ဆောင်ရန်၊ ရှောင်ရန်အချက်
များနှင့် တိုင်းဒေသကြီး(ရုံးခွဲ)
ရွာသာကြီးမှ စစ်ဆေးရေးမှူး(၃)
ဦးစာနည်မောင်က ယာဉ်စည်းကမ်း၊
လမ်းစည်းကမ်းဆိုင်ရာ ထုတ်ပြန်
ထားသော စည်းကမ်းချက်များနှင့်
သတိပြုလိုက်နာရမည့် မီးပွိုင့်များ
အကြောင်း ရှင်းလင်းဟောပြောခဲ့
သည်။
ဆက်လက်၍ ဟောပြောပွဲသို့
တက်ရောက်လာကြသည့် ဆရာ
ဆရာမများနှင့် ကျောင်းသား
ကျောင်းသူ ၁၅၀ တို့ကို လက်ကမ်း
စာစောင်များ ပြန်ဝေပေးခဲ့ကြပြီး
ပြသထားသည့် ယာဉ်အန္တရာယ်၊
လမ်းအန္တရာယ်ကင်းရှင်းရေး အသိ
ပညာပေး နံရံကပ်စာစောင်များကို
ကြည့်ရှုလေ့လာခဲ့ကြကြောင်း သိရ
သည်။ နေမျိုးထွန်း(ရွှေပြည်သာ)

မြောင်းမြမြို့တွင် အခွန်ပညာပေးရှင်းလင်းဆွေးနွေးပွဲကျင်းပ



မြောင်းမြ အောက်တိုဘာ ၂၃
ဧရာဝတီ တိုင်းဒေသကြီး
မြောင်းမြမြို့တွင် အခွန်ပညာပေး
ရှင်းလင်းဆွေးနွေးပွဲ အခမ်း
အနားကို ယနေ့နံနက် ၁၀ နာရီက
ရတီထူးတိုက်သစ်ခန်းမ၌ ကျင်းပ
သည်။
အခမ်းအနားတွင် မြောင်းမြ
မြို့နယ် အခွန်ဦးစီးဌာနမှူး၊
ဦးဝင်းပက ၂၀၂၅ ခုနှစ်
ပြည်ထောင်စုစာ၊ အခွန်အကောက်
ဥပဒေပါပြဋ္ဌာန်းချက်များ၊ အခွန်

အမျိုးအစားနှင့် ပြေစာများအပေါ်
အခွန်အမှတ်တံဆိပ် ကပ်နှိပ်
ခြင်းဆိုင်ရာများ၊ တာဝန်ယူ
ကောက်ခံလျက်ရှိသော အခွန်
အမျိုးအစားများနှင့် တည်ဆဲ
အခွန်ဥပဒေအရ လိုက်နာ
ဆောင်ရွက်ရမည့် ကိစ္စရပ်များကို
ရှင်းလင်းဆွေးနွေးခဲ့သည်။
အဆိုပါ အခမ်းအနားသို့
မြို့နယ်အခွန်ဦးစီးဌာနမှ တာဝန်ရှိ
သူများ၊ ဌာနဆိုင်ရာများ၊ ဘဏ္ဍာ
အခွန်တိုးတက်ကောက်ခံရရှိရေး
အဖွဲ့ဝင်များနှင့် အခွန်တမ်းပြည်သူ
များ တက်ရောက်ခဲ့ကြောင်း
သိရသည်။ ဇေယျာ(မြောင်းမြ)

သက်ရှည်ကျန်းမာဖို့ စားသုံးဆီကို တတ်နိုင်သမျှ လျှော့စားစို့

မြန်မာနိုင်ငံအတွင်းသို့ တရားမဝင် ဝင်ရောက်လာသည့် နိုင်ငံပေါင်း ၁၄ နိုင်ငံမှ ပြည်ပနိုင်ငံသား ၁၁၈ ဦး ထပ်မံစစ်ဆေး ဖော်ထုတ်ထိန်းသိမ်းခဲ့

နေပြည်တော် အောက်တိုဘာ ၂၃
နိုင်ငံတော်အစိုးရအနေဖြင့် နယ်စပ်ဒေသများ၌ တရားမဝင် ဝင်ရောက်နေထိုင်ပြီး အွန်လိုင်း လောင်းကစားမှု၊ အွန်လိုင်းလိမ်လည်မှုအပါအဝင် ခုစရိုက်မှုလုပ်ငန်းများတွင် ပါဝင်ဆောင်ရွက်ခဲ့ကြသည့် ပြည်ပနိုင်ငံသားများကို စုံစမ်းစစ်ဆေးဖော်ထုတ်၍ သက်ဆိုင်ရာနိုင်ငံများသို့ ဥပဒေ၊ လုပ်ထုံးလုပ်နည်းများနှင့်အညီ စနစ်တကျ ပြည်ပသို့ပြောင်းပေးအပ်လျက်ရှိသည်။

ထိုသို့ စုံစမ်းဖော်ထုတ်လျက်ရှိရာ ထိုင်းနိုင်ငံ အပါအဝင် အိမ်နီးချင်းနိုင်ငံအချို့ကို တစ်ဆင့်မဲ ဖြတ်သန်း၍ မြန်မာနိုင်ငံအတွင်းသို့ နယ်စပ် လမ်းကြောင်းများမှ တရားမဝင် ဝင်ရောက်လာပြီး ကရင်ပြည်နယ် မြဝတီ- မုံထောင်သလေး(KK Park) နယ်ပေါင်းအဖွဲ့များ၏ လိုအပ်သည့် ကိုယ်ရေးအချက်အလက်များနှင့် မှတ်တမ်းများ စာရင်းကောက်ယူခြင်း လုပ်ငန်းဆောင်ရွက်နေမှုတို့ကို လုပ်ငန်းကြီးကြပ်ရေးနှင့် ပြည်သူ့အင်အားဝန်ကြီးဌာန ကရင်ပြည်နယ် ဒုတိယဥက္ကဋ္ဌကြားရေးမှူး ဦးမြင့်ဘုန်းနှင့် တာဝန်ရှိသူများက လိုက်လံကြည့်ရှုစစ်ဆေးပြီး လိုအပ်သည့် များ ပေါင်းစပ်ညှိနှိုင်း ဆောင်ရွက်ပေးသည်။



၂၀၂၁ ခုနှစ် ဇန်နဝါရီလ ၃၀ ရက်မှအောက်တိုဘာလ ၂၃ ရက်အထိ မြန်မာနိုင်ငံအတွင်းသို့ တရားမဝင် ဝင်ရောက်လာသည့် ပြည်ပနိုင်ငံသား စုစုပေါင်း

၁၂၅ နှစ် ဇန်နဝါရီလ ၃၀ ရက်မှအောက်တိုဘာလ ၂၃ ရက်အထိ မြန်မာနိုင်ငံအတွင်းသို့ တရားမဝင် ဝင်ရောက်လာသည့် ပြည်ပနိုင်ငံသား စုစုပေါင်း

၉၆၆၉ ဦး စစ်ဆေးဖော်ထုတ်ထိန်းသိမ်းနိုင်ခဲ့ကာ ၎င်းတို့အနက်မှ ၉၃၃၉ ဦးကို ထိုင်းနိုင်ငံမှတစ်ဆင့် သက်ဆိုင်ရာနိုင်ငံများသို့ ဥပဒေလုပ်ထုံးလုပ်နည်းများနှင့်အညီ စနစ်တကျ လွှဲပြောင်းပေးအပ်ခဲ့ပြီး ကျန်ရှိသည့် ပြည်ပနိုင်ငံသား ၃၃၀ ကို သက်ဆိုင်ရာ နိုင်ငံများသို့ လွှဲပြောင်းပေးရန် အသင့်ဖြစ်နေပြီ ဖြစ်ကြောင်းနှင့် ၎င်းတို့ကို ကောင်းမွန်စွာထိန်းသိမ်း စောင့်ရှောက်ထားရှိသည်။

နိုင်ငံတော်အစိုးရအနေဖြင့် တရားမဝင် အွန်လိုင်း လိမ်လည်မှုလုပ်ငန်းများအား စုံစမ်းဖော်ထုတ်စစ်ဆေး၍ ထိရောက်စွာ အရေးယူဆောင်ရွက်လျက်ရှိပြီး မြန်မာနိုင်ငံ၏ နယ်စပ်ဒေသများတွင် ဖြစ်ပေါ်လျက် ရှိသည့် အွန်လိုင်းလောင်းကစားမှုနှင့် ငွေကြေး လိမ်လည်မှုလုပ်ငန်းများကို တားဆီးကာကွယ် တိုက်ဖျက်နိုင်ရန်အတွက် အိမ်နီးချင်းနိုင်ငံများ အပါအဝင် နိုင်ငံတကာမှ အဖွဲ့အစည်းများနှင့် ပူးပေါင်း၍ စုံစမ်းဖော်ထုတ် အရေးယူမှုများကို ဆက်လက် ဆောင်ရွက်သွားမည်ဖြစ်ကြောင်း သိရသည်။

သတင်းစဉ်

တရားမဝင် သစ်မျိုးစုံ၊ လူသုံးကုန်ပစ္စည်းများ၊ လုပ်ငန်းသုံးပစ္စည်းများ၊ စားသောက်ကုန်ပစ္စည်းများ၊ လိုင်စင်မဲ့ယာဉ်များ၊ တရားမဝင်ကုန်ပစ္စည်းတင်ယာဉ်နှင့် ရေယာဉ် သိမ်းဆည်းရမိ

နေပြည်တော် အောက်တိုဘာ ၂၃
တရားမဝင် ကုန်သွယ်မှု တိုက်ဖျက်ရေးဦးဆောင်ကော်မတီ ၏ ကြီးကြပ်ကွပ်ကဲမှုဖြင့် တရားမဝင် ကုန်သွယ်မှုများကို ဥပဒေနှင့်အညီ ထိရောက်စွာ တားဆီး အရေးယူနိုင်ရေး ဆောင်ရွက်လျက်ရှိသည်။

သိမ်းဆည်းရမိ
နေပြည်တော် တရားမဝင် ကုန်သွယ်မှုတိုက်ဖျက်ရေး အထူး အဖွဲ့၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့က စစ်ဆေးမှုများ ဆောင်ရွက်ခဲ့ရာ အောက်တိုဘာ ၁၆ ရက်တွင် လယ်ဝေးမြို့နယ် အတွင်း၌ တရားမဝင် ကျွန်းသစ် သုည ဒသမ ၂၁၆ တန်၊ အခြားသစ်

၁ ဒသမ ၃၅၆ တန် (စုစုပေါင်း ခန့်မှန်းတန်ဖိုး ငွေကျပ် ၄၄၅၅၆၀) ကို သိမ်းဆည်းရမိခဲ့ပြီး သစ်တောဥပဒေနှင့်အညီ အရေးယူ ဆောင်ရွက်လျက်ရှိသည်။ ထို့ပြင် မန္တလေးတိုင်းဒေသကြီး တရားမဝင်ကုန်သွယ်မှုတိုက်ဖျက်ရေးအထူးအဖွဲ့၏ စီမံခန့်ခွဲမှုဖြင့် တာဝန်ကျပူးပေါင်းအဖွဲ့များက စစ်ဆေးမှုများ ဆောင်ရွက်ခဲ့ရာ အောက်တိုဘာ ၁၈ ရက်နှင့် ၂၀ ရက်တို့တွင် မြစ်သာယာမြို့နယ်၊ သာစည်မြို့နယ်နှင့် မိတ္ထီလာမြို့နယ် တို့အတွင်း၌ လိုင်စင်မဲ့ယာဉ်သုံးစီး (စုစုပေါင်း ခန့်မှန်းတန်ဖိုးငွေကျပ် ၂၅၇၀၀၀၀) ကို သိမ်းဆည်းရမိ ခဲ့ပြီး ပို့ကုန်သွင်းကုန်ဥပဒေနှင့်

၄၄၇၅၁၈၇၂၂ ကျပ်)နှင့် အဆိုပါ ပစ္စည်းများ တင်ဆောင်လာသည့် MV. Musk ရေယာဉ်တစ်စင်း (ခန့်မှန်းတန်ဖိုးငွေ ၄၄၀၀၆၅၅၂ ကျပ်) စုစုပေါင်း ခန့်မှန်းတန်ဖိုး ငွေ ၄၈၉၉၃၄၆၄၄ ကျပ်ကို သိမ်းဆည်းရမိခဲ့ပြီး အောက်ခွန် လုပ်ထုံးလုပ်နည်းများနှင့်အညီ အမှုတွဲဖွင့်လှစ်ထားရှိသည်။

အမှုတွဲဖွင့်လှစ်
ထို့အတူ အကောက်ခွန်ဦးစီးဌာန၏ စီမံခန့်ခွဲမှုဖြင့် တာဝန်ကျ ပူးပေါင်းအဖွဲ့များက စစ်ဆေးမှုများဆောင်ရွက်ခဲ့ရာ အောက်တိုဘာ ၂၁ ရက်တွင် ပေါမြို့ရောင်ကွင်း လမ်းအနီး၌ စုပုံထားသော အကောက်ခွန်စုံစာသောက်ကုန်

ပစ္စည်း ခြောက်မျိုး ခန့်မှန်းတန်ဖိုး ငွေကျပ် ၂၀၁၀၀၀၀ ကို လည်းကောင်း၊ ထားဝယ်မြို့နယ် ပုံကျွန်းရပ်၌ ယာဉ်တစ်စီးပေါ်မှ တရားဝင် စာရွက်စာတမ်း အထောက်အထား တင်ပြနိုင်ခြင်း မရှိသည့် စားသောက်ကုန်ပစ္စည်း ခြောက်မျိုး (ခန့်မှန်းတန်ဖိုးငွေကျပ် ၂၅၅၅၀၀၀) နှင့် အဆိုပါပစ္စည်း များ တင်ဆောင်လာသည့် Hino Truck တစ်စီး (ခန့်မှန်းတန်ဖိုး ငွေကျပ် ၅၀၀၀၀၀၀) ကို လည်းကောင်း စုစုပေါင်း ခန့်မှန်း တန်ဖိုးငွေကျပ် ၉၅၆၅၀၀၀ ကို သိမ်းဆည်းရမိခဲ့ပြီး အကောက်ခွန် လုပ်ထုံးလုပ်နည်းများနှင့်အညီ အမှုတွဲဖွင့်လှစ်ထားရှိသည်။
အောက်တိုဘာ ၁၆ ရက်၊ ၁၈ ရက်၊ ၂၀ ရက်၊ ၂၁ ရက်နှင့် ၂၂ ရက်တို့တွင် ဖမ်းဆီးရမိမှု ဖြစ်ပေါ်ခဲ့သော အမှုတွဲ (၃၄) မှု (ခန့်မှန်း

သတင်းစဉ်

ပြည်သူ့စစ်မှုထမ်းဆောင်ရေးဆိုင်ရာကိစ္စရပ်များအပေါ် စုံစမ်းမေးမြန်းခြင်းနှင့် သတင်းပို့ခြင်းပြုလုပ်နိုင်

၁။ ပြည်သူ့စစ်မှုထမ်းဆောင်ရေးဆိုင်ရာကိစ္စရပ်များနှင့်စပ်လျဉ်း၍ သိရှိလိုသည့်များကို စုံစမ်းမေးမြန်းရန်နှင့် သတင်းပို့တိုင်ကြားရန်တို့ အတွက် တိုင်းဒေသကြီးနှင့်ပြည်နယ်အသီးသီးရှိ ပြည်သူ့စစ်မှုထမ်းဆောင်ရေးအဖွဲ့များ၏ အောက်ပါဖုန်းနံပါတ်များသို့ ရုံးချိန်အတွင်း ဆက်သွယ်နိုင်ပါကြောင်း ထုတ်ပြန်အပ်သည့်-

- (က) ပြည်သူ့စစ်မှုထမ်းဆောင်ရေးဗဟိုအဖွဲ့၊ ဥက္ကဋ္ဌရုံး(နေပြည်တော်)
 - (၁) ၀၆၇-၃၄၀၄၉၁၊ ၀၆၇-၃၄၀၄၉၂၊ ၀၆၇-၃၄၀၄၉၃၊ ၀၆၇-၃၄၀၄၉၄၊ ၀၆၇-၃၄၀၄၉၅
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၁
- (ခ) ပြည်သူ့စစ်မှုထမ်းဆောင်ရေးအဖွဲ့ (နေပြည်တော်ကောင်စီ)
 - (၁) ၀၆၇-၄၅၅၀၄၈၊ ၀၆၇-၄၅၅၀၄၉
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၂
- (ဂ) ပြည်သူ့စစ်မှုထမ်းဆောင်ရေးအဖွဲ့ (ကချင်ပြည်နယ်)
 - (၁) ၀၉-၃၄၀၄၅၇၄၊ ၀၉-၃၄၀၄၅၇၆
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၃၄၀၄၅၇၆
- (ဃ) ပြည်သူ့စစ်မှုထမ်းဆောင်ရေးအဖွဲ့ (ကယားပြည်နယ်)
 - (၁) ၀၉-၃၄၀၄၅၈၄၊ ၀၉-၃၄၀၄၅၈၆
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၀၀၀၆၃၈
- (င) ပြည်သူ့စစ်မှုထမ်းဆောင်ရေးအဖွဲ့ (ကရင်ပြည်နယ်)
 - (၁) ၀၅၈-၂၀၂၅၇၁၊ ၀၅၈-၂၀၂၅၇၃
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၆၃၀၁၁၁၀၁၀

- (စ) ပြည်သူ့စစ်မှုထမ်းဆောင်ရေးအဖွဲ့ (ချင်းပြည်နယ်)
 - (၁) ၀၇၀-၂၀၂၃၆၈၊ ၀၇၀-၂၀၂၃၆၉
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၈၉၀၉၃၇၅၄
- (ဆ) ပြည်သူ့စစ်မှုထမ်းဆောင်ရေးအဖွဲ့ (စစ်ကိုင်းတိုင်းဒေသကြီး)
 - (၁) ၀၇၁-၂၀၃၂၀၉၊ ၀၇၁-၂၀၃၂၀၉၂
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၇
- (ဇ) ပြည်သူ့စစ်မှုထမ်းဆောင်ရေးအဖွဲ့ (တနင်္သာရီတိုင်းဒေသကြီး)
 - (၁) ၀၅၉-၂၀၂၄၀၃၊ ၀၅၉-၂၀၂၄၀၃၈
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၈
- (ဈ) ပြည်သူ့စစ်မှုထမ်းဆောင်ရေးအဖွဲ့ (ပဲခူးတိုင်းဒေသကြီး)
 - (၁) ၀၅၂-၂၀၂၀၉၃၊ ၀၅၂-၂၀၂၀၉၄
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၀၉
- (ည) ပြည်သူ့စစ်မှုထမ်းဆောင်ရေးအဖွဲ့ (မကွေးတိုင်းဒေသကြီး)
 - (၁) ၀၆၃-၂၀၂၈၇၈၊ ၀၆၃-၂၀၂၈၇၉
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၀
- (ဋ) ပြည်သူ့စစ်မှုထမ်းဆောင်ရေးအဖွဲ့ (မန္တလေးတိုင်းဒေသကြီး)
 - (၁) ၀၂-၄၀၂၁၄၇၊ ၀၂-၄၀၂၁၄၆
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၁
- (ဌ) ပြည်သူ့စစ်မှုထမ်းဆောင်ရေးအဖွဲ့ (မွန်ပြည်နယ်)
 - (၁) ၀၅၇-၂၀၂၇၉၃၊ ၀၅၇-၂၀၂၇၉၆
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၂

- (ဍ) ပြည်သူ့စစ်မှုထမ်းဆောင်ရေးအဖွဲ့ (ရခိုင်ပြည်နယ်)
 - (၁) ၀၉-၂၅၅၀၀၂၅၁၊ ၀၉-၂၅၅၀၀၂၅၁၈
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၃
- (ဎ) ပြည်သူ့စစ်မှုထမ်းဆောင်ရေးအဖွဲ့ (ရန်ကုန်တိုင်းဒေသကြီး)
 - (၁) ၀၁-၈၃၀၀၀၁၆၊ ၀၁-၈၃၀၀၀၁၇
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၄
- (ဏ) ပြည်သူ့စစ်မှုထမ်းဆောင်ရေးအဖွဲ့ (ရှမ်းပြည်နယ်)
 - (၁) ၀၈၁-၂၀၂၄၅၄၊ ၀၈၁-၂၀၂၄၅၅
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၅
- (တ) ပြည်သူ့စစ်မှုထမ်းဆောင်ရေးအဖွဲ့ (ဧရာဝတီတိုင်းဒေသကြီး)
 - (၁) ၀၄၂-၂၀၂၅၉၃၊ ၀၄၂-၂၀၂၅၉၄
 - (၂) မိုဘိုင်းဖုန်းမှစာတို(SMS)ပေးပို့ရန် ၀၉-၂၅၅၀၀၂၅၁၆

၂။ ပြည်သူ့စစ်မှုထမ်းဆောင်ရေးဆိုင်ရာ ကိစ္စရပ်များနှင့်စပ်လျဉ်း၍ စုံစမ်းမေးမြန်းခြင်း၊ မသမာမှုများနှင့်ပတ်သက်၍ တိုင်ကြားခြင်းများအား တိကျစွာဆက်သွယ်သတင်းပို့နိုင်ပါကြောင်းနှင့် မမှန်မကန် သတင်းပို့ခြင်း၊ တိုင်ကြားခြင်းများပြုလုပ်ပါက ဖော်ထုတ်၍ တည်ဆဲ ဥပဒေများနှင့်အညီ အရေးယူသွားမည်ဖြစ်ပါကြောင်း အသိပေးအပ်ပါသည်။
ပြည်သူ့စစ်မှုထမ်းဆောင်ရေးဗဟိုအဖွဲ့

အာဖဂန်နစ္စတန်နိုင်ငံ မြို့တော် ကဘူး၌ အိန္ဒိယသံရုံး ပြန်လည် ဖွင့်လှစ်မည်

နယူးဒေလီ အောက်တိုဘာ ၂၃
အိန္ဒိယအစိုးရက အာဖဂန်နစ္စတန်နိုင်ငံ၌ ၎င်း၏ သံရုံးကို ပြန်လည်ဖွင့်လှစ်ရန် ယနေ့ကြေညာခဲ့သည်။ အာဖဂန်နစ္စတန်နိုင်ငံ၌ တာလီဘန်တို့ အာဏာ သိမ်းပြီး ၂၀၂၁ ခုနှစ်မှစ၍ နှစ်နိုင်ငံသတမန်ဆက်ဆံ ရေးကို ရပ်ဆိုင်းထားခဲ့သည်။ အိန္ဒိယသံရုံးပြန်လည် ဖွင့်လှစ်သည့် ဆုံးဖြတ်ချက်သည် နှစ်နိုင်ငံ ဆက်ဆံရေးကို ပိုမိုနက်ရှိုင်းစေမည် အိန္ဒိယနိုင်ငံ၏ သန္နိဋ္ဌာန်ကို အလေးပေးခြင်းဖြစ်ကြောင်း အိန္ဒိယ နိုင်ငံခြားရေးဝန်ကြီးဌာနက ပြောကြားခဲ့သည်။ အာဖဂန်နစ္စတန်နိုင်ငံ၏ ဖွံ့ဖြိုးတိုးတက်ရေးနှင့် လူသားချင်းစာနာထောက်ထားမှုဆိုင်ရာ အကူအညီ များရရှိရေးအတွက် နှစ်နိုင်ငံ ပူးပေါင်းဆောင်ရွက်မှုကို ပိုမိုခိုင်မာစေမည်ဖြစ်ကြောင်းလည်း အိန္ဒိယ နိုင်ငံခြား

ရေးဝန်ကြီးဌာနက ပြောကြားခဲ့သည်။ ယခုလအစောပိုင်းက မြို့တော်နယူးဒေလီ၌ အိန္ဒိယနိုင်ငံခြားရေးဝန်ကြီး ဂျေရှန်ကာနွန် တာလီဘန် အုပ်ချုပ်ရေးအဖွဲ့တို့ တွေ့ဆုံပြီးနောက် ယခု ကြေညာချက် ထွက်ပေါ်လာခြင်းဖြစ်သည်။ အိန္ဒိယ နိုင်ငံခြားရေးဝန်ကြီး ဂျေရှန်ကာက ကဘူးလ်မြို့ တော်၌ အိန္ဒိယသံရုံးဖွင့်လှစ်မည့် ရည်ရွယ်ချက်ကို ထုတ်ဖော်ပြောကြားခဲ့သည်။ အိန္ဒိယနှင့် အာဖဂန်နစ္စတန်နှစ်နိုင်ငံအကြား သတမန်ဆက်ဆံရေးမြှင့်တင်မှုသည် အာဖဂန်နစ္စ တန်နိုင်ငံ၏စီးပွားရေးဆိုင်ရာဖွံ့ဖြိုးတိုးတက်မှုများကို ပိုမိုအကျိုးဖြစ်ထွန်းစေမည်ဖြစ်သည်။ ကိုးကား - အင်န်အိတ်ချ်ကော့ဘာသာပြန် - အောင်ကျော်ကျော်



ထိုင်းအစိုးရက တရုတ်ခရီးသွားများအတွက် ဘေးကင်းရေးအစီအမံများ လုပ်ဆောင်လျက်ရှိ

ဗန်ကောက် အောက်တိုဘာ ၂၃
ထိုင်းအစိုးရသည် တရုတ်ခရီး သွားများအတွက် အလွန်အရေး ပါသော ဘေးကင်းရေး အစီအမံ များကို လုပ်ဆောင်လျက်ရှိ ကြောင်း ထိုင်းနိုင်ငံခရီးသွား လုပ်ငန်းနှင့် အားကစားဝန်ကြီး ဌာန၏ လက်ထောက်အမြဲတမ်း အတွင်းဝန် ပါနီဒါ ဖန်ဆက်က ယမန်နေ့တွင် ပြောကြားခဲ့သည်။ ဗန်ကောက်မြို့တော်၌ ကျင်းပ သည့် တရုတ် ခရီးသွားများ ဘေးကင်းရေး အစည်းအဝေး တွင် နိုင်ငံတစ်ဝန်း၌ ခရီးသွား ဝန်ဆောင်မှုစင်တာ ၇၉ ခုပါရှိ သည့် ကွန်ရက်တစ်ခုကို ဖန်တီးပြု လုပ်ထားကြောင်း ၎င်းက ပြောကြားကြသည်။ အဆိုပါအစည်းအဝေးသို့ ခရီး သွားရယူရန် လုပ်ငန်းကြီးကြပ် ရေးဗျူရိုနှင့် လေဆိပ်အာဏာပိုင် တို့ အပါအဝင် ထိုင်းဝန်ကြီးဌာန အသီးသီးမှ တာဝန်ရှိသူများ တက်ရောက်ခဲ့သည်။ အကူအညီလိုအပ်သော ခရီး သွားများအနေဖြင့် အရေးပေါ် ဖုန်းနံပါတ် ၁၁၅၅ သို့မဟုတ် အရေးပေါ် အခြေအနေသတင်း



ပို့ရန် ထိုင်းခရီးသွားရဲဌာန၏ အက်ပလီကေးရှင်းသို့ အကူအညီ တောင်းခံနိုင်ကြောင်း သိရ သည်။ အထင်ကရခရီးသွားနေရာများ တွင် စောင့်ကြည့်ကင်စရာများစွာ တပ်ဆင်ကာ ခရီးသွားများ၏ လုံခြုံရေးကို အလေးပေးတိုးမြှင့် ဆောင်ရွက်သွားမည်ဖြစ်ကြောင်း နှင့် နိုင်ငံခြားသားခရီးသွားများ အတွက် ခရီးသွားအာမခံ အစီ အစဉ်များကို အကောင်အထည် ဖော်မည်ဖြစ်ကြောင်း ၎င်းက ဆက်လက်ပြောကြားသည်။ ထိုင်းအစိုးရအနေဖြင့် တရုတ် ခရီးသွားများအတွက် လုံခြုံရေး ပိုမိုခိုင်မာသော အစီအမံများ ချမှတ် နိုင်မည်ဟု မျှော်လင့်ကြောင်း ထိုင်းနိုင်ငံဆိုင်ရာ တရုတ်သံရုံး၏ အတိုင်ပင်ခံနှင့် ကောင်စစ်ဝန်ချုပ် ဂျေရှန်ကာ ပြောကြားခဲ့သည်။ တရုတ်နိုင်ငံသည် ထိုင်းနိုင်ငံသို့

ပါကစ္စတန်နိုင်ငံ၌ စိုက်ပျိုးရေးနှင့် စက်မှုကဏ္ဍအတွက် လျှပ်စစ်ဓာတ်အား လျှော့ချကောက်ခံမည်

အစ္စလာမာဘတ် အောက်တိုဘာ ၂၃
ပါကစ္စတန်နိုင်ငံရှိ စိုက်ပျိုးရေးနှင့် စက်မှုကဏ္ဍအတွက် လျှပ်စစ် ဓာတ်အားလျှော့ချကောက်ခံမည့်အစီအစဉ်ကို ဆောင်ရွက်မည်ဖြစ် ကြောင်း ဝန်ကြီးချုပ် ရှာဖတ်ရှာရစ်က အောက်တိုဘာ ၂၃ ရက်တွင် ပြောကြားသည်။ ယခုဆောင်ရွက်ချက်သည် နိုင်ငံဖွံ့ဖြိုးရေးအတွက် လက်ဆောင် တစ်ခုဖြစ်ကြောင်း ဝန်ကြီးချုပ်ရှား၏ ထုတ်ပြန်ချက်အရ သိရသည်။ ယခုနှစ် နိုဝင်ဘာလမှ ၂၀၂၈ ခုနှစ်အောက်တိုဘာလအထိ စိုက်ပျိုးရေး နှင့် စက်မှုလုပ်ငန်းများအတွက် လျှပ်စစ်ဓာတ်အား တစ်ယူနစ်လျှင် ၂၂၃သမ ၉၈ ရူပီးကို ကောက်ခံမည်ဖြစ်ကြောင်း သိရသည်။ လက်ရှိတွင် စိုက်ပျိုးရေးအတွက် လျှပ်စစ်ဓာတ်အား တစ်ယူနစ် လျှင် ၃၈ ရူပီး ကောက်ခံပြီး စက်မှုလုပ်ငန်းအတွက် ၃၄၇ရူပီးကောက်ခံ သည်။ ယခုကဲ့သို့ လျှပ်စစ်ဓာတ်အားများလျှော့ချကောက်ခံခြင်းဖြင့် ထုတ်လုပ်မှုများ မြှင့်တက်လာမည်ဖြစ်ကြောင်း ရှာဖတ်ရှာရစ်က ပြောကြားသည်။ နိုင်ငံအတွင်း ပြီးခဲ့သည့်နှစ် ဆောင်းရာသီကာလက ဆောင်ရွက်ခဲ့ သည့် လျှပ်စစ်ဓာတ်အားပေးအစီအစဉ်ကြောင့် စက်မှုလုပ်ငန်းနှင့် လယ်ယာကဏ္ဍတွင် လျှပ်စစ်ဓာတ်အား အများအပြားသုံးစွဲနိုင်ခဲ့ကာ စိုက်ပျိုးသီးနှံများ အများအပြားစိုက်ပျိုးနိုင်ခဲ့ကြောင်း ၎င်းက ပြောကြားသည်။ နိုင်ငံအတွင်း ပြုပြင်ပြောင်းလဲမှုများဆောင်ရွက်နိုင် ခဲ့ခြင်းနှင့် ပုဂ္ဂလိကကဏ္ဍမှ ပူးပေါင်းပါဝင်ခဲ့ခြင်းကြောင့် အနာဂတ် ကာလတွင် နိုင်ငံစီးပွားရေးကို ပိုမိုကောင်းမွန်လာမည်ဟု ၎င်းက ပြောသည်။ ကိုးကား-ဆင်ဟွာ ဘာသာပြန်-စိုးသူရ

အင်ဒိုနီးရှားနိုင်ငံအတွင်း စားရေရှိကုမ္ပဏီလုပ်ရေး ကြိုးပမ်းမှုအဖြစ် ဆည် ၁၅ခု တည်ဆောက်

ဂျကာတာ အောက်တိုဘာ ၂၃
အင်ဒိုနီးရှားနိုင်ငံအတွင်း စားရေရှိကုမ္ပဏီလုပ်ရေးကြိုးပမ်းမှုအဖြစ် ဆည် ၁၅ခုကို ယခုကဏ္ဍာနှစ်အတွင်း ပြီးစီးရေးအတွက် ဆောက်လုပ်ရေး ဝန်ကြီးဌာနက ဆောင်ရွက်နေကြောင်း သိရသည်။ နိုင်ငံအတွင်း ဆည်များနှင့် စိုက်ပျိုးရေးပေးသည့်စနစ်များ အဆင့် မြှင့်တင်ရေးလုပ်ငန်းကို ရေရှည်အကျိုးအတွက် ရည်ရွယ်ဆောင်ရွက် နေကြောင်း ဆောက်လုပ်ရေးဝန်ကြီး ဒိုနီဟိုနိုကို ပြောကြားသည်။ ဆည်များနှင့် စိုက်ပျိုးရေးပေးသည့်ကွန်ရက်များကို တည်ဆောက်ခြင်း ဖြင့် စိုက်ပျိုးထုတ်လုပ်မှုများလာကာ လယ်သမားများ၏ လူမှုစီးပွား ဘဝများ ချောင်လည်လာမည်ဟု ၎င်းက ပြောသည်။ ယခုတည်ဆောက် နေသည့် ဆည် ၁၅ခုကို ၂၀၂၉ ခုနှစ် မတ်လထိ ပြီးစီးရေးဆောင်ရွက်မည်ဖြစ် ကာ ယင်းဆည်များပြီးစီးပါက စိုက်ပျိုးရေးပေးနိုင်သည့် မြေဧရိယာသည် ၂၆၃၀၅၅၇ဟက်တာအထိရှိမည်ဖြစ်ပြီး သီးနှံစိုက်ပျိုးနိုင်သည့်မြေဧရိယာသည် ၄၈၃၁၆၃ဟက်တာအထိ ရှိလာမည်ဖြစ်ကြောင်းနှင့် တစ်နှစ်လျှင် သီးနှံတန်ချိန် ၂၃သမ ၃၄သန်းအထိ စိုက်ပျိုးနိုင်မည်ဟု သိရသည်။ ကိုးကား-ဆင်ဟွာ ဘာသာပြန်-စိုးသူရ

အမေရိကန် နည်းပညာကုမ္ပဏီကြီး အမေရိကန် ကုန်ပစ္စည်းထုတ်ပိုးမှုနှင့် ပို့ဆောင်ရေး စွမ်းဆောင်ရည်ကို မြှင့်တင်နိုင်သည့် ဉာဏ်ရည်တူနည်းပညာသုံး စနစ်သစ်တစ်ခု ထုတ်ဖော်ပြသ

ပါရင်တန် အောက်တိုဘာ ၂၃
အမေရိကန် နည်းပညာကုမ္ပဏီကြီး အမေရိကန် ကုန်ပစ္စည်း ထုတ်ပိုးမှုနှင့် ပို့ဆောင်ရေး စွမ်းဆောင်ရည်ကို မြှင့်တင်ရန် ဒီဇိုင်းထုတ် ထားသည့် ဉာဏ်ရည်တူနည်းပညာသုံး စနစ်သစ်ကို ထုတ်ဖော်ပြသ ခဲ့သည်။ ကုမ္ပဏီ၏လုပ်သားအင်အားအပေါ် ဉာဏ်ရည်တူနည်းပညာ၏ အကျိုးသက်ရောက်မှုနှင့် ပတ်သက်၍ စိုးရိမ်မှုများ မြင့်တက်လာချိန်တွင် ယခုကဲ့သို့ ပို့ဆောင်ရေးဆိုင်ရာ စွမ်းဆောင်ရည်မြင့် နည်းပညာစနစ် ထွက်ပေါ်လာခြင်းဖြစ်သည်။ အဆိုပါနည်းပညာသစ်တွင် ပို့ဆောင်ရမည့်ပစ္စည်းများကို ခွဲခြား သတ်မှတ်နိုင်သည့် စမတ်မျက်မှန်များပါဝင်သည်။ ဆန်းသစ်တီထွင်မှု များကို ကြည့်ရှုရန် မီဒီယာများအား ကယ်လီဖိုးနီးယားပြည်နယ်ရှိ


အမေရိကန်ကုမ္ပဏီ၏ ပို့ဆောင်ရေးစင်တာသို့ ဖိတ်ကြားခဲ့ကြောင်း သိရ သည်။ စမတ်မျက်မှန်များသည် ပစ္စည်းပို့ဆောင်ရမည့် တည်နေရာ ကို ရှာဖွေရာတွင် ယာဉ်မောင်းသူများအား အထောက်အကူပြုနိုင်ရန် အတွက် မြေပုံများကို ပြသပေးနိုင်သည်။ ထို့ပြင် ပိုဒေါင်များတွင် အသုံးပြုရန် ဒီဇိုင်းထုတ်ထားသည့် Blue Jay အမည်ရှိစက်ရုပ်စနစ်သည် ပစ္စည်းများ ရွေးချယ်ခြင်းနှင့် စီစဉ်ခြင်းတို့ အပါအဝင် လုပ်ငန်းများစွာကို တစ်ပြိုင်နက်တည်း လုပ်ဆောင်နိုင်သည်။ အဆိုပါတီထွင်ဆန်းသစ်မှုများသည် အမေရိကန်ကုမ္ပဏီ၏ အလုပ် အကိုင်ပေါင်းများစွာအပေါ် သက်ရောက်မှုရှိနိုင်သည်။ အမေရိကန်ကုမ္ပဏီ က လာမည့်နှစ်များတွင် အလုပ်သမား ခြောက်သိန်းကျော်ကို စက်ရုပ် များဖြင့် အစားထိုးရန် စီစဉ်နေကြောင်း သည့်နယူးယောက်တိုင်းမ် သတင်းစာက အောက်တိုဘာ ၂၁ ရက်တွင် ဖော်ပြခဲ့သည်။ အစားထိုးမည့် အဆိုပါအလုပ်အမားအရေအတွက်သည် အတိ အကျမဟုတ်ကြောင်း အမေရိကန်ကုမ္ပဏီ၏စက်ရုပ်နည်းပညာဌာန အကြီး အကဲ တောရာဒီက ပြောကြားသည်။ သို့သော် ဉာဏ်ရည်တူနည်းပညာ နှင့်ပတ်သက်သည့် ဖွံ့ဖြိုးတိုးတက်မှုများသည် ဆက်လက်ဖြစ်ပေါ်နေ မည်ဖြစ်ကြောင်း ၎င်းက ပြောကြားသည်။ ကိုးကား - အင်န်အိတ်ချ်ကော့ဘာသာပြန် - အောင်ကျော်ကျော်



အွန်လိုင်း လောင်းကစားလုပ်ကိုင်နေသူများအား ဖော်ထုတ်ဖမ်းဆီးအရေးယူ

နေပြည်တော် အောက်တိုဘာ ၂၃
နိုင်ငံတော်အစိုးရ အနေဖြင့်
နိုင်ငံတော်တည်ငြိမ်အေးချမ်းရေး၊
တရားဥပဒေစိုးမိုးရေးနှင့် ပြည်တွင်း
စီးပွားရေး တည်ငြိမ်စေရေး
အတွက် အလေးထားဆောင်ရွက်
လျက်ရှိရာ အချို့သောဝိသမ
လောဘသား စီးပွားရေးလုပ်ငန်း
ရှင်များသည် အွန်လိုင်းအခြေပြု
လောင်းကစား Website များ
တည်ထောင်၍ လူမှုကွန်ရက်များ
ပေါ်တွင် ပေါ်ပေါ်ထင်ထင်
ကြော်ငြာမှုများ ပြုလုပ်လျက်ရှိ
သည်ကို တွေ့ရှိရသည့်အတွက်
ဖော်ထုတ် ဖမ်းဆီးနိုင်ရေး
ဆောင်ရွက်ခဲ့သည်။

ဖော်ထုတ်ဖမ်းဆီးရမိ
ထိုသို့ ဆောင်ရွက်ခဲ့ရာ ၂၀၂၁
ခုနှစ် အောက်တိုဘာ ၁၄ ရက်
တွင် ရန်ကုန်တိုင်းဒေသကြီး
မင်္ဂလာဒုံမြို့နယ် ပုလဲရပ်ကွက်
အမှတ်(၁၈၈) ရှိ Secret Villa
Private Resort ၌ Ibet 789
အွန်လိုင်း ဘောလုံးလောင်းကစား
Website လုပ်ငန်းလုပ်ကိုင်နေသူ
များရောက်ရှိနေကြောင်း သတင်း
အရ ဝင်ရောက်ရှာဖွေခဲ့ရာ Super
Senior Agent ဖြစ်သူ ယဉ်မင်း
လှိုင်နှင့် မာရီယာ(ခ)မီးလေး၊
Senior Agent ဖြစ်သူ ဝင်းဟပ
အောင်တို့ အပါအဝင် တရားခံ ၁၄
ဦးနှင့် လက်ကိုင်ဖုန်း ၂၃ လုံး၊
မော်တော်ယာဉ် သုံးစီးတို့ကို
လည်းကောင်း၊ အောက်တိုဘာ
၁၅ ရက်တွင် ရန်ကုန်တိုင်း



ဒေသကြီး ရန်ကင်းမြို့နယ်
ကျောက်ကုန်းရပ်ကွက် ရတနာ
လမ်း အမှတ်(၉၉)ရှိ The Lord
စားသောက်ဆိုင်အနီး၌ Super
Senior Agent ဖြစ်သူ ဖြိုးမင်းသူ
(ခ)ရောင်နီ အပါအဝင် တရားခံ
သုံးဦးနှင့်အတူ လက်ကိုင်ဖုန်း

ငါးလုံး၊ မော်တော်ယာဉ် သုံးစီး
တို့ကိုလည်းကောင်း၊ ဖော်ထုတ်
ဖမ်းဆီးရမိခဲ့သည်။
ဖမ်းဆီးရမိသူများ၏ ထွက်ဆို
ချက်အရ အောက်တိုဘာ ၁၆ ရက်
တွင် မန္တလေးတိုင်းဒေသကြီး
ပြင်ဦးလွင်မြို့ ရပ်ကွက်ကြီး(၁၁)

ခေမာလမ်း အမှတ် (၆၇၆) ရှိ
နေအိမ်၌ Ibet 789 အွန်လိုင်း
လောင်းကစား လုပ်ငန်းလုပ်ကိုင်
ရန် စည်းရုံးသိမ်းသွင်းခဲ့သည့်
Super Senior Agent ဖြစ်သူ
ဇင်မင်းအောင်(ခ) ဇင်ကြီး အပါ
အဝင် တရားခံသုံးဦးနှင့်အတူ

လက်ကိုင်ဖုန်း
ခုနစ်လုံး၊
မော်တော်
ယာဉ်တစ်စီး တို့ကိုလည်းကောင်း၊
မန္တလေးတိုင်းဒေသကြီး မဟာ
အောင်မြေမြို့နယ် ရဲမွန်တောင်
ရပ်ကွက် လမ်း ၄၀၊ ၅၃ လမ်းနှင့်
၅၄ လမ်းကြားရှိ Focus ဟိုတယ်၌
Super Senior Agent ဖြစ်သူ
ပြည့်ဖြိုးအောင် (ခ)မင်းထက်၊
Agent ဖြစ်သူ မေမြတ်နိုးတို့နှင့်
အတူ လက်ကိုင်ဖုန်းငါးလုံး၊
လက်ကိုင်ဖုန်းတစ်လုံး၊ မော်တော်
ယာဉ်တစ်စီး တို့ကိုလည်းကောင်း၊
အောက်တိုဘာ ၂၀ ရက်တွင်
ရန်ကုန်တိုင်းဒေသကြီး ဒဂုံ
မြို့နယ် (အရှေ့ပိုင်း)မြို့နယ် (၁၂)
ရပ်ကွက် Eleven Minimart ရှေ့၌
ခင်မောင်ဖြိုး(ခ)ဇော်ဝင်း အပါ
အဝင် တရားခံ ငါးဦးနှင့်အတူ
လက်ကိုင်ဖုန်းကိုးလုံး၊ Tablet
နှစ်လုံးတို့ကို လည်းကောင်း ထပ်မံ

ဖော်ထုတ်ဖမ်းဆီးရမိခဲ့သည်။
စိစစ်ဖော်ထုတ်ချက်များအရ
၎င်းတို့သည် Ibet 789 Online
ဘောလုံးလောင်းကစား Website၊
555 Mix ဘောလုံးလောင်းကစား
Website၊ Moun556 ဘောလုံး
လောင်းကစား Website၊ Batman
688 Slot လောင်းကစား Website၊
Shan 234 ဖဲလောင်းကစား
Website နှင့် 2D/3D လောင်းကစား
Website စသည့် လောင်းကစား
လုပ်ငန်းတို့တွင် ကော်မရှင်စား
Agent များအဖြစ် အလုပ်လုပ်
ကိုင်ခွင့်ရရှိရန် လျှောက်ထားရ
ကြောင်း၊ Agent အဖြစ် လုပ်ကိုင်ခွင့်
ရရှိပါက User များရရှိရန်
အတွက် ၎င်းတို့၏သက်ဆိုင်ရာ
လောင်းကစား Website များ၏
Facebook Group နှင့် Telegram
Group တို့တွင် Viber ဖုန်းနံပါတ်များ
စာမျက်နှာ ၁၅ သို့



မင်္ဂလာဒုံမြို့နယ်၌ ဖမ်းဆီးရမိခဲ့သည့် အွန်လိုင်းလောင်းကစား
လုပ်ငန်းတွင် Super Senior Agent အဖြစ် ဆောင်ရွက်နေသူ
ယဉ်မင်းလှိုင် အပါအဝင် ကျား ငါးဦး၊ မ ကိုးဦး စုစုပေါင်း ၁၄ ဦး
မှတ်တမ်းဓာတ်ပုံ။



ဒဂုံမြို့နယ်(အရှေ့ပိုင်း) မြို့နယ်၌ ဖမ်းဆီးရမိခဲ့သည့် အွန်လိုင်း
လောင်းကစားလုပ်ငန်းတွင် Super Senior Agent အဖြစ် ဆောင်ရွက်
နေသူ ခင်မောင်ဖြိုး(ခ)ဇော်ဝင်း အပါအဝင် ငါးဦး၏ မှတ်တမ်းဓာတ်ပုံ။



ရန်ကင်းမြို့နယ်၌ ဖမ်းဆီးရမိခဲ့သည့် အွန်လိုင်းလောင်းကစား
လုပ်ငန်းတွင် Super Senior Agent အဖြစ် ဆောင်ရွက်နေသူ
ဖြိုးမင်းသူ(ခ) ရောင်နီ အပါအဝင် သုံးဦး၏ မှတ်တမ်းဓာတ်ပုံ။



ပြင်ဦးလွင်မြို့၌ ဖမ်းဆီးရမိခဲ့သည့် အွန်လိုင်းလောင်းကစား
လုပ်ငန်းတွင် Super Senior Agent အဖြစ် ဆောင်ရွက်နေသူ
ဇင်မင်းအောင်(ခ) ဇင်ကြီး အပါအဝင် သုံးဦး၏ မှတ်တမ်းဓာတ်ပုံ။



မန္တလေးမြို့၌ ဖမ်းဆီးရမိခဲ့သည့် အွန်လိုင်းလောင်းကစား
လုပ်ငန်းတွင် Super Senior Agent အဖြစ် ဆောင်ရွက်နေသူ
ပြည့်ဖြိုးအောင်(ခ)မင်းထက်နှင့် မေမြတ်နိုးတို့၏ မှတ်တမ်းဓာတ်ပုံ။

မကွေးတိုင်းဒေသကြီး ကျေးလက်ဖွံ့ဖြိုးရေးဦးစီးဌာန တိုင်းဒေသကြီးညွှန်ကြားရေးမှူး(မြို့ပြ)ရုံး ဘဏ္ဍာရေးဆိုင်ရာမှမ်းမံသင်တန်းဖွင့်

မကွေး အောက်တိုဘာ ၂၃ သမဝါယမနှင့် ကျေးလက် ဖွံ့ဖြိုးရေးဝန်ကြီးဌာန ကျေးလက် လမ်းဖွံ့ဖြိုးရေးဦးစီးဌာန မကွေး တိုင်းဒေသကြီး ညွှန်ကြားရေးမှူး (မြို့ပြ)ရုံးက ကြီးမှူးကျင်းပသော ဘဏ္ဍာရေးဆိုင်ရာ မှမ်းမံ သင်တန်း အမှတ်စဉ် (၁/၂၀၂၅) သင်တန်းကို အောက်တိုဘာ ၂၁ ရက် နံနက်ပိုင်းက ညွှန်ကြား ရေးမှူး မြို့ပြရုံးအစည်းအဝေး ခန်းမ၌ ကျင်းပသည်။



မှ ဒုတိယညွှန်ကြားရေးမှူး (ဘဏ္ဍာရေး)အပါအဝင် မကွေး တိုင်းဒေသကြီး စာရင်းစစ်ချုပ်ရုံးမှ တို့က ဘဏ္ဍာရေးဆိုင်ရာအချက် အလက်များနှင့် သက်ဆိုင်ရာ နှင့် မကွေးတိုင်းဒေသကြီး ကဏ္ဍအလိုက် တက်ရောက်

သင်ကြားပို့ချပေးသည်။ အဆိုပါ ဘဏ္ဍာရေးဆိုင်ရာ မှမ်းမံသင်တန်းသို့ မကွေးတိုင်း ဒေသကြီးအတွင်းရှိ ဦးစီးအရာရှိ (ဘဏ္ဍာရေး) နှင့် ခရိုင် လက်ထောက် ညွှန်ကြားရေးမှူး (မြို့ပြ) ရုံးများမှ တာဝန်ခံ စာရင်းကိုင်များ အပါအဝင် သက်ဆိုင်ရာ ခရိုင်အလိုက် ငွေစာရင်းဝန်ထမ်းများ စုစုပေါင်း သင်တန်းသားဦးရေ ၂၂ ဦးတို့အား သက်ဆိုင်ရာ တာဝန်ရှိသူများက အောက်တိုဘာ ၂၁ ရက်မှ ၂၂ ရက် အထိ သင်ကြားပို့ချခဲ့ကြောင်း သိရသည်။

မောင်နိုင်မင်း(ပြန်/ဆက်)



ကျိုင်းတုံမြို့နယ်၌ နမ့်ခင်-နမ့်ခင် ရေနိမ့်ချောင်းကူးတံတား ဆောင်ရွက်လျက်ရှိ

ကျိုင်းတုံ အောက်တိုဘာ ၂၃ ရှမ်းပြည်နယ်(အရှေ့ပိုင်း) ကျိုင်းတုံမြို့နယ် ကျေးလက်လမ်း ဖွံ့ဖြိုးရေးဦးစီးဌာန၏ ၂၀၂၁-၂၀၂၆ ဘဏ္ဍာနှစ် ပြည်နယ်(မူလ)ရန်ပုံ ငွေဖြင့် ဆောင်ရွက်လျက်ရှိသည့် ဝမ်းအင်-ဝမ်းလွမ်း-ဝမ်းကန်-ဝမ်းလိန်း- တော်ဗာလမ်း(ဝမ်းအင်-ဝမ်းလွမ်း) ကြား နမ့်ခင်-နမ့်ခင် ရေနိမ့်ချောင်းကူး တံတားဆောင်ရွက်နေမှု အခြေအနေများကို အောက်တိုဘာ ၂၂ ရက်တွင် တာဝန်ရှိသူများက ကွင်းဆင်းစစ်ဆေးသည်။ ထိုသို့ကွင်းဆင်းစစ်ဆေးရာတွင် ကျေးလက်လမ်းဖွံ့ဖြိုးရေးဦးစီး ဌာန ဒုတိယညွှန်ကြားရေးမှူးချုပ် ဦးဝင်းကျော်မျိုး၊ ရှမ်းပြည်နယ် (အရှေ့ပိုင်း)ညွှန်ကြားရေးမှူး(မြို့ပြ) ဦးကျော်ဇေယျလင်း၊ လက်ထောက် ညွှန်ကြားရေးမှူး (မြို့ပြ) ဦးသိန်းလင်းနှင့် မြို့နယ်တာဝန်ခံတို့က နမ့်ခင်-နမ့်ခင် ရေနိမ့်ချောင်းကူးတံတား အရှည် ပေ ၁၅၀၊ အနံ ၁၇ ပေ (ပထမပိုင်း)လုပ်ငန်းများ ဆောင်ရွက်ရာတွင် သတ်မှတ်ချိန်စံညွှန်း နှင့်အညီ သတ်မှတ်ကာလအတွင်း အရည်အသွေးပြည့်မီစွာ ဆောင်ရွက် သွားနိုင်ရေး ကွင်းဆင်းကြည့်ရှုဆောင်ရွက်ကြကြောင်း သိရသည်။

အောင်ခင်မြင့်(ပြန်/ဆက်)

စားအုန်းဆီအခြေခံလက်ကား ရည်ညွှန်းဈေးနှုန်း တစ်ပိဿာ ၆၅၆၅ ကျပ် ဖြစ်ကြောင်း ထုတ်ပြန်ကြေညာ

နေပြည်တော် အောက်တိုဘာ ၂၃ စားသုံးသြဿာများ စားသုံးဆီ ဝယ်ယူ စားသုံးရာတွင် ဘေးအန္တရာယ်ကင်းရှင်းသော စားသုံးဆီများကို သင့်တင့်သောဈေးနှုန်းဖြင့် ဝယ်ယူစားသုံးနိုင်စေရန်နှင့် ပြည်တွင်းလိုအပ် ချက်များကိုဖြည့်ဆည်းပေးနိုင်ရန် စီးပွားရေး နှင့် ကူးသန်းရောင်းဝယ်ရေးဝန်ကြီးဌာန စားသုံးဆီ တင်သွင်း၊ သိုလှောင်၊ ဖြန့်ဖြူးခြင်း လုပ်ငန်းကြီးကြပ်ရေးကော်မတီက ဆောင်ရွက် ပေးလျက်ရှိကြောင်း သိရသည်။

ပြည်တွင်း၌ ဖြစ်သင့်ဖြစ်ထိုက်သည့် ဈေးနှုန်း များ ဖြစ်ပေါ်စေရေးကိုထိန်းကောင်းဆောင်ရွက် လျက်ရှိသည်။ ပြည်ပမှ စားအုန်းဆီထုတ်လုပ်တင်ပို့ သည့်နိုင်ငံများတွင် ဈေးကွက်နှင့် ဈေးနှုန်း ဖြစ်ပေါ်မှုများအရ အောက်တိုဘာ ၂၄ ရက်မှ ၃၀ ရက်အထိ ရန်ကုန်အထိုင်ဈေး အခြေခံ လက်ကားရည်ညွှန်းဈေးနှုန်းမှာ စားအုန်းဆီ တစ်ပိဿာလျှင် ၆၅၆၅ ကျပ်ဖြစ်ကြောင်း စားသုံးဆီ တင်သွင်း၊ သိုလှောင်၊ ဖြန့်ဖြူးခြင်း လုပ်ငန်း ကြီးကြပ်ရေးကော်မတီက အသိပေး ထုတ်ပြန်ကြေညာထားသည်။

ဈေးနှုန်းမြင့်တင်ရောင်းချခြင်း၊ ဈေးကစားရန် ရည်ရွယ်ချက်ဖြင့် သိုလှောင်ခြင်းအပါအဝင် မသမာသည့် လုပ်ဆောင်မှုများ ပြုလုပ်ပါက အရေးကြီး ကုန်စည်နှင့်ဝန်ဆောင်မှုဥပဒေအရ အရေးယူဆောင်ရွက်သွားမည်ဖြစ်သည်။ စားအုန်းဆီ အခြေခံလက်ကားရည်ညွှန်း ဈေးနှုန်းကို အပတ်စဉ်တစ်ခုလုံးနေ့တိုင်း ထုတ်ပြန်ကြေညာလျက်ရှိပြီး စားသုံးသု ပြည်သူများအနေဖြင့် စားသုံးသူရေးရာ ဦးစီး ဌာန၏ Website: www.doca.gov.mm၊ Facebook Page နှင့် မြန်မာနိုင်ငံဆီကန်သည် နှင့် ဆီလုပ်ငန်းရုံးများအသင်း၏ Facebook Page တို့တွင် ဝင်ရောက်ကြည့်ရှုလေ့လာနိုင် ကြောင်း သိရသည်။

သတင်းစဉ်



သာယာဝတီမြို့နယ်၌ မိုးစပါးရိတ်သိမ်းမှု တာဝန်ရှိသူများ ကွင်းဆင်းကြည့်ရှု

သာယာဝတီ အောက်တိုဘာ ၂၃ ပဲခူးတိုင်းဒေသကြီး သာယာဝတီမြို့နယ်အတွင်းရှိ သမဝါယမ ကဏ္ဍမှ နိုင်ငံစီးပွားမြှင့်တင်ရေး ရန်ပုံငွေဖြင့်ဆောင်ရွက်သော သမ ဝါယမအသင်းသားတောင်သူ ဦးနောင်နောင်၏ မိုးစပါးသိမ်းနှံ အောင်နိုင်တိုး မျိုးစပါးရိတ်သိမ်းမှုအခြေအနေကို သာယာဝတီမြို့နယ် သမဝါယမ ဦးစီးဌာနမှ တာဝန်ရှိသူများက ကွင်းဆင်းကြည့်ရှုစစ်ဆေးသည်။ ထိုသို့ ကွင်းဆင်းစစ်ဆေးရာတွင် သာယာဝတီမြို့နယ်အတွင်း ၂၀၂၁-၂၀၂၆ ဘဏ္ဍာနှစ် သမဝါယမကဏ္ဍမှ နိုင်ငံစီးပွားမြှင့်တင်ရေး ရန်ပုံငွေဖြင့် ဆောင်ရွက်ထားသည့် အသင်းငါးသင်း၊ အသင်းသား တောင်သူ ၂၃ ဦး၏ မိုးစပါးသိမ်းနှံစိုက်ပျိုးဧက ၂၀၀၀ အနက် တောင်ပန်းဆွဲကျေးရွာရှိ ပုလဲသွယ်(၁)စိုက်ပျိုးရေးနှင့် အထွေထွေ လုပ်ငန်းသမဝါယမအသင်းမှ တောင်သူ ဦးနောင်နောင်၏ အောင်နိုင်တိုး (YSR-1)စပါး ဧက ၂၀ ရိတ်သိမ်းခဲ့ရာ တစ်ဧကလျှင် အထွက်နှုန်း တင်း ၁၂၀ ထွက်ရှိခဲ့ကြောင်းနှင့် တာဝန်ရှိသူများက အခြားလိုအပ်သည်များကို ပေါင်းစပ်ညှိနှိုင်းဆောင်ရွက်ပေးခဲ့ကြောင်း သိရသည်။

သတင်းစဉ်

အပူပိုင်းမုန်တိုင်း “ဖန်ရှန်” တဖြည်းဖြည်း အားလျော့သွားမည်

နေပြည်တော် အောက်တိုဘာ ၂၃ ယနေ့နံနက် ၁၀ နာရီခွဲ တိုင်းထွာချက်များအရ တောင်တရုတ် ပင်လယ်ပြင်တွင် ဖြစ်ပေါ်နေသော အပူပိုင်းမုန်တိုင်း “ဖန်ရှန်”သည် အနောက်-အနောက်တောင်ဘက်သို့ ရွေ့လျားခဲ့ပြီး အပူပိုင်းမုန်တိုင်း ငယ်အဖြစ်သို့ အားလျော့သွားခဲ့ကာ ဗီယက်နမ်နိုင်ငံ အလယ်ပိုင်း ကမ်းခြေဒေသများကို ဒါနန်းမြို့အနီးမှ ဖြတ်ကျော်ခဲ့ပြီး အနောက် တောင်ဘက်သို့ ရွေ့လျားနိုင်ကာ တဖြည်းဖြည်းအားလျော့သွားမည်ဟု ခန့်မှန်းရသည်။

မိုး/လေ

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	ရန်ပူ	ပုသိမ်	မြန်မာပြည်	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်တော်	ဟင်္သာတ
92 Ron	၂၆၇၀	၂၇၀၀	၂၇၅၀	၂၆၈၅	၂၇၃၀	၂၈၀၅	၂၈၂၀	၂၇၄၀	၂၇၅၅	၂၇၃၅	၂၇၅၅	၂၇၃၅	၂၇၅၅	၂၇၅၅	၂၇၅၅	၂၇၅၅
95 Ron	၂၇၆၀	၂၈၀၅	၂၈၅၀	၂၇၇၅	၂၈၂၀	၂၈၉၅	၂၉၁၀	၂၈၃၀	၂၈၄၅	၂၈၂၅	၂၈၄၅	၂၈၂၅	၂၈၄၅	၂၈၄၅	၂၈၄၅	၂၈၄၅
HSD (500 ppm)	၂၃၀၀	၂၃၅၅	၂၄၀၅	၂၃၅၀	၂၃၉၅	၂၄၃၅	၂၄၅၀	၂၃၇၀	၂၃၈၅	၂၃၆၅	၂၃၈၅	၂၃၆၅	၂၃၈၅	၂၃၈၅	၂၃၈၅	၂၃၈၅
HSD (50 ppm)	၂၃၀၀	၂၃၀၀	၂၃၀၀	၂၃၀၅	၂၃၀၅	၂၃၀၅	၂၃၀၅	၂၃၀၅	၂၃၀၅	၂၃၀၅	၂၃၀၅	၂၃၀၅	၂၃၀၅	၂၃၀၅	၂၃၀၅	၂၃၀၅
HSD (10 ppm)	၂၃၀၀	၂၃၀၀	၂၃၀၀	၂၃၀၅	၂၃၀၅	၂၃၀၅	၂၃၀၅	၂၃၀၅	၂၃၀၅	၂၃၀၅	၂၃၀၅	၂၃၀၅	၂၃၀၅	၂၃၀၅	၂၃၀၅	၂၃၀၅

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး
92 Ron	၂၅၇၀	၂၅၃၀
95 Ron	၂၅၇၀	၂၅၆၀
HSD (500 ppm)	၂၂၀၅	၂၃၀၅
HSD (50 ppm)	၂၃၀၅	၂၃၀၅
HSD (10 ppm)	၂၃၀၅	၂၃၀၅

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။

(၂) သုံးစွဲသမ္မတပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျွန်ုပ်တို့မှမရှိပါက ကော်မတီ၏ အောက်မော်ပြပါပုဒ်နည်းများသို့ လုံခြုံစိတ်ချစွာဖြင့် သတင်းပေး တိုင်ကြားနိုင်ပါကြောင်း အသိပေးအပ်ပါသည်။

၀၆၇-၄၁၃၃၇ ၀၉-၂၅၄၆၂၅၄၇၇
၀၆၇-၄၁၃၂၈ ၀၉-၇၇၂၅၃၃၆၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

၂၀၂၅ ခုနှစ် တိုင်းဒေသကြီးနှင့် ပြည်နယ် အသက်(၂၅)နှစ်အောက် အမျိုးသမီးဘောလုံးပြိုင်ပွဲ ဆီမီးဖိုင်နယ်ပွဲစဉ်များ ဆက်လက်ကျင်းပ

ရန်ကုန် အောက်တိုဘာ ၂၃
တိုင်းဒေသကြီးနှင့် ပြည်နယ်အစိုးရအဖွဲ့နှင့် မြန်မာနိုင်ငံဘောလုံးအဖွဲ့ချုပ်တို့ ပူးပေါင်းကျင်းပသည့် ၂၀၂၅ ခုနှစ် တိုင်းဒေသကြီးနှင့် ပြည်နယ်အသက်(၂၅)နှစ်အောက် အမျိုးသမီးဘောလုံးပြိုင်ပွဲ ဆီမီးဖိုင်နယ်ပွဲစဉ်များကို ယနေ့မွန်လွင်ပိုင်းတွင် ရန်ကုန်တိုင်းဒေသကြီး ပဒုမ္မာအားကစားကွင်းနှင့် YTC လေ့ကျင့်ရေးကွင်း(၁)ရှိ (စက်ဘီးကွင်း)တို့၌ ဆက်လက်ကျင်းပရာ ဧရာဝတီတိုင်းဒေသကြီး လူမှုရေးရာဝန်ကြီး၊ အားကစားနှင့် ကာယပညာဦးစီးဌာနမှ တာဝန်ရှိသူများနှင့် အားကစားဝါသနာရှင်များ တက်ရောက်ကြည့်ရှုအားပေးကြသည်။

ဆီမီးဖိုင်နယ်ပွဲစဉ်များအဖြစ် စမ်းချောင်းမြို့နယ် ပဒုမ္မာအားကစားကွင်း၌ ဧရာဝတီတိုင်းဒေသကြီး

အသင်းနှင့် ကရင်ပြည်နယ်အသင်းတို့ ယှဉ်ပြိုင်ကစားရာ ကရင်ပြည်နယ်အသင်းက သုံးဂိုး-ဂိုးမရှိဖြင့် လည်းကောင်း၊ သမန်းကျွန်းမြို့နယ် YTC လေ့ကျင့်ရေးကွင်း(၁)ရှိ (စက်ဘီးကွင်း)၌ မွန်ပြည်နယ်အသင်းနှင့် ရန်ကုန်တိုင်းဒေသကြီးအသင်းတို့ ယှဉ်ပြိုင်ကစားရာ မွန်ပြည်နယ်အသင်းက နှစ်ဂိုး-ဂိုးမရှိဖြင့် လည်းကောင်း အနိုင်ရရှိသွားကြသည်။

တိုင်းဒေသကြီးနှင့် ပြည်နယ် အသက်(၂၅)နှစ်အောက် အမျိုးသမီးဘောလုံးပြိုင်ပွဲ တတိယနေ့ရလှပွဲစဉ်အဖြစ် အောက်တိုဘာ ၂၅ ရက် မွန်လွင်ပိုင်းတွင် သမန်းကျွန်းမြို့နယ် YTC လေ့ကျင့်ရေးကွင်း(၁)ရှိ (စက်ဘီးကွင်း)၌ ဧရာဝတီတိုင်းဒေသကြီးအသင်းနှင့် ရန်ကုန်တိုင်းဒေသကြီးအသင်း၊ ဗိုလ်လှပွဲစဉ်အဖြစ် လွယ်အားကစားလေ့ကျင့်ရေးစခန်း သုဝဏ္ဏဘောလုံး



ကွင်း၌ ကရင်ပြည်နယ်အသင်းနှင့် မွန်ပြည်နယ်အသင်းတို့ ယှဉ်ပြိုင်ကစားသွားကြမည်ဖြစ်ပြီး အားကစားဝါသနာရှင် မိဘပြည်သူများ အနေဖြင့် မည်သူမဆို အခမဲ့လာရောက်ကြည့်ရှု အားပေးနိုင်ကြောင်း သိရသည်။ သတင်းစဉ်

တန်ဆောင်တိုင်ချစ်သူ တေးဂီတဖျော်ဖြေပွဲ မြန်မာ့ရုပ်မြင်သံကြားမှ ထုတ်လွှင့်ပြသမည်



နေပြည်တော် အောက်တိုဘာ ၂၃
မြန်မာ့အသံနှင့် ရုပ်မြင်သံကြားအနေဖြင့် ပြည်သူများ အပန်းပြေစေရန်နှင့် စိတ်ခွန်အားသစ်များရရှိနိုင်ရန် ရည်ရွယ်ပြီး Friday Night Live Show တေးဂီတဖျော်ဖြေပွဲများကို ဆန်းသစ်တင်ဆက်လျက်ရှိရာ “တန်ဆောင်တိုင်ချစ်သူ” တေးဂီတဖျော်ဖြေပွဲကို အောက်တိုဘာ ၂၄ ရက် (သောကြာနေ့) ည ၉ နာရီခန့်၌ မြန်မာ့အသံနှင့် ရုပ်မြင်သံကြား၏ MRTV-HD Channel နှင့် MRTV Entertainment Channel တို့မှ တိုက်ရိုက်(Live) ထုတ်လွှင့်ပြသမည်ဖြစ်သည်။

“တန်ဆောင်တိုင်ချစ်သူ”တေးဂီတဖျော်ဖြေပွဲကို မြန်မာ့အသံ ခေတ်ပေါ်တေးဂီတအဖွဲ့၏ တီးခတ်မှုနှင့်အတူ နာမည်ကျော်တေးသံရှင်များ ဖြစ်ကြသည့် ရသ၊ D ဖြိုး၊ ကောင်းမိုးယု၊ အောင်သူစန်း၊ မိုးပြည့်ပြည့်မောင်၊ သဗ္ဗာန်မြင့်မိုး၊ မေ့ချစ်သက်၊ ထက်ထက်စိုးစိုး၊ ချိုသိန်းနှင့် ခင်ဘုန်းမြတ်သာတို့က မြန်မာတို့၏ ၁၂ လရာသီပွဲတော်များအနက် တစ်ခုဖြစ်သည့် တန်ဆောင်တိုင် မီးထွန်းပွဲတော်နှင့် မီးပုံးပျံလွှတ်တင်ပူဇော်ပွဲတွင် ပြည်သူများ ပျော်ရွှင်စွာဆင်နွှဲကြည့်ရှုနိုင်သောကြောင့် ဖွယ်ကောင်းပုံတို့ကို ရေးဖွဲ့သီကုံးထားသည့် တေးသီချင်းကောင်းများဖြင့် သီဆိုဖျော်ဖြေတင်ဆက်ကြမည်ဖြစ်သည်။

အဆိုပါ တေးဂီတဖျော်ဖြေပွဲကို MRTV-HD Channel နှင့် MRTV Entertainment Channel တို့မှ တိုက်ရိုက်(Live)ထုတ်လွှင့်ပြသမှုနှင့်အတူ MRTV App ၏ Entertainment Sector နှင့် MRTV Telegram တို့မှလည်း တစ်ပြိုင်တည်း Streaming လွှင့်တင်မည်ဖြစ်သည့်အပြင် အောက်တိုဘာ ၂၆ ရက်(တနင်္ဂနွေနေ့)နံနက် ၁၀ နာရီခွဲတွင်လည်း MRTV HD Channel မှ Replay ထပ်မံပြသမည်ဖြစ်ကြောင်း သိရသည်။ သတင်းစဉ်

ဘားအံမြို့နယ်၌ အောင်နိုင်တိုးမျိုးစပါးစိုက်ခင်း ဖြစ်ထွန်းနေမှုများ ကွင်းဆင်းကြည့်ရှု

ဘားအံ အောက်တိုဘာ ၂၃
ကရင်ပြည်နယ် ဘားအံမြို့နယ် သမဝါယမလုပ်ငန်းများဖွံ့ဖြိုးတိုးတက်ရေးအတွက် နောင်လုံ(အနောက်)အုပ်စု ကော့မကယ်ကျေးရွာရှိ မိသားစုစိုက်ပျိုးထုတ်လုပ်ရေးသမဝါယမအသင်းက အသင်းအချင်းချင်း ပံ့ပိုးငွေဖြင့် မိုးစပါးစိုက်ပျိုးရေးစီမံကိန်းတွင် ပါဝင်စိုက်ပျိုးထားသည့် အသင်းသားတောင်သူ နေော်တော်ကြည်၏ လယ်မြေများတွင် အောင်နိုင်တိုးမျိုးစပါးစိုက်ခင်းသို့ အောက်တိုဘာ ၂၃ ရက်တွင် သမဝါယမဦးစီးဌာန ပြည်နယ်ဦးစီးမှူးဒေါ်အေးပွင့်နှင့် တာဝန်ရှိသူများက ကွင်းဆင်းကြည့်ရှုသည်။

ထိုသို့ ကွင်းဆင်းကြည့်ရှုစဉ် သွင်းအားစုထည့်သွင်းသုံးစွဲမှု



နည်းစနစ်မှန်ကန်ရေး၊ မြေမြှုပ်အချိန်ကို အချိုးကျထည့်သွင်းနိုင်ရေး၊ ပိုးမွှားအန္တရာယ်မရှိစေရေး၊ ပန်းတိုင်အထွက်နှုန်းရရှိစေရေး၊ စပါးများ ရိတ်သိမ်းချိန် အလေ့အလွန်မရှိစေရေး စနစ်တကျဆောင်ရွက်ရန် မှာကြားခဲ့ကြောင်း သိရသည်။ ခရိုင်(ပြန်/ဆက်)

၀ ဆီးဂိမ်းဖြင့်ပွဲမှ စီနီယာကစားသမားအချို့ကို ချန်လှပ်ကာ လူငယ်ကစားသမားများ၊ မျက်နှာသစ်ကစားသမားများ ဦးစားပေးရွေးချယ်ထားခြင်းဖြစ်သည်။ ယင်းအသင်းကို နည်းပြအဖြစ် ထိုင်းနိုင်ငံသား ပတ္တရာဗိုလ်ဦးက ဆက်လက် ကိုင်တွယ်လျက်ရှိသည်။ လာမည့် ဆီးဂိမ်းဖြင့်ပွဲတွင် အမျိုးသားဖူဆယ်ပြိုင်ပွဲ၌ ပြိုင်ပွဲဝင် ငါးသင်းသာ ရှိသဖြင့် ပတ်လည်စနစ်ဖြင့် ကျင်းပမည်ဖြစ်သည်။ အိမ်ရှင်တိုင်းအသင်း အပါအဝင်	ဗီယက်နမ်၊ အင်ဒိုနီးရှား၊ မြန်မာနှင့် မလေးရှားအသင်းတို့ ယှဉ်ပြိုင်မည်ဖြစ်သည်။ မြန်မာ့လက်ရွေးစင် ဖူဆယ်အမျိုးသားအသင်းတွင် ပဏာမကစားသမားများအဖြစ် ဂိုးသမား- မိုင်းစိုးမြတ်ထွေး၊ မျိုးကိုကိုဦး (MIU)၊ ကျော်ရဲသွေး (Winner Generations)၊ ကျော်စင်မျိုးဦး (YRG)၊ ကစားသမား- မင်းခန့်၊ သက်ထွန်းမင်းခန့်သူ၊ စိုင်းဖြိုးအောင်၊ ထွန်းအောင်ကျော် (MIU)၊ အောင်ကျော်ဖြိုး (United	City)၊ ရှိုင်းထက်အောင်၊ ဝေယျာ၊ မျိုးသက်ကျော် (VUC)၊ မင်းချစ်သူ၊ မင်းထက်နိုင် (M2K)၊ ကိုကိုလွင်၊ နိုင်လင်းထွန်းကျော်၊ စည်သူအောင်၊ သက်နောင် (YRG)၊ ဆက်ဝေယျာ၊ ထွန်းထွန်းလွင် (Winner Generations)၊ ထွန်းထွန်းဝင်း (ပြည့်စုံ FC)၊ ဂျင်မီစိုး (YCDC MHDOT)၊ ထူးဝေယျာ (ဟံသာဝတီ) တို့ ပါဝင်ကြသည်။ သတင်း - ချစ်ကိုကို ဓာတ်ပုံ - MFF	၀ MNL မှ ချန်ပီယံဆုအတွက် အဆုံးအဖြတ်ပွဲဖြစ်သောကြောင့် နှစ်သင်းစလုံး အားကုန်ထုတ်ကစားပြီး ဒဂုံစတားယူနိုက်တက် အသင်းအတွက် အနိုင်ရရှိရန် မိနစ် ၃၀ တွင် ဆုမင်းအောင်က သွင်းယူသည်။ ပြိုင်ပွဲအပြီးတွင် ဒဂုံစတားယူနိုက်တက် အသင်းက ၅၉ မှတ်ဖြင့် ချန်ပီယံ၊ ဒုတိယ၊ ရှမ်းယူနိုက်တက်အသင်းက ၅၂ မှတ်ဖြင့် တတိယရရှိပြီး ရန်ကုန်ယူနိုက်တက်	အသင်းက ၅၁ မှတ်၊ Junior Lions အသင်းက ၄၄ မှတ်၊ Falcon အသင်းက ၄၁ မှတ်၊ ဧရာဝတီယူနိုက်တက်အသင်းက ၃၇ မှတ်၊ ဟံသာဝတီယူနိုက်တက်အသင်းနှင့် သစ္စာအသင်းက ၃၅ မှတ်၊ ရတနာပုံ အသင်းက ၃၃ မှတ်၊ ရာမညယူနိုက်တက် အသင်းက ၂၅ မှတ်၊ မဟာယူနိုက်တက် အသင်းက ၁၄ မှတ်၊ ရခိုင်ယူနိုက်တက် အသင်းက ၁၃ မှတ်၊ Dagon Port အသင်းက ၁၁ မှတ် အသီးသီးရရှိခဲ့ကြသည်။ သတင်း - ရှိုင်းထက်စော၊ ဓာတ်ပုံ - MNL
---	---	---	--	--

ဖုန်း-၀၉-၄၂၈၇၇၀၈၂၁ ဖုန်း-၀၉-၅၀၅၃၁၀၇

အမှတ်-၁၄၂၊ ပထမထပ်၊ ၃၉-လမ်း(အောက်)၊ ကျောက်တံတားမြို့နယ်၊ ရန်ကုန်မြို့။

❖ မိမိတိုင်းပြည်အတွက်၊ မိမိပြည်သူအတွက်၊ မိမိနိုင်ငံတော်ရဲ့ အချုပ်အခြာ အာဏာအတွက် မိမိအသက်ခန္ဓာကို ပေးလှူစွန့်စားခြင်းဆိုတာကတော့ အာဇာနည်သူရဲကောင်းစိတ်ဓာတ်ပိုင်ရှင်တွေသာ ပြုမူနိုင်ကြတဲ့ အမှု အကျင့်ပဲဖြစ်တယ်...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၅ ခုနှစ်၊ မတ်လ ၂၇ ရက်နေ့တွင် ကျင်းပသော နှစ် (၈၀) ပြည့် တပ်မတော်နေ့ အခမ်းအနားသို့ တက်ရောက်အမှာစကားပြောကြားမှုမှ ကောက်နုတ်ချက်)

❖ နိုင်ငံတော်ရွှေသီးဖို့ ကုန်ထုတ်လုပ်မှု အားပေးစို့။

❖ နိုင်ငံတော်ဖွံ့ဖြိုးဖို့ ပညာရေးကို အားပေးစို့။

❖ နိုင်ငံတော်သာယာဖို့ သဘာဝပတ်ဝန်းကျင် ထိန်းကြစို့။

ဆီးဂိမ်းပြိုင်ပွဲအတွက် မြန်မာ့လက်ရွေးစင် အမျိုးသားဖူဆယ်အသင်း ပြင်ဆင်

ရန်ကုန် အောက်တိုဘာ ၂၃ မြန်မာ့လက်ရွေးစင် အမျိုးသား ဖူဆယ်အသင်းသည် ထိုင်းနိုင်ငံက အိမ်ရှင်အဖြစ် လက်ခံကျင်းပမည့် (၃၃) ကြိမ်မြောက် ဆီးဂိမ်းပြိုင်ပွဲ အတွက် စခန်းဝင်လေ့ကျင့်မှုများ ပြုလုပ်လျက်ရှိသည်။

မြန်မာ့လက်ရွေးစင် အမျိုးသား အသင်းကို ပဏာမကစားသမား ၂၄ ဦးဖြင့် ဖွဲ့စည်းထားပြီး အောက်တိုဘာ ၁၃ ရက်မှစ၍ စခန်းဝင် လေ့ကျင့်နေခြင်း ဖြစ်သည်။ မြန်မာ့လက်ရွေးစင် အမျိုးသား ဖူဆယ်အသင်းသည် အာရှဖူဆယ် ဖူဆယ်ခြေစစ်ပွဲ မအောင်မြင်ပြီးနောက် ကစား သမားများ ပြောင်းလဲထားပြီး စာမျက်နှာ ၁၈ ကော်လံ ၁ သို့ ၀



မြန်မာ့လက်ရွေးစင် အမျိုးသားဖူဆယ်အသင်း လေ့ကျင့်နေစဉ်။

တပ်မတော်ကာကွယ်ရေး ဦးစီးချုပ်ဖလား ဘောလုံးပြိုင်ပွဲ ဗိုလ်လုပွဲ တိုက်ရိုက်ထုတ်လွှင့်မည်

နေပြည်တော် အောက်တိုဘာ ၂၃ (၆၂) ကြိမ်မြောက် တပ်မတော်ကာကွယ်ရေးဦးစီးချုပ်ဖလား တပ်မတော်(ကြည်း၊ ရေ၊ လေ) ဘောလုံးပြိုင်ပွဲ ဗိုလ်လုပွဲစဉ်အဖြစ် ရန်ကုန်တိုင်းစစ်ဌာနချုပ် ကိုယ်စားပြုအသင်းနှင့် ကာကွယ်ရေး ဦးစီးချုပ်ရုံး(ကြည်း)စခန်းမှူးရုံး ကိုယ်စားပြုအသင်းတို့သည် အောက်တိုဘာ ၂၄ ရက် ညနေ ၃ နာရီခွဲတွင် နေပြည်တော် ဇေယျာ သီရိ အားကစားကွင်း၌ ယှဉ်ပြိုင်ကစားကြမည်ဖြစ်သည်။
အဆိုပါပွဲစဉ်ကို ယင်းနေ့ညနေ ၃ နာရီ ၂၅ မိနစ်မှစတင်၍ MWD HD Channel၊ MWD Variety Channel၊ MWD Education, Knowledge & Sports Channel၊ MRTV HD Channel၊ MRTV Sports Channel နှင့် မြန်မာ့အသံရေဒီယိုတို့မှ တိုက်ရိုက်(Live) ထုတ်လွှင့်ပြသမည်ဖြစ်သည်။ သတင်းစဉ်

MNL ယူ-၂၁ လူငယ်လိဂ်တွင် ဒဂုံစတားယူနိုက်တက်အသင်း ချန်ပီယံဆုဆွတ်ခူး



ချန်ပီယံဆုရ ဒဂုံစတားယူနိုက်တက်အသင်း အောင်ပွဲခံနေစဉ်။

ရန်ကုန် အောက်တိုဘာ ၂၃ ၂၀၂၅ MNL ယူ-၂၁ လူငယ်လိဂ်ပြိုင်ပွဲ ပွဲစဉ် (၂၆) နောက်ဆုံးပွဲကို အောက်တိုဘာ ၂၃ ရက်က ဆက်လက်ကျင်းပရာ ဒဂုံ စတားယူနိုက်တက်အသင်း နိုင်ပွဲရယူပြီး ချန်ပီယံဆု ဆွတ်ခူးရရှိခဲ့သည်။

ချန်ပီယံဆု ဆွတ်ခူးရရှိ သုဏ္ဏကွင်း၌ ကျင်းပမည့်ပွဲတွင် ဒဂုံစတား ယူနိုက်တက်အသင်းက အား/ကာ သိပ္ပံအသင်းကို တစ်ဂိုး-ဂိုးမရှိ ဖြင့် အနိုင်ရခဲ့သည်။ ချန်ပီယံဆုအတွက် အဆုံးအဖြတ်ပွဲတွင် ဒဂုံစတားယူနိုက် တက်အသင်းက နိုင်ပွဲရယူပြီး ချန်ပီယံဆု ဆွတ်ခူးရရှိခဲ့သည်။ အား/ကာသိပ္ပံအသင်း သည် အနိမ့်ဆုံးသရေကျလျှင်ပင် ချန်ပီယံ ဆုရယူနိုင်မည်ဖြစ်သော်လည်း ရှုံးပွဲ ကြုံတွေ့သဖြင့် ချန်ပီယံဖြစ်နိုင်မည့် အခွင့်အရေးလက်လွှတ်ခဲ့ခြင်းဖြစ်သည်။ စာမျက်နှာ ၁၈ ကော်လံ ၅ သို့ ၀



ဘိုင်ယန်မြူးနစ်အသင်းနှင့် ကလပ်ဘရူဂျာအသင်းတို့ ယှဉ်ပြိုင်ကစားကြစဉ်။

ဘိုင်ယန်မြူးနစ်အသင်း၊ ချယ်လ်ဆီးအသင်းနဲ့ လီဟူးအသင်းတို့ ဂိုးပြတ်နိုင်ပွဲများ ကိုယ်စီရရှိ

ဘိုင်ယန်မြူးနစ်အသင်း၊ ချယ်လ်ဆီးအသင်းနဲ့ လီဟူးအသင်းတို့ဟာ အောက်တိုဘာ ၂၂ ရက် ညပိုင်းက ယှဉ်ပြိုင်ကစားခဲ့တဲ့ ချန်ပီယံလိဂ်ပွဲစဉ်မှာ ဂိုးပြတ် နိုင်ပွဲကိုယ်စီရရှိခဲ့ပါတယ်။

ဘိုင်ယန်မြူးနစ်အသင်းဟာ ကလပ်ဘရူဂျာအသင်းနဲ့ ယှဉ်ပြိုင်ကစားခဲ့ရတာဖြစ်ပြီး ဘိုင်ယန်မြူးနစ်အသင်းက လေးဂိုးပြတ်နဲ့ အနိုင်ရရှိခဲ့တာဖြစ်ပါတယ်။

အဲဒီပွဲစဉ်မှာ ဘိုင်ယန်မြူးနစ်အသင်းအတွက် သွင်းဂိုးတစ်ဂိုးသွင်းယူနိုင်ခဲ့တဲ့ တိုက်စစ်မှူး ဟယ်ရီကီနီးဟာ ယခုဘောလုံးရာသီမှာ ဘိုင်ယန်မြူးနစ်အသင်းနဲ့အတူ ပြိုင်ပွဲစုံ ၁၂ ပွဲမှာ သွင်းဂိုး ၂၀ အထိရှိလာခဲ့ပြီဖြစ်ပါတယ်။

ချယ်လ်ဆီးအသင်းကတော့ အေဂျက်အသင်းကို ငါးဂိုး-တစ်ဂိုးနဲ့ အနိုင်ရရှိခဲ့တာ ဖြစ်ပြီး အဲဒီပွဲစဉ်မှာ ဇညီညီအဖြစ်လာရောက်ကစားခဲ့တဲ့ အေဂျက်အသင်းဟာ ပထမပိုင်းပွဲကစားချိန် ၁၇ မိနစ်မှာပဲ တစ်ယောက်လျော့နည်းကစားခဲ့ရတာဖြစ်ပါတယ်။

စာမျက်နှာ ၁၀ ကော်လံ ၃ သို့ *

ယနေ့ ဖတ်စရာ

တရားမဝင်သစ်မျိုးစုံ၊ လူသုံးကုန်ပစ္စည်းများ၊ လုပ်ငန်းသုံးပစ္စည်းများ၊ စားသောက်ကုန်ပစ္စည်းများ၊ လိုင်စင်မဲ့ယာဉ်များ၊ တရားမဝင်ကုန်ပစ္စည်းတင်ယာဉ်နှင့် ရေယာဉ် သိမ်းဆည်းရမိ

စာမျက်နှာ » ၁၂

စစ်ကိုင်းတိုင်းဒေသကြီး ကလေးမြို့နယ်၌ ငွေကျပ် ၁၄ ဘီလီယံကျော်တန်ဖိုးရှိ စိတ်ကြွေးသွပ်ဆေးပြား ၆၅ သိန်းကျော်နှင့် ဘိန်းဖြူ ၂၉ ကီလိုကျော် သိမ်းဆည်းရမိ

စာမျက်နှာ » ၁၅